
༄༅། ། འབྱུག་པ་སངས་རྒྱས་རྡ་རྗེའེ་གསུང་ 
ཁོན་འགྲོའེ་གྐོར་བཞགས་སོ། ། 


མཛད་པ་པོ། འབྱག་པ་སངས་རྒྱས་རྡོ་རྗེ། 
1509-1645 


ཁམས་སྒར་གསང་རབ་ཧམས་གསོ་རྒྱན་གྲེལ།ཁང་ནས་སྲར་དུ་བསྒན། 














ད་ལམ་འདིར་ཁམས་སྒར་མཐོ་སློབ་རྷརྨ་ཀ་རའི་མཁན་ལས་ལྷན་རྒྱས་ 
ནས་ཐུགས་བསྐྱེད་རྨད་དུ་བྱུང་བས་གསུང་རབ་ཉམས་གསོའི་ཆེད (དཔལ་ 
འབྲུག་པའི་གདམས་ཟབ་གཅེས་སྐྱོང་ཁང་) ཞེས་གསར་དུ་བཙུགས་གནང་ 
བ་ལ། སྤྱིར་ཆོས་ཚིགས་ཀྱི་ཡུལ་དབུས་གངས་ཅན་ལྡོངས་སུ་རྒྱལ་བསྟན་ 
རིན་པོ་ཆེ་ཟེག་པ་ཆེ་ཆུང་མདོ་སྔགས་ཡོངས་རྫོགས་བཞུགས་པ་བོད་ 
ལྟ་བུ་ནི་གང་དུ་ཡང་མེད་པ་ཞིག་ནའང་། བར་ལམ་ནག་ཕྱོགས་ཁ་དར་ 
བའི་འཐོར་རླུང་དྲག་པོས་རྒྱལ་བསྟན་རྩ་མེད་དུ་བཏང་ཡང་། དེང་སྐབས་ 
ཆོས་རྒྱུན་འཛིན་པ་སོ་སོའི་ཁུངས་ལ་གལ་ཆེའི་དཔེ་ཆ་གང་ཐོབ་དཔར་ 
འགྲེམ་གནང་བཞིན་པ་ལ་ཁོ་བོས་རྗེས་སུ་ཡིད་རང་དང་། རང་ཕྱོགས་ 
ལྷན་རྒྱས་ནས་ཀྱང་གལ་ཆེའི་དཔེ་ཆ་ཉེར་མཁོ་ལྷག་ལུས་རིགས་དཔར་ 
འགྲེམ་གནང་ན། རྒྱལ་བསྟན་རིན་པོ་ཆེ་དར་རྒྱས་ཡུན་གནས་ཀྱི་བཙས་ 
སུ་འགྱུར་ངེས་ལ་དེ་བཞིན་མཁྱེན་འཚལ། ༧ དཔལ་མདོ་ཁམས་པའི་ 
མཚན་ཙམ་ཐོད་དུ་འཆིང་བའི་འདུ་གསུམ་པ་དྲེས་དོན་བཤད་སྒྲུབ་ཉི་མས་ 
བོད་ཤིང་རྟ་ལོའི་ཟླ་ ༩ ཚེས་ ༢༣ ལ 


༄༅། ། འྱབག་པ་སངས་རྒྱས་རྡ་རྗེའི་གསུང་ 
ལྔེན་འགྲའེ་སྐར་བཆུགས་སོ ། ། 


ལསད འི ། 


"1 2025 






མཛད་པ་པོ། འབྱག་པ་སངས་རྒྱས་ཞྡོ་རྗེ། 
1569-1045 


ཁམས་སར་གྲསང་རབ་ཏམས་གསོོ་རུན་གྲེལ་ཁང་ནས་སར་དུ་བྱ་སན། 


རྩོམ་སྒྲིག་པའེ་གཏམ། 


2 @་བཀས་མཚན་རརརར༡༨༨༡༨རབའ་འ་དང་བའ་ཁའབཛའ་ཁ་ལའ་་འརང་༤༧འལནཚནའ༤༤ར༡༤༡༤༤-༤༤༤༤རར༡༤༧༤༤༤༤༤༤༤༤བ༩ལསསར༤བ༩རརར༤༤༤༡༤༤༤༨༨རལ༤༤༤༢༤༤༤༤༤ 


རྩོམ་སྒྲིག་པའི་གཏམ། 


སྲིད་ཞི་གཉིས་ཀྱི་གཙུག་རྒྱན། ཁམས་གསུམ་ཆོས་ཀྱི་རྒྱལ་པོ་འབྲུག་མི་ 
དང་། བྱེ་བྲག་དོན་བརྒྱུད་འབྲུག་པའི་རིང་ལུགས་དྲི་མ་མེད་པ་ཕྱོགས་ 
མཐར་ཁྱབ་སྦེལ་གྱི་འཕྲི ན་ལས་སྐྱོང་བ་ལ་གཞན་དྲིང་མི ་འཇོག་པའི་ 
མཁས་དབང་སངས་རྒྱས་རྡོ་རྡེ་༡༥༦༩_-__༡ ༦༤༥་ཞེས་སྙན་པའི་ 
གྲགས་པ་སྲིད་ན་མངོན་པར་མཐོ་བའི་དམ་པ་གང་ཉིད་ཀྱི་ཞལ་གསུང་ 
ཇི་སཱེད་ཅི ག་མཆིས་པའི་ནང་གསེས་ཕྱག་ཆེན་ཐུན་མོང་དང་ཐུན་མིན་ 
གྱི་སྔོན་འགྲོ་གཉིས་ད་ལམ་ངེད་རྩོམ་སྒྲིག་ཁང་ནས་"ཁམས་སྒར་དེབ་ 
ཕྲེང་།བདུན་པའི་ངོ་བོ་རུ་ཞུ་བསྒྲིགས་བྱས་ཡོད། དག་བཅོས་དཔེ་བསྡུར་ 
སོགས་ཀྱི་སྐབས་མ་དཔེ་གསར་རྙིང་གཉེས་ཙམ་ལ་གཞི་བཅོལ་ཐོག་རང་ 
གི་ནུས་པས་ཅི་ལྕོགས་དང་། ཤེས་འཇོན་གཉིས་ལྡན་ཅན་གྱི་མཁན་རིན་ 
པོ་ཆེ་ལའང་བཀའ་འདྲེ་ཡང་ཡང་ཞུས་ཀྱང་། ད་དུང་ཞུ་དག་གནད་སྨིན་ 
མ་སོང་བའི་ནོར་འཁྲུལ་གྱི་ཆ་ཡོད་སྲིད་ཅིང་ཅི་སྟེ་མཆིས་ན་མཁྱེན་ལྡན་ 
རྣམ་པའི་མདུན་སར་བཟོད་གསོལ་དང་སྦྲགས། རྗེས་སོར་བཀའ་སློབ་ 
ལམ་སྟོན་སོགས་གང་མང་ཡོང་བའི་རེ་བསྐུལ་བཅས། དཔལ་འབྲུག་པའེ་ 
གདམས་ཟབ་གཅེས་སྐྱོང་ཁང་གི་རྩོམ་སྒྲིག་པས། 

སྤྱི་ལོ་༢༠༡ ༤་ལོའི་ཟླ་༡༡་པའེ་ཚེས་༡༡་ཉིན། 


རཿ 


མཛད་པ་པོའི་རྣམ་ཐར། 





མཛད་པ་པོའི་རྣམ་ཐར། 


མཁས་དབང་སངས་རྒྱས་རྡོ་རྗེ་མཆོག་ནི། ལ་སྟོད་མང་དཀར་ 
ཞེས་པར། ཡབ་ནང་སོ་མགོན་ཆེན་ལགས་དང་། ཡུམ་ཆོས་ལགས་བསོད་ 
ནམས་ཆོས་དབྱིངས་ཀྱི་སྲས་སུ། རབ་བྱུང་བཅུ་པའི་ས་སྦྲལ༡༥༦༩ལོར་ 
བལྟམས། འབྲི་ཀློག་ཐོགས་མེད་དུ་མཁྱེན། ངོར་དུ་ཅུང་ཟད་བཞུགས། 
བཅུ་གཉེས་པར་རྒྱལ་བྱེད་སྔགས་གྲྭའི། མཁན་སྤྲུལ་པད་དཀར་དབང་པོ་ 
ལ་གཙུག་ཕུད་ཕུལ། མཚན་སངས་རྒྱས་རྡོ་རྗེར་བཏགས། ཀུན་མཁྱེན་ 
ཆེན་པོའི་ཞབས་པད་བསྟེན་ཅིང་། དགེ་བསྙེན་ནས་དགེ་ཚུལ། ཐུན་མོང་ 
གི་རིག་གནས། རྒྱུད་འགྲེལ་མན་ངག་སོགས་ལེགས་པར་གསན་པས། 
ཟླ་མེད་པའི་མཁས་པར་གྱུར། པཌ་ཆེན་ལྷ་དབང་བློ་གྲོས། སེམས་དཔའ་ 
རིན་ཆེན་དཔལ་བཟང་། ཆོས་རྗེ་མི་ཕམ་བློ་གྲོས། ལོ་ཆེན་སངས་རྒྱས་ 
དཔལ་བཟང་། རིན་སྤུངས་ཞབས་དྲུང་ཟླ་བ་བཟང་པོ་སོགས། མཁས་ 
གྲུབ་མང་པོར་བསྟེན་ཏེ། གཞུང་ལུགས་སྨྲ་བའི་མངའ་བདག་དང་གདམས་ 
པའི་མཛོད་ཆེན་པོར་གྱུར། ཉེར་དྲུག་ལ། ལྷ་རྩེ་བའི་མདུན་ནས། ཆོས་ 
བཀའ་མཐའ་ཡས་པ་གསན། ཙ་རི་ཏར་དབྱངས་ཅན་མས་དངོས་སུ་བྱིན་ 
བརླབས་པས། འཆད་རྩོད་རྩོམ་པ་ལ་ཐོགས་པ་མེད་པར་གྱུར། སོ་གསུམ་ 
པར། ལྷ་རྩེ་བའེ་མདུན་ནས་བསྟེན་པར་རྗོགས། མཚན་ངག་དབང་སངས་ 
རྒྱས་རྡོ་རྗེར་གསོལ། གཙང་ལྷུན་པོ་རྩེ་ནས། མི་དབང་དོན་གྲུབ་རྡོ་རྗེས་ 
སྤྱན་དྲངས་ནས། ལྷུན་རྩེ་བདུད་འདུལ་གྲྭ་ཚང་གི་སློབ་དཔོན་དུ་བསྐོས། 
གློབ་གཉེར་དང་སྒྲིགས་སོགས་དཔེར་འོས་པ་བྱུང་། དེར་ཕྲག་དོག་ཅན་ 
རྣམས་ཀྱིས་ངན་སེམས་ལ། ཐུགས་སུན་ཆེ་ནས། སླར་པཆ་གྲུབ་རྣམ་ 

མཛད་པ་པོའི་རྣམ་ཐར། 

ཆེན་གཙུག་ལག་ཁང་རྟེན་བརྟེན་པར་བཅས་ལ། སྲི་ཞུ་བ བས་ཤིང་ལོ་ 
བརྒྱད་ལ་འཆད་ཉན་གནང་བས། མཁས་པ་མང་པོ་ཐོན། རྗེ་ཐམས་ཅད་ 
མཁྱེན་པའི་སྐུ་མཆོད་ཆེན་མོར་བསྟུན་ཏེ། ཀུན་མཁྱེན་གྱི་བཀའ་འབུམ་ 
དུ་བཞུགས་པའི་དཀྱིལ་ཆོག་ཉེར་གཅིག་གི་སྒྲུབ་མཆོད་རྡུལ་ཚོན་ལ་ 
བརྟེན་ཏེ། ས་ཆོག་སྟ་གོན་དངོས་གཞི་ཉི་མ་བཅུ། ཁ་སྐོང་ཞི་རྒྱས་ཀྱི་ 
སྦྱིན་སྲེགམཐའ་རྟེན་གཏོར་ཟློག་བཅས་གསར་དུ་བཙུགས། ལྔ་བཅུ་པ་ 
ལ་ཤྲི་པརྦ་ཏའི་བསམ་གཏན་གླིང་དུ་ཕེབས་ཤིང་། ཤཱི་བསམ་གཏན་ཡང་ 
རྩེ། བསམ་གླིང་ལྕགས་རིའི་ལྷ་ཁང་། ཟུར་ཕུག་དཔལ་གྱི་སྒྲུབ་གླིང་། ཤཱི 
ན་ཁར་ཐེག་ཆེན་རྩེ། བཀྲ་ཤིས་དཔལ་གྱི་སྟེང་འགྲོ། ལྷ་སྡིངས་དཔལ་གྱི་ 
དགོན་པ། གཉའ་ནང་བདེ་ཆེན་སྟེང་སོགས་ཀྱི་རྟེན་དང་བརྟེན་པ་བཅས་ 
གསར་བསྒྲུན་དང་། གཞན་ཡང་གོ་ད་ཝ་རི། ནེ་པ་ལའི་ལྗོངས། ཁ་ཕྱི་ཆུ་ 
ཡི་བུ་མོར་བརྫུས་ནས་སྲི་ཞུས་བསྟེན། ལེགས་བཤད་ཀྱི་ཚོགས་པུསྟི་ཀ་ 
བརྒྱད་ཙམ་མཛད། བདེ་ཆེན་སྟེང་དུ། དགུང་ལོ་བདུན་ཅུ་རྩ་བདུན་པ་ཤིང་ 
བྱ་༡༩༦༤༥ལོའི་ནག་ཟླའི་ཚེས་ལྔའི་ནམ་ལང་ཙམ་ལ། སྩུང་ཚུལ་མེད་པར། 
འོད་བཅས་འཕར་ཏེ། མངོན་དགའི་ཞིང་དུ་གཤེགས་སོ། ། སློབ་མ། དུས་ 
ཞབས་པ་དཔལ་རྒྱས་དབང་པོ་དང་། བོད་མཁས་པ་གཉིས་གཙོ་བོ་ཡིན་ 
ལ། ཞབས་དྲུང་མཇལ་ཕུ་བ་ཆོས་གྲགས་རྣམ་རྒྱལ་དང་། ཆོས་རྗེ་ནོར་བུ་ 
རྒྱལ་མཚན་སོགས། ཁོ་ཕུའི་གདན་ས་རིམ་བྱོན་བཅས། ཞལ་སློབ་མཁས་ 
གྲུབ་ཤིན་ཏུ་མང་ངོ་། ། 

གོ་བྱོའད་ོ་པ་ོ་ལོ་ཐོག་འཆལ་ལོ། །འདོར་ཐབ་ཁིད་མཐོའ་དགོ 
གི་སྔོན་དུ་འགྲོ་བའི་ཡི་གེ་ཅུང་ཟད་སྤེལ་བར་སྤྲོ་སྟེ། དེ་ཡང་ལམ་འབྲས་པ་ 

ཡིན་ཟེར་མོད། འཁོར་བའི་ཉེས་དམིགས་མཐོང་བས་ངེས་འབྱུང་གི་བསམ་ 
པ་ཅམ་སྐྱེ་སྲིད་ཀྱང་། ཐམས་ཅད་མཁྱེན་པའི་གོ་འཕང་ཐོབ་འདོད་ཀྱི་ངེས་ 
འབྱུང་ཁྱད་པར་ཅན་སྐྱེ་བའི་ངེས་པ་མི་འདུག དེ་བས་བཀའ་ཕྱག་ཆུ་བོ་ 

ཡུན་རིང་དུ་མི་གནས་པའི་འདུ་ཤེས་སྐྱེ། དེ་ནས་ལས་རྒྱུ་འབྲས་གོ་བས་ 
སྐྱེས་བུ་ཆུང་ངུའི་ལམ་དུ་བཞག དེ་ནས་འཁོར་བའི་ཉེས་དམིགས་བསྟན་ 
པས་འཁོར་བ་འདི་མེ་འོབས་ལྟ་བུར་མཐོང་ནས་དེ་ལས་རང་ཉིད་ཐར་ 

ཐེག་ཆེན་དང་། སྒོས་རྡོ་རྗེའི་ཐེག་པ་དང་བསྟུན་པའི་སྔོན་འགྲོར་བཤད་ 
པས་ཐུན་མོང་མ་ཡིན་པ་ཞེས་བྱ་བ་འདི་སྐྱེས་བུ་ཆེན་པོའི་ལམ་དུ་བཞག་ 
པ་ནི་ལམ་སྟོན་ཚུལ་གྱི་གོ་བབ་ཤིན་ཏུ་ཆེ་བ་ཡིན། དེ་ལྟ་ན། ཕྱག་རྒྱ་ཆེན་ 
པོ་ལྟ་བུའི་སྔོན་དུ་གཏོང་ན། འདིར་ཐ་མལ་གྱི་ཤེས་རྒྱུད་ཡང་དག་པའི་ཡེ་ 

ཐེམ་སྐས་བཞུགས་སོ། 


ལ། སྔོན་འགྲོ། དངོས་གཞི། རྗེས་གསུམ་ལས། སྔོན་འགྲོ་དེ་སྟོན་པར་ 
བྱེད། དེ་ལ་ཐུན་མོང་དང་ཐུན་མོང་མ་ཡིན་པའི་སྔོན་འགྲོ་གཉེས་ཡོད་པ་ 
ལས་ཐུན་མོང་གི་སྔོན་འགྲོ། དེ་ལ་དལ་འབྱོར་རྙེད་པར་དཀའ་བ། འཆི་བ་ 
མི་རྟག་པ། ལས་རྒྱུ་འབྲས། འཁོར་བའི་ཉེས་དམིགས་བསམ་པ་བཞི་ལས། 
དལ་འབྱོར་རྟེད་པར་དཀའ་བ། དེ་ལ་ཡང་རྒྱུ་ཡི་སྒོ་ནས་རྟེད་པར་ 
དཀའ་བ། ངོ་བོའི་སྒོ་ནས། གྲངས་ཀྱི་སྒོ་ནས། དཔེའི་སྒོ་ནས་རྙེད་པར་ 
དཀའ་བ་བསམ་པ་བཞི་ལས། 
དང་པོ་རྒྱུའི་སྒོ་ནས་རྙེད་པར་དཀའ་བ་དེ་སྟོན་པར་བྱེད། དེ་ཡང་། 
སྤྱོད་འཇུག་ཏུ། དལ་འབྱོར་འདི་ནི་རྙེད་པར་ཤིན་ཏུ་དཀའ། །སྐྱེས་བུས་ 
དོན་གྲུབ་ཐོབ་པར་གྱུར་བ་ལ། །གལ་ཏེ་འདི་ལ་ཕན་པ་མ་བསྒྲུབ་ན། །ཕྱེས་ 
འདི་ཡང་དག་འབྱོར་བར་ག་ལ་འགྱུར། །! ཞེས་གསུངས་པས་རྙེད་དཀའ་ 
བ་ཡིན། རྙེད་དཀའ་བའི་རྒྱུ་མཚན། རྒྱུ་མེད་ཀྱི་དངོས་པོ་མི་སྲིད་ལ། རྒྱུ 
ཉོན་མོངས་པས་ཀུན་ནས་བླངས་པའི་ལས་མི་དགེ་བ་བསགས་པ་ལས། 
འབྲས་བུ་ངན་སོང་གསུམ་དང་། རྒྱ་དགེ་བའི་ལས་བསགས་པ་ལས་ 
འབྲས་བུ་མཐོ་རིས་རྣམ་གསུམ་འབྱུང་བ་ལས། རྒྱ་མི་དགེ་བ་གསོག་པ་ 
ནི་མང་དུ་ཡོད་ལ། རྒྱུ་དགེ་བ་བྱེད་པ་ནི་ཉུང་བའི་ཕྱིར་དང་། ཁྱད་པར་ 
དགེ་བའི་ནང་ནས་ཀྱང་རྒྱུ་ཚུལ་ཁྲིམས་བསྲུངས་པ་ལས་འབྲས་བུ་དལ་ 
འབྱོར་གྱི་རྟེན་འདི་ཐོབ་པ་ཡིན་པ་ལ། རྒྱུ་ཚུལ་ཁྲིམས་བསྲུང་བ་ནི་ཤིན་ཏུ་ 
དཀོན་པས་འབྲས་བུ་མི་ལུས་རྟེད་དཀའ་བ་ཡིན་ཏེ། སྤྱོད་འཇུག་ཏུ། དགེ་ 

དལ་འབྱོར་རྙེད་པར་དཀའ་བ། 

བ་དགྭ་ཀྱང་མ་བྱས་ཤིང་། །སྡིག་པ་དག་ཀྱང་ཉེར་བསགས་ན། །བསྐལ་ 
བ་བྱེ་བ་བརྒྱར་ཡང་ནི། །བདེ་འགྲོའི་སྒྲ་ཡང་ཐོས་མི་འགྱུར། །ཞེས་དང་། 
དབུ་མ་ལ་འཇུག་པ་ལས། སྐྱེ་བོ་ཚུལ་ཁྲིམས་རྐང་པ་ཚག་གྱུར་ན། །སྦྱིན་ 
པས་ལོངས་སྤྱོད་ལྡན་ཀྱང་ངན་འགྲོར་འགྲོ། །ཞེས་བཤད། རྗེ་མི་ལས་ 
ཀྱང་། དལ་འབྱོར་མི་ལུས་མི་དཀོན་དུ། །ཚུལ་ཁྲིམས་བསྲུང་བའི་མི་རེ་ 
ཉུང། །ཞེས་གསུངས་པ་ཡིན། 

གཉིས་པ་ངོ་བོའི་སྒོ་ནས་རྙེད་པར་དཀའ་བ་ནི། མི་ལུས་ཅམ་ 
ཐོབ་པ་མང་པོ་འདུག་ཀྱང་། ཆོས་བཅོ་བརྒྱད་ཚང་བའེ་དལ་འབྱོར་ནི་སྲིད་ 
པ་ཙམ་ཡིན། དེ་ཡང་། དལ་བ་བརྒྱད་ནི་མི་ཁོམ་པ་བརྒྱད་ལས་ལྡོག་པ་ 
ཨིན་ལ། མི་ཁོམ་པ་བརྒྱད་ནི། དམྱལ་བ་ཡི་དྭགས་དུད་འགྲོ་དང། །ཀླ་ 
ཀློ་ཚེ་རིང་ལྷ་དང་ནི། །ལོག་ལྟ་སངས་རྒྱས་ཀྱིས་སྟོངས་པ། །ལྷུགས་པ་ 
འདི་དག་མི་ཁོམ་བརྒྱད། །ཅེས་པ། དམྱལ་བ་ཡི་དྭགས་དུད་འགྲོ། ལྷ་ཚེ་ 
རིང་པོ་སྟེ་བསམ་གཏན་བཞི་པའེ་ནང་ཚན་འདུ་ཤེས་མེད་པའི་ལྷ། ཡང་ 
པའི་གནས་ཡིན་པ་དང་གཙོ་བོ་གཅིག་ཏུ་ཟད་པས་ཚངས་པ་ཆེན་པོའི་ 
ལྟ་སྟེ་ལས་འབྲས་སོགས་མེད་པར་ལྟ་བ། སངས་རྒྱས་ཀྱིས་སྟོངས་པ་སྟེ་ 
མུན་བསྐལ་དུ་སྐྱེས་པ། དབང་པོ་མི་གསལ་བར་ལྐུགས་པ་དང་བརྒྱད་ནི་ 
དམ་པའི་ཆོས་བྱེད་པར་མི་ཁོམ་པའི་གང་ཟག་ཡིན། འབྱོར་པ་བཅུ་ལས་ 
རང་འབྱོར་ལྔ་ནི། ཡུལ་གྱི་དབུས་སུ་མིར་སྐྱེས་ཤིང་། །དབང་པོ་ཚང་ 

ཐེམ་སྐས་བཞུགས་སོ། ། 





ཞིང་གནས་ལ་དད། །ལས་མཐའ་མ་ལོག་མཐའ་རུ་ཕྱིན། །འདི་ལྔ་རང་གི་ 
འབྱོར་པ་ཡིན། །ཞེས་སྦྱིར་གྱིས་མིར་སྐྱེས་པ། དེའི་ནང་ནས་ཀྱང་འཁོར་ 
རྣམ་པ་བཞི་རྒྱུ་བའི་ཡུལ་དབུས་སུ་སྐྱེས་པ། དབང་པོ་ལྔ་ཚང་བ། གནས་ 
ལ་དད་པ་སྟེ་ཆོས་འདུལ་བ་ལ་དད་པ། ལས་མཐའ་མ་ལོག་པ་སྟེ་མཚམས་ 
མེད་ལྔ་དང་ཉེ་བའི་མཚམས་མེད་སོགས་མ་བྱས་པ་ལྔ། གཞན་འབྱོར་ལྔ་ 
ནི། སངས་རྒྱས་བྱོན་དང་དེས་ཆོས་གསུངས། །བསྟན་པ་གནས་དང་དེས་ 
རྗེས་འཇུག །གཞན་གྱི་ཕྱིར་ན་སྙིང་བརྩེ་བ། །འདི་ལྔ་གཞན་གྱི་འབྱོར་པ་ 
ཡིན། །ཞེས་སངས་རྒྱས་འཇིག་རྟེན་དུ་བྱོན་པ། བྱོན་ནས་ཆོས་གསུངས་ 
པ། དེའི་བསྟན་པ་གནས་པ། རང་བསྟན་པ་དེར་ཞུགས་པ། གཞན་གྱི་ 
ྱིརདུ་སྙིང་བརྩེ་བ་དད་ལྡན་གྱི་སྨྱིན་བདག་ཡོད་པ་སྟེ་ལྔ། དེས་ན་ད་ལྟ་ 
རང་ཉིད་ལ་ཆོས་བཅོ་བརྒྱད་པོ་ཚང་བ་དང་། གཞན་འགྲོ་བ་ཕལ་ཆེར་ 
ལ་མ་ཚང་བའི་གནས་ཚུལ་ལ་ངེས་པ་དྲངས་ནས་ཆོས་ཕྱིར་དུ་བརྩོན་པ་ 
ཆེར་བྱ་དགོས་པ་ཡིན་ཏེ། ཆོས་རྗེ་རྒྱ་རས་པའི་ཞལ་ནས། མི་ལུས་ཐོབ་ 
ནས་ཆོས་མེད་པོ། །གསེར་གླིང་དུ་ཕྱིན་ནས་སྟོང་ལོག་མཁན། །རང་ 
ངན་སོང་དུ་ལྷུང་ན་མི་འགྱོད་དམ། །མི་དད་མེད་པོ་རྣམས་ལ་འཕྲིན་འདི་ 
སྐྱོལ། །ཞེས་གསུངས་པ་ཡིན། 
གསུམ་པ་གྲངས་ཀྱི་སྒོ་ནས་རྟེད་པར་དཀའ་བ་ནི། འདི་སྙམ་དུ། 
མིའི་ལུས་རྙེད་པར་དཀའ་བ་མི་བདེན་ཏེ། ཕྱོགས་མཐའ་དག་ན་མི་བསམ་ 
གྱིས་མི་ཁྱབ་པ་འདུག་པས་སོ་སྙམ་ན། སྤྱིར་ལུས་མ་ཐོབ་པ་བར་དོའི་སྲིད་ 
པ་ནི་བསམ་གྱིས་མི་ཁྱབ་ལ། ལུས་ཐོབ་པ་རིགས་དྲུག་གི་སེམས་ཅན་ 

དལ་འབྱོར་རྙེད་པར་དཀའ་བ། 

དོབསྭོ་ཉོར་ད་ཟོནྲོ་ཐོང་། བྲོ་བ གཞན་གི ཡོས་ཏོན་མོ་ལུས་ལ་ལྟོས་ནོ་ 
བགྲང་གིས་མི་ལང་བ་ལྟ་བུ་ཡོད་དེ། དམྱལ་བ་ནི་ས་ཆེན་པོའི་རྡུལ་ཙམ། 
ཡི་དྭགས་ནི་ཁ་བ་བུ་ཡུག་འཚུབ་པ་ཙམ། དུད་འགྲོ་བྱིངས་ན་གནས་པ་ནི་ 
ཆང་དར་མའི་སྦང་མ་ཙམ་ཞེས་གྲགས་པ་ལྟར་ཡིན་ལ། དུད་འགྲོ་ཁ་འཐོར་ 
བ་རི་ཀླུང་གི་རྩ་ཕུང་གཅིག་ཙམ་དང་། ས་ལག་མཐེལ་ཅཙམ་ལ་གནས་ 
པའི་དུད་འགྲོའི་གྲངས་ལ་ལྟོས་དང་། ལུང་པ་གང་བའི་མི་ལ་ཡང་གྲངས་ 
དེ་ཙམ་འདུག་གམ་སྟམ་དུ་བསམ་དགོས་ཏེ། ཇི་སྐད་དུ། ས་གཞི་རི་ཀླུང་ 
ཐམས་ཅད་དུད་འགྲོས་གང་གྱུར་ན། །ངན་འགྲོ་གཞན་གྱི་ཚད་ནི་སུ་ཡི་ 
ཤེས། །ཞེས་གསུངས་པ་ཡིན། 

བཞི་པ་དཔེའི་སྒོ་ནས་རྙེད་པར་དཀའ་བ་ནི། དཔེར་བགྱིས་ 
ན། རྒྱ་མཚོ་ཆེན་པོར་གཉའ་ཤིང་བུ་ག་གཅིག་པ་རླུང་གིས་བསྐྱོད་ནས་ 
ཕྱོགས་ཀུན་ཏུ་འཁྱམས་པའེ་ཚེ། རྒྱ་མཚོ་དེ་ན་རུས་སྦལ་ལོང་བ་གཅིག་ 
ལོ་བརྒྱ་བརྒྱ་ན་ཆུའི་སྟེང་དུ་འཐོན་པ་དང་། གཉའ་ཤིང་གི་བུ་གར་མགྲིན་ 
པ་ཚུད་པ་ཞིག་སྟེས་དབང་གིས་སྲིད་པ་ཙམ་ཡིན་གྱི། ཕལ་ཆེར་མི་ཚུད་ 
པ་ཤས་ཆེ། དེ་བཞིེན་དུ་ལས་དང་ཉོན་མོངས་པས་བསྐྱོད་དེ་འཁོར་བའི་ 
རྒྱ་མཚོར་འཁོར་བ་ལས་ཅི་ཞིག་ན་དགེ་བའི་ལས་འགའ་ཞིག་གི་དབང་ 
ལས་དལ་འབྱོར་གྱི་ལུས་རྟེན་སྲིད་མཐའ་མ་བཀག་ཙམ་ཐོབ་པ་ཡིན་ཏེ། 
སྤྱོད་འཇུག་ཏུ། དེ་ཉིད་ཕྱིར་ན་བཅོམ་ལྡན་གྱིས། །རྒྱ་མཚོ་ཆེར་གཡེང་ 
གཉའ་ཤིང་གི །བུ་གར་རུས་སྦལ་མགྲིན་ཚུད་ལྟར། །མི་ཉིད་ཤིན་ཏུ་རྟེད་ 
དཀར་གསུངས། །ཞེས་གསུངས་པ་ཡིན། འོ་ན་དལ་འབྱོར་གྱི་རྟེན་རྙེད་ 

ཐེམ་སྐས་བཞུགས་སོ། 
པར་དཀའ་མོད་རྙེད་པ་ལ་དོན་ཅི་ཞིག་ཡོད་སྙམ་ན། དཔེར་ན་མི་དབུལ་པོ་ 
གཅིག་གིས་ནོར་བུ་རིན་པོ་ཆེ་ཅིག་རྟེད་ན། དེའེ་མཐུས་ཁོ་དབུལ་བ་དང་ 
བྲལ་འགྲོ་བ་གཞིར་བཅས་མོད། དེ་བས་ཀྱང་དལ་འབྱོར་ཐོབ་པ་འདེས་ཚེ་ 
འདིའི་བདེ་སྐྱིད་སྒྲུབ་ནུས་པར་མ་ཟད་ཕྱི་མ་ལྷ་མིའི་གོ་འཕང་སྒྲུབ་ནུས་པ་ 
དང་། ཉན་རང་གི་མྱང་འདས་ཀྱང་སྒྲུབ་ནུས་པ་དང་། རྣམ་མཁྱེན་སངས་ 
རྒྱས་ཀྱང་སྒྲུབ་ནུས་པའི་ཕྱིར་དོན་ཤིན་ཏུ་ཆེ་སྟེ། སློབ་སྤྲིངས་ལས། གང་ 
ཞིག་ཐོབ་ན་སྐྱེ་བའི་རྒྱ་མཚོ་མཐར་ཕྱིན་ཅིང་། །བྱང་ཆུབ་མཆོག་གི་ས་ 
བོན་དགེ་བའང་འདེབས་བྱེད་ལ། །ཡིད་བཞིན་ནོར་བུ་བས་ཀྱང་ཡོན་ཏན་ 
ཆེས་ལྷག་པའི། །མི་ཉིད་ཐོབ་ནས་སུ་ཞིག་འབྲས་བུ་མེད་པར་བྱེད། །ཅེས་ 
འབྱུང་བ་ཡིན་འགྲོ་བ་གཞན་ལ་དེ་ལྟ་བུའི་ནུས་པ་མེད་པའི་རྒྱུ་མཚན་ཅི་ཞེ་ 
ན། ངན་སོང་གསུམ་ནི་མི་དགེ་བའི་འབྲས་བུ་ལ་ལོངས་སྤྱོད་པ་གཙོ་ཚེ་ 
ཡི། རྟེན་དེ་ནི་ལས་གསར་པ་གསོག་པའི་མཐུ་ཆེ་བ་མ་ཡིན་ལ། བདེ་འགྲོ་ 
ལྷ་སོགས་ཀྱང་དགེ་བའི་འབྲས་བུ་ལ་ལོངས་སྤྱོད་པ་ཡིན་གྱི། ལས་གསར་ 
པ་གསོག་པའི་མཐུ་ཚེ་རྒྱུ་མེད། གླིང་བཞི་ལས་གཞན་གསུམ་པོ་ལོངས་ 
སྤྱོད་ཀྱི་ས་པ་ཡིན་པས་ལས་གསར་དུ་གསོག་པ་མཐུ་ཆུང་ལ། ཛ་མྤ་གླིང་ 
པ་ལས་ཀྱི་ས་པ་དགེ་མི་དགེའི་ལས་གང་བྱེད་ཀྱང་གཞན་ལས་སྟོབས་ཆེ་ 
བའི་དབང་དུ་མཛད་ནས། སློབ་སྤྲིངས་ལས། བདེ་གཤེགས་ལམ་རྟེན་འགྲོ་ 
བ་འདྲེན་པར་ཆས་གྱུར་པའི། །སེམས་ཀྱི་སྟོབས་ཆེན་མི་ཡིས་རྙེད་པ་གང་ 
ཡིན་པའི། །ལམ་དེ་ལྷ་དང་ཀླུ་ཡིས་མི་རྟེད་ལྷ་མིན་དང་། །མཁའ་ལྡིང་རིག་ 
འཛིན་མིའམ་ཅི་དང་ལྟོ་འཕྱེས་མིན། །ཞེས་བཤད་པ་ལྟར་ཡིན་སྙམ་དུ་ 

འཆི་བ་མི་རྟག་པ། 


བསམ་དགོས། དེས་ན་རྙེད་དཀའ་ཞིང་དོན་ཆེ་བའི་དལ་འབྱོར་གྱི་རྟེན་ནི་ 
རྟེད། སངས་རྒྱས་ཀྱི་བསྟན་པ་དང་ནི་མཇལ། དགེ་བའི་བཤེས་གཉེན་ནམ་ 
དམ་པའི་མགོན་གྱིས་ཟིན་པའི་དུས་འདེར། དལ་འབྱོར་ལ་སྙིང་བོ་ལོན་ 
པའི་ཆོས་ཡང་དག་ཅིག་མ་བྱས་ན་དེ་བས་བླུན་པ་དང་རྨོངས་པ་མེད་དོ་ 
སྟམ་བསམ་དགོས་ཏེ། སྤྱོད་འཇུག་ཏུ། མི་ཡི་གྲུ་ལ་བརྟེན་ནས་ནི། །སྡུག་ 
བསྔལ་ཆུ་བོ་ཆེ་ལས་སྒྲོལ། །གྲུ་འདི་ཕྱིས་ནས་རྙེད་དཀའ་བས། །རྨོངས་ 
པ་དུས་འདིར་གཉིད་མ་ལོག །ཅེས་གསུངས་པ་ཡིན་ནོ།། །། 
གཉེས་པ་འཆི་བ་མི་རྟག་པ་བསྒོམ་པ་ནི། དེ་ལྟར་དལ་འབྱོར་གྱི་ 
ལུས་རྟེན་རྙེད་པར་དཀའ་བ་དང་། ཕན་ཐོགས་ཆེ་བ་ལ་ངེས་པ་རྙེད་ཀྱང་། 
བླུན་པོ་འགའ་ཞིག་རྟེན་འདི་ལ་འཆི་བ་ཞེས་བྱ་ཞིག་གཏན་ནས་མི་ཡོང་ 
སྣམ་པ་དང་། ཡང་ཕལ་ཆེར་ཞིག་འཆེ་བ་ཡོང་མི་ཡོང་གི་རྟོག་དཔྱོད་ཙམ་ 
ཡང་མི་གཏོང་བར་དལ་འབྱོར་ཆུད་ཐོས་ལ་གཏོང་བ་ཤ་སྟག་སྣང་བས། 
དེ་ལ་འདི་ལྟར་བསམ་སྟེ། སྤྱིར་འདུས་བྱས་ཐམས་ཅད་མི་རྟག་པའི་རང་ 
བཞིན་ཏེ་སྐྱེ་ཞིང་འཇིག་པ་ཁོ་ན་ཡིན་ལ། ཁྱད་པར་ལས་ཉོན་གྱིས་གྲུབ་ 
པའི་ལུས་འདི་མཐར་འཆི་བ་མི་རྟག་པ་ཞེས་གྲགས་པའི་ལམ་པོ་ཚེ་དེ་ལ་. 
འགྲོ་ངེས་ཡིན་གྱི། ལས་ཉོན་གྱིས་སྐྱེས་ནས་མ་ཤི་བ་ཕྱོགས་གང་ནའང་ 
ཡོད་པ་མ་མཐོང་ཞེང་མ་ཐོས་ལ། དེ་མེད་ཕྱིན་དུ་འཆི་བ་ཡིད་ཡུལ་ཙམ་ 
དུའང་མི་འོང་བའི་ཆོས་པས་ཅི་བཏུབ། རྱྱ་ངན་བསལ་བ་ལས། འདི་ལྟར་ 
སྐྱེ་བ་ཐམས་ཅད་ཀྱི། །མདུན་ན་གནས་པ་འཆི་བ་སྟེ། །སའམ་འོན་ཏེ་མཐོ་ 
རིས་ན། །སྐྱེས་ནས་ལ་ལ་མ་ ་བ། །འགའ་ཞིག་ཁྱོད་ཀྱིས་མཐོང་བ་ 

ཐེམ་སྐས་བཞུགས་སོ། 
འམ། །ཐོས་སམ་འོན་ཏེ་ཐེ་ཚོམ་ཟ། །ཞེས་དང་། ཐུབ་པའི་སྐྱེས་རབས་ 
ལས། དང་པོ་མངལ་དུ་ཞུགས་པའི་ནུབ་མོ་ནས། །དེ་ནས་བཟུང་སྟེ་འཇིག་ 
རྟེན་འདེ་དག་ནི། །ལམ་དེར་ཞུགས་ནས་ལམ་གཞན་མ་གོལ་བར། །འཆི་ 
བདག་དྲུང་དུ་དེ་ནི་མྱུར་མགྱོགས་འགྲོ། །ཞེས་དང་། ཕ་རྒན་དམ་པ་སངས་ 
རྒྱས་ཀྱིས། སྐྱེས་པའི་ནང་པར་འཆི་བའི་བྱ་བྱུང་བས། །ལོང་མེད་རྒྱུད་ལ་ 
སྐྱེད་ཅིག་དེང་རི་བ། །ཞེས་དང་། རྨྱ་ངན་བསལ་བ་ལས། དྲང་སྲོང་ཆེན་ 
པོ་ལྔ་མངོན་ཤེས། །མཁའ་ལ་རྒྱང་རིང་འགྲོ་བ་ཡང་། །གང་དུ་སྤྱོད་ཡུལ་ 
འཆི་མེད་པ། །དེར་ནི་འགྲོ་བར་ནུས་མ་ཡིན། །ཞེས་དང་། མདོ་དང་བསྟན་ 
བཅོས་འགའ་ཞིག་མཐུན་པར། ཀྱེ་མ་འདུ་བྱེད་རྣམས་མི་རྟག །སྐྱེ་ཞིང་ 
འཇིག་པའེ་ཆོས་ཅན་ཡིན། །ཞེས་དང་། རྒྱལ་པོ་ལ་གདམས་པ་ལས། 
གང་དུ་གནས་ཀྱང་འཆི་བས་མི་ཚུགས་པའིེ། །ས་ཕྱོགས་དེ་ནི་གང་ནའང་ 
ཡོད་མ་ཡིན། །ནམ་མཁའ་ན་མེད་རྒྱ་མཚོའི་གཏིང་ནའང་མེད། །རི་བོ་ 
ཀུན་གྱི་ཕྲག་ཏུ་ཞུགས་ཀྱང་མེད། །ཅེས་སོགས་ཡུང་མང་དུ་དྲང་ངོ་། །སྲ་ 
བའི་ལྷུན་པོ་སོགས་དང་། རྡ་རྗེའི་སྐུ་བརྙེས་པ་ཚོ་འང་ནམ་ཞིག་འཇིག་ན། 
ད་ལྟའི་ལུས་ཅི་ལས་སྟོད་ཆུང་བ་འདི་རྟག་པར་འཛིན་ཅིང་མི་འཆི་བར་ 
སེམས་པ་ལས་བློ་གྲོས་ཆུང་བ་སུ་ཞིག་ཡོད་དེ། བཤེས་པའི་འཕྲིན་ཡིག་ 
ལས། ས་དང་ལྟུན་པོ་རྒྱ་མཚོ་ཉི་མ་བདུན། །འབར་བས་བསྲེག་པའི་ལུས་ 
ཅན་འདི་དགྭ་ཀྱང་། །ཐལ་བར་ཡང་ནི་ལུས་པར་མི་འགྱུར་ན། །ཤིན་ཏུ་ 
ཉམ་ཆུང་མི་ལྟ་སྨོས་ཅི་འཚལ། །ཞེས་དང་། ཅི་སྟེ་སངས་རྒྱས་རྣམས་ཀྱི་ 
སྐུ། །མཚན་དང་དཔེ་བྱད་ཀྱིས་བརྒྱན་པའི། རྡོ་རྗེའི་སྐུ་ཡང་མི་རྟག་ 

ན། །ཆུ་ཤིང་སྙིང་པོ་མེད་འདྲ་བའི། །ལུས་ཅན་གཞན་དག་སྨོས་ཅི་ 
དགོས། །ཞེས་གསུངས་པ་ཡིན། དེ་བས་ན་འདོད་ཁམས་པ་ཐམས་ཅད་ 
ཀྱང་འཆི་སྟེ། བརྒྱ་བྱིན་དག་ནི་སྟོང་རྣམས་དང་། །འཁོར་ལོ་བསྒྱུར་བ་ 
བརྒྱ་དག་ཀྱང་། །དུས་ཀྱིས་འཆི་བར་འགྱུར་བ་ནི། །མར་མེ་འབར་བ་རླུང་ 
གིས་བཞིན། །ཞེས་དང་། གཟུགས་ཁམས་བསམ་གཏན་གྱི་བདེ་བ་སྱོང་ 
བ་དག་ཀྱང་འཆི་སྟེ། བསམ་གཏན་ལས་སྐྱེས་འདི་མྱོང་བ། །ཚངས་པ་ 
ཚངས་པའི་གནས་ལས་ཀྱང་། །མི་རྟག་ཕྱིར་ནི་ལྟུང་འགྱུར་བ། །ཆུ་ཡི་ 
ཀླུང་གི་འགྲམ་ལ་བཞིན། །ཞེས་དང་། གཟུགས་མེད་ཁམས་སྲིད་རྩེ་པ་ 
ཡང་འཆི་བ་ལས་མ་འདས་ཏེ། རྟག་པར་འདུ་ཤེས་རྣམ་ལོག་ན། །སྲིད་རྩེ་ 
ལས་ཀྱང་འགྲོ་བ་རྣམས། །འཆི་བའི་ཞག་པས་དྲངས་གྱུར་པ། །ཞག་པས་ 
གླང་པོ་ཇི་བཞིན་དུ། །ཞེས་གསུངས་པ་ཡིན། རང་ཅག་རྣམས་ཀྱི་ཚེ་འདི་ 
ཉིད། སྐྱེ་བ་སྔ་མའེ་ཚེའི་འཕེན་པའི་ལས་ཀྱི་ནུས་པ་ནམ་ཞིག་ཟད་པ་ན། 
མདའ་འཕེན་པའི་ཤུགས་ཐད་ནས་ས་ལ་ལྟུང་བ་ལྟར་འཆི་བར་འགྱུར་བ་ 
ཁོ་ན་ཡིན་ཅིང་། སྐྱེས་ནས་ཉིན་ཞག་ཟླ་བ་ལོ་རྣམས་རིམ་པས་སོང་གིན་ 
ཚེ་འབྲི་བ་ཁོ་ན་ལས་སྣོན་པ་ནི་སུ་ལ་ཡང་མེད་དེ། སྤྱོད་འཇུག་ལས། ཉིན་ 
མཚན་སྡོད་པ་ཡོང་མེད་པར། །ཚེ་འདི་རྟག་ཏུ་གོད་འགྱུར་ཞིང་། །སྣོན་པ་ 
གུད་ནས་འོང་མེད་ན། །བདག་ལྟ་འཆི་བར་ཅིས་མི་འགྱུར། །ཞེས་པ་ལྟར་ 
ལྟག་ཆུ་བཅད་པའི་རྫིང་བུ་ཉིན་རེར་འགྲིབ་པ་དང་འདྲའོ། །ཡང་འགའ་ཞིག་ 
འདི་སྙམ་དུ། ཚེ་སྒྲུབ་སོགས་བྱས་པས་ཚེ་རིང་པོ་ཐུབ་པས་སེམས་ལས་ 
མི་དགོས་སམ་ཞེ་ན། ཚེ་སྒྲུབ་ཀྱིས་ཀྱང་གློ་བུར་གྱི་རྐྱེན་འགའ་སེལ་བ་ 

ཐེམ་སྐས་བཞུགས་སོ། 
ཙམ་ལས་མེད་ཅིང་། འཆི་མེད་ཚེའི་རིག་འཛིན་ཟེར་བའང་ཚེ་རིང་བ་ཙམ་ 
ལ་བསྟད་པར་འདུག་པས། སྔར་དྲངས་པའེ་ལུང་། དྲང་སྲོང་ཆེན་པོ་ལྔ་ 
མངོན་ཤེས། །ཞེས་སོགས་དྲང་། ཡང་མཐར་འཆི་བ་ལས་མ་འདས་ཀྱང་། 
ཆོས་བྱེད་པའི་མཐུན་རྐྱེན་ཡོ་བྱད་རྣམས་འཛོམ་པོ་སྔོན་དུ་བསགས། ག་ 
ལེ་ཆོས་བྱས་པས་ཆོག་སྟམ་ན། དེ་ལྟར་བསམས་ཀྱང་ཐོག་ཏུ་མི་འཁེལ་ 
བ་ཤས་ཆེ་སྟེ། འགྲོ་བ་ཕལ་ཆེར་ལ་ཚེ་ཚད་རེ་བཤད་ཀྱང་། མཛོད་ལས། 
སྒྲ་མི་སྙན་མ་གཏོགས་པ་འཆི། །ཞེས་བྱང་སྒྲ་མི་སྙན་པའི་ཚེ་ལོ་སྟོང་དུ་ 
ངེས་པའི་ལུགས་དང་། གཞན་གླིང་གསུམ་དང་། འདོད་ལྷ་དྲུག་དང་། ངན་ 
སོང་གསུམ་སོགས་ཀྱི་ནེ་རང་རང་གི་ཚེ་ཚད་དེ་གནས་པའི་ངེས་པ་མེད་ 
པར། བར་སྐབས་སུ་རང་གི་ལས་ཟད་པ་དང་། བསོད་ནམས་ཟད་པ་ 
སོགས་གློ་བུར་རྐྱེན་དབང་གིས་འཆི་བ་ཤས་ཆེ་བ་ཡིན། དེས་ན་སང་ཕོད་ 
ལྟ་བུ་ཆོས་བྱེད་སྙམ་ན་སང་པོད་དང་སྐྱེ་བ་ཕྱི་མ་གང་སྔ་མི་ཤེས། ཟླ་བ་ 
ཕྱི་མ་དང་ཞག་ཕྱི་མ་སོགས་དང་སྐྱེ་བ་ཕྱི་མ་གང་སྔ་མི་ཤེས་པས་ད་ལྟ་ 
ཉིད་དུ་ཆོས་ལ་འབད་དགོས་ཏེ། སྤྱོད་འཇུག་ཏུ། དེ་རིང་ཁོ་ན་མི་འཚི་ 
ཞེས། །བདེ་བར་འདུག་པ་རིགས་མ་ཡིན། །བདག་ནི་མེད་པར་འགྱུར་ 
བའི་དུས། །དེ་ནི་གདོན་མི་ཟ་བར་འབྱུང་། ཞེས་དང་། ཚོམས་ལས། སང་ 
དང་འཇིག་རྟེན་པ་རོལ་གཉིས། །སྔོན་དུ་གང་འོང་གཏོལ་མེད་པས། །སང་ 
གི་ཚིས་ལ་མི་འབད་པར། །ཕྱི་མའི་དོན་ལ་འབད་པར་རིགས། །ཞེས་ 
དང་། མཚན་མོ་བཟང་པོའི་མདོ་ལས། སང་དག་འཆི་འམ་སུས་ཤེས་ 
ཀྱི། །དེ་རིང་ཉིད་དུ་བསྟུན་ཏེ་བྱ། །འཆི་བདག་སྡེ་ཟེན་དེ་དང་ནི། །ཁྱེད་ 

ཅོག་བཤེས་པ་མ་ཡིན་ནམ། །ཞེས་སོགས་ཡུང་མང་དུ་དྲང་ངོ་། །དེ་ཡང་ 
འཆི་རྐྱེན་ཤིན་ཏུ་མང་ཞིང་། འཚོ་རྐྱེན་ཤིན་ཏུ་ཉུང་བ་ཞིག་ཡིན་ཏེ། རང་ 
ཉིད་ལ་ཚེ་ལོ་མང་དུ་གནས་པའི་འཕེན་པ་ཞིག་ཡོད་དུ་ཆུག་ནའང་ཚེའི་ 
འཕེན་པ་མ་རྫོགས་པར་མི་འཆི་བའི་ངེས་པ་མེད་དེ། དཔེར་ན་མར་མེའེ་ 
སྡོང་བུ་དང་མར་ཁུ་སོགས་མར་མེ་རིང་དུ་གནས་པའི་རྐྱེན་ཚང་ཡང་། 
འགལ་རྐྱེན་རླུང་གིས་སྐྱོད་པ་སོགས་བློ་བུར་རྐྱེན་དབང་གིས། མར་ཁུ་ 
དང་སྡོང་བུ་མ་ཐད་གོང་དུ་འཆི་བ་མངོན་སུམ་དུ་མཐོང་བ་བཞིན་དུ། ཚེ་ 
གནས་པའི་འགའ་རྐྱེན་ཕྱི་ནང་གི་འབྱུང་བ་འཁྲུགས་པའི་རྐྱེན་དུས་རྟག་ 
ཏུ་གླགས་ལྟ་བ་ལོག་འདྲེན་གྱི་བགེགས་རིགས་སྟོང་ཕྲག་བརྒྱད་ཅུ་ 
འཁྲུགས་པའི་རྐྱེན། ཕན་གནོད་རེས་འཇོག་ཏུ་བྱེད་པ་ཕོ་གདོན་སོགས་ 
གདོན་རིགས་སུམ་བརྒྱ་དྲུག་ཅུ་འཁུགས་པའི་རྐྱེན་སོགས་འགལ་རྐྱེན་གློ་ 
བུར་བ་མང་དུ་གནས་པའི་དབང་གིས། ཚེ་ལ་བར་ཆད་གློ་བུར་བ་ནམ་ 
ཡོང་ངེས་པ་མེད། དེ་ལྟར་ཡིད་ལ་བསམས་ནས་ད་ལྟ་ཉིད་དུ་བརྩོན་པ་ 
ཆེན་པོས་དམ་པའི་ཆོས་ལ་འབད་དགོས་ཏེ། སློབ་སྤྲིངས་ལས། མར་མེའི་ 
མེ་ལྕེ་ཤུགས་དྲག་རླུང་གིས་བསྐྱོད་པ་ལྟའི། །ཚེ་འདེ་སྐད་ཅིག་གནས་པའི་ 
གདེང་ཡང་ཡོད་མ་ཡིན། །ཞེས་དང་། བཤེས་སྤྲིངས་ལས། ཚེ་འདེ་གནོད་ 

མང་རླུང་གིས་བཏབ་པ་ཡི། །ཆུ་ཡི་ཆུ་བུར་བས་ཀྱང་མི་རྟག་ན། །དབུགས་ 
འབྱུང་དབུགས་རྔུབ་གཉིད་ཀྱིས་ལོག་པ་ལས། །སད་ཁོམ་གང་ལགས་དེ་ 
ནི་ངོ་མཚར་ཆེ། །ཞེས་དང་། སྤྱོད་འཇུག་ཏུ ཡིད་བརྟན་མི་རུང་འཚི་ 
བདག་འདི། །བྱས་དང་མ་བྱས་མི་སྡོད་པས། །ན་དང་མི་ན་ཀུན་གྱིས་ 

ཐེམ་སྐས་བཞུགས་སོ། 


ཀྱང་། །གློ་བུར་ཚེ་ལ་ཡིད་མི་བརྟན། །ཅེས་དང་། རྟོགས་བརྗོད་དཔག་ 
བསམ་འཁྲི་ཤིང་ལས། ལུས་ཅན་ཚེ་ནི་རྒྱུག་ཆུ་བཞིན། །གཡོ་བ་རྣམས་ 
ཀྱི་སྙིང་སྡུག་གྲོགས། །པདྨ་གཡོ་བའི་འདབ་རྩེ་ན། །སྦེང་བའི་ཆུ་ཐིག་ལྟ་ 
བུ་ཡིན། །ཞེས་གསུངས། ཆོས་རྗེ་ཡང་དགོན་པས། ཚེ་ངེས་མེད་ལ་ནམ་ 
འཆིའི་དུས་བཏབ་མེད། །དྲག་འཆི་བདག་ཁོ་དལ་བྲེལ་གྱི་བྱས་མི་ 
རྩི། །དུས་དེ་རིང་འབྱུང་བཞི་དང་རྣམ་ཤེས་གྱེས་གྱུར་ན། །གདེང་བློ་བདེ་ 
ཚགས་སུ་ཚུད་དམ་སོམ། །ཞེས་སོགས་གསུངས་པས་འཆི་དུས་ངེས་ 
མེད་ཡིན། གསོན་པའི་རྐྱེན་ཉུང་བའི་རྒྱ་མཚན། འགའ་ཞིག་གི་བསམ་པ་ 
ལ། འཆེ་བའི་རྐྱེན་མང་བ་བདེན་མོད། འཚོ་བའི་རྐྱེན་ཟས་སྨན་རིམ་འགྲོ་ 
སོགས་ཀྱང་རྣམ་གྲངས་མང་བས་འཆེ་བ་རང་ལ་ཞེད་མི་དགོས་སམ་སྣམ་ 
ན། དེ་ནི་བསམ་གཞེགས་གང་ཡང་མ་ཆུག་པ་ཡིན་ཏེ། སྤྱིར་ཆོས་མངོན་ 
པ་ལས། འཆི་བ་ལ་ཚེ་ཟད་ནས་འཆི་བ་དང་། ལས་ཟད་ནས་འཆི་བ་ 
གཉིས། མངོན་པ་གོང་མ་ལས་དེའི་སྟེང་དུ་བསོད་ནམས་ཟད་ནས་འཆི་ 
བ་དང་གསུམ་བཤད། དེ་ལས་ཚེ་ཟད་ནས་འཆི་བ་ལ་གསོ་ཐབས་གང་ 
ཡང་མེད་པར་བཤད། གཞུང་འགའ་ལས། གཉེས་ཟད་གསུམ་དང་། རྐྱང་ 
ཟད་གསུམ་དང་། གསུམ་ཟད་གཅིག་སྟེ་འཆི་བ་ལ་བདུན་བཤད་པའི་ 
གསུམ་ཀ་ཟད་པ་ལ་གསོ་ཐབས་མེད་ཅིང་། རེ་རེ་ཟད་པ་ལ་གསོ་ཐབས་ 
ཡོད་པར་བཤད་མོད། གང་ལྟར་ཡང་རྒྱལ་བས་ལུང་བསྟན་པ་ནི་རྒྱལ་པོའི་ 

འཆེ་བ་མི་རྟག་པ། 


རཀ ༡ ༡ ༡-༨ས་་བསར་ཡ་ཛརའཆང་ཚརརཡ་འའ་ངམབ 
འཆི་བ་ཞིག་དང་མཐུན་རྐྱེན་ཚང་ཞིང་འགལ་རྐྱེན་བྱུང་ན་གློ་བུར་དུ་འཚི་ 
དགོས་པའི་རིགས་རྣམས་ཡོད་པ་ལས། ཚེ་གནས་པའི་མཐུན་ཆྐྱེན་དུ་ 
བསམས་པའི་ཟས་དང་སྨན་ལ་སོགས་པ་ཡང་ཚེའི་འགལ་རྐྱེན་དུ་སོང་བ་ 
མང་དུ་སྣང་སྟེ། དཔེར་ན་ཁ་ཟས་མ་འཕྲོད་པ་དང་། སྨན་ལོག་པར་སོང་ 
བ་ལ་བརྟེན་ནས་ཚེ་གློ་བུར་དུ་ཚད་པ་མང་པོ་མངོན་སུམ་དུ་མཐོང་བ་ 
འདེར་འདུག་པ། དེས་ན་འགལ་རྐྱེན་མང་ཞིང་མཐུན་རྐྱེན་ཉུང་ལ། མཐུན་ 
རྐྱེན་འགའ་ཞིག་ཀྱང་འགལ་རྐྱེན་དུ་འགྲོ་བའི་ཚེ་འདི་ལ་རྟག་རྩེས་ཀྱི་རེ་ 
ཚོད་མི་བྱ་བར། ཉམས་ལེན་ལ་འབད་པ་བརྒྱ་ཕྲག་བསྐྱེད་དགོས་པ་ཡིན་ 
ཏེ། རིན་ཆེན་འཕྲེང་བ་ལས། འཆི་བའི་རྐྱེན་ནི་མང་བ་སྟེ། །གསོན་པའེ་ 
རྐྱེན་ནི་ཉུང་ཟད་ཙམ། །དེ་དག་ཉིད་ཀྱང་འཆི་རྐྱེན་ཏེ། །དེ་བས་རྟག་ཏུ་ 
ཆོས་མཛོད་ཅིག །ཞེས་གསུངས། དེ་བས་ན། རང་ཉིད་འཆི་བར་ནི་ངེས། . 
ནམ་འཆི་ལ་ངེས་པ་ནི་མི་འདུག འཆི་བའི་ཚེ་ན་ཆོས་རྣམ་དག་གཅིག་མ་ 
གཏོགས་གཞན་གང་གིས་ཀྱང་ཕན་པ་ནི་མི་འདུག་པས་འཆི་དུས་ཕན་ 
པའི་ཆོས་གཤའ་མ་ཞིག་བྱེད་སྙམ་དུ་སྙེང་ལ་བཅང་དགོས། དེའི་རྒྱུ་མཚན་ 
ཇེས་པར་འཆི་བའི་དུས་ལ་བབ་པའི་ཚེ། ཕྱུག་ཀྱང་ནོར་གྱིས་མི་ཕན་ཏེ། 
དབང་ནེ་མེད། རྒས་རྒས་ཤི་ཤི་བསགས་པའི་ཟས་ནོར་ཐམས་ཅད་ཤུལ་ 
དུ་ཅམ་གྱིས་བཞག་ནས། རང་ཉིད་གཅིག་པུ་ཆ་མེད་ཀྱི་རྒྱལ་ཁམས་སྟོང་ 
པར་ཡུད་ཀྱིས་འགྲོ་དགོས། གཉེན་འཁོར་རག་ཀྱང་ཕན་པ་ནི་མེད་དེ། དེ་ 

ཐེམ་སྐས་བཞུགས་སོ། 
མི་བཟློག ཤི་ཚེ་འགྲོགས་ནས་འགྲོ་རྒྱུ་ནི་མེད། མཛའ་བས་འགྲོགས་ཤིང་ 
བྱམས་པས་བསྐྱངས་པའི་གཡོག་འཁོར་གཉེན་འདུན་ཐམས་ཅད་ཤུལ་དུ་ 
བཞག་ནས་རང་ཉིད་གཅིག་པུ་གྲོགས་མེད་དུ་འཁྱམས། གཞན་གྱིས་ 
གསོད་ཅིང་སྡིགས་ཀྱང་སྐྱོབ་མཁན་གཅིག་ཀྱང་མེད་པར་རང་སྡུག་རང་ 
གིས་འཁུར་བ་ཞིག་འོང་ཐག་ཆོད། རང་ཉིད་ཁ་དྲག་དབང་ཆེ་སྟོབས་རྩལ་ 
དང་ལྡན་ཡང་ཕན་པ་མེད་དེ། ད་ལྟ་རང་ལ་རང་དབང་ཅུང་ཟད་ཡོད་དུས་ 
གཞན་ལ་ཕན་གནོད་དང་རིགས་མི་རིགས་ཀྱི་རྟོག་དཔྱོད་བོར་ནས། 
སེམས་ལ་དྲན་ཚད་ལག་ཏུ་ལེན་པའི་བློ་ལྷག་ཅན་གཅིག་ཡོད་ཀྱང་། འཆི་ 
བདག་ཁོ་སླེབ་དུས་རང་དབང་གཞན་ལ་ཤོར། རང་གཉའ་བདུད་ཀྱིས་ 
བཅག ཅི་བྱས་ཀྱང་ཟློག་ཐབས་མེད་པ་གནམ་ལྕགས་མགོ་ལ་བབས་པ་ 
ཐེབས་ཙ་ན། རྫས་ཀྱིས་མི་བཟློག སྔགས་ཀྱིས་མི་བཟློག རྟེན་འབྲེལ་གྱིས་ 
མི་བཟློག ཕྱུག་ཀྱང་ནོར་གྱིས་མི་བླུས། ཁ་དྲག་ཀྱང་དབང་ཚེས་མི་བཟློག 
ཕོ་རྒོད་ཀྱང་མཚོན་གྱིས་མི་བཟློག སྨྲ་མཁས་ཀྱང་གཏམ་གྱིས་མེ་བཟློག 
མགྱོགས་ཀྱང་བྲོས་པས་མི་ཐར་བའི་དུས་དེར་ཕན་པ་ཆོས་ལས་མེད། དེ་ 
སུ་བདེར་སྤྱད་ཀྱང་། །ཆོམ་པོས་ཕྲོགས་པ་ཇི་བཞིན་དུ། །སྒྲེན་མོ་ལག་པ་ 
སྟོང་པར་འགྲོ། །ཞེས་དང་། བདག་ནི་མལ་ན་འདུག་བཞིན་དུ། །གཉེན་ 

འཆིེ་བ་མི་རྟག་པ། 






བཞེས་གུན་གྱེས་མཐའ་བསྐོར་ཀྱང་། །སྲོག་ཆད་པ་ཡི་ཚོར་བ་དག 
།བདག་ཉིད་གཅིག་པུས་མྱོང་བར་འགྱུར། །གཤིན་རྗེ་ཕོ་ཉས་ཟིན་པ་ 
ལ། །གཉེན་གྱིས་ཅི་ཕན་བཤེས་ཅི་ཕན། །དེ་ཚེ་བསོད་ནམས་གཅིག་ 
སྐྱབས་ན། །དེ་ཡང་བདག་གིས་མ་བསྟེན་ཏོ། །ཞེས་གསུངས། ཡང་ཆོས་ 
རྣམ་དག་གཅིག་བྱས་ཀྱང་འཆི་དགོས་པ་མ་ཡིན་ནམ་སྙམ་ན། ཆོས་རྣམ་ 
པར་དག་པ་ཉམས་སུ་ལོངས་ནས་འཇའ་ལུས་འགྲུབ་པའང་སྲིད་ལ། གལ་ 
ཉེ་འཆི་དགོས་ཀྱང་ཆོས་པ་རབ་འཆི་བ་ལ་བྲོད། འབྲིང་མི་འཚེར། ཐ་ 
མའང་མི་འགྱོད་བྱ་བ་ཡིན་པས་རྡོ་རྗེ་ཐེག་པའི་སྒོ་ནས་འཕོ་བའི་རྣལ་ 
འབྱོར་གྱིས་སྐུ་གསུམ་འགྲུབ་པ་དང་། ཕར་ཕྱིན་ལམ་གྱི་ཉམས་ལེན་བྱེད་ 
མཁན་གཅིག་ཡིན་ནའང་། ཆོས་ཐམས་ཅད་བདེན་མེད་སྒྱུ་མ་ལྟ་བུར་ 
རྟོགས་པའི་ལྟ་བ་དང་། ཀུན་སློང་བྱང་སེམས་ལ་རང་དབང་ཚུད་པའི་སྒོ་ 
ནས། སྐྱེད་མོས་ཚལ་རྙིང་པ་ནས་གསར་པ་ལ་འགྲོ་བ་ཙམ་གྱི་དགའ་བ་ 
སྐྱེ་ཡི། ཞེ་འཚེར་བ་དང་འགྱོད་པ་སོགས་འབྱུང་བའི་གོ་སྐབས་མེད་དེ། 
མདོ་སྡེ་རྒྱན་ལས། དེ་ཡིས་ཆོས་ཀུན་སྒྱུ་མ་ལྟ་བུ་དང་། །སྐྱེ་བ་སྐྱེད་མོས་ 
ཚལ་འགྲོ་ལྟར་རྟོགས་ནས། །འབྱོར་པའི་དུས་དང་རྒུད་པའི་དུས་ནའང་ 
འདི། །ཉོན་མོངས་སྡུག་བསྔལ་དག་གིས་གནོད་པ་མེད། །ཞེས་དང་། སྤྱོད་ 
འཇུག་ཏུ། དེ་བས་སྐྱོ་བ་ཀུན་སེལ་བའི། །བྱང་ཆུབ་སེམས་ཀྱི་རྟར་བཞོན་ 
ནས། །བདེ་ནས་བདེ་བར་འགྲོ་བ་ལ། །སེམས་ཡོད་སུ་ཞིག་སྒྱིད་ལུག་ 
འགྱུར། །ཞེས་གསུངས་པ་ཡིན།། །། 


ཐེམ་སྐས་བཞུགས ་སོ། 





བིལ ལོཐསོ་བསོམ་པ་ནོ། ལསོ་དང་འྲབས་བུའི 
ཚུལ་ལ་ངེས་པ་རྙེད་ནས་འདོར་ལེན་མ་བྱས་ན། འདེའམ་ཤི་བའི་འོག་ཏུ་ 
མི་འདོད་པ་ཐོག་ཏུ་འབབ་པས་བླང་དོར་བྱ་དགོས་ཏེ། དེ་ཡང་ཆོས་བྱེད་ 
འདོད་ཀྱི་བསམ་པ་ལྷང་ངེ་བ་དང་། ཆོས་བྱ་བློའི་སྦྱོར་བ་ཚབ་ཚུབ་ཡོད་ 
ཀྱང་། གནད་མ་ཤེས་ན་ཆོས་ལམ་དུ་མི་འགྲོ་བ་མང་དུ་སྣང་སྟེ། ཆོས་ཀྱི་ 
མཐུན་རྐྱེན་ཟས་གོས་ལོངས་སྦྱོད་ཆོག་མི་ཤེས་པར་ལོག་འཚོས་སྡིག་ 
གསོག་ཅིང་འདོད་པ་བསོད་སྟོམས་ཀྱི་མཐར་གོལ་ནས་ལོག་པར་ལྟུང་བ་ 
དང་། ཡང་འགའ་ཞིག་ལྟོ་གོས་གཏམ་གསུམ་ལ་གྱོང་བསྐུར་བའི་དཀའ་ 
སྤྱད་དྲག་ཕོ་བྱས་ཀྱང་གནད་མ་ཟེན་པར་ངལ་ཞིང་དུབ་པའི་མཐར་ལྡུང་བ་ 
ཡང་སྣང་སྟེ་ལམ་དུ་འགྲོ་བ་དཀའ། དེས་ན་ཆོས་ལམ་དུ་འགྲོ་བ་ལ་ཐོག་ 
མར་ལས་འབྲས་ལ་ཡིད་ཆེས་པ་གཅིག་གནད་དུ་ཚེ་སྟེ། རང་འདི་ནས་ 
ཕྱི་མར་འགྲོ་བའི་ཚེ། ཟས་གོས་ལོངས་སྤྱོད་ཉེ་འབྲེལ་འཁོར་གཡོག་ཀུན་ 
ཤུལ་དུ་བཞག་ནས་རང་གཅིག་བུར་འགྲོ་དགོས་ཀྱང་། ལས་དགེ་སྡིག་གི་ 
རྣམ་སྨིན་འདི་ལུས་དང་གྲིབ་མ་བཞིན་རྗེས་སུ་འབྲང་བ་ཡིན་ཏེ། རྒྱལ་པོ་ 
ལ་གདམས་པའི་མདོ་ལས། དུས་ཀྱིས་ཉེན་ཏེ་རྒྱལ་པོ་འཆི་བའི་ 
ཚེ། །ལོངས་སྤྱོད་མཛའ་དང་གཉེན་བཤེས་རྗེས་མི་འབྲང་། །སྐྱེས་བུ་དེ་ 
ནི་གང་དང་གར་འགྲོ་བ།།ཡསནི་གྲབ་མ་བཞིན་དུ་རྡེསསུ་འབྲང།།ཞེས་ 
དང་། མདོ་སྡེ་དང་འདུལ་བའི་སྡེ་སྣོད་ཚིག་མཐུན་པར། སྐྱེ་བོ་འདི་དག་ 
ཐམས་ཅད་ནི་ལས་ཀྱི་སྐྱེ་གནས་པ། ལས་ཀྱི་བགོ་སྐལ་ལ་སྤྱོད་པ། ལས་ 
བདག་གིར་བྱེད་པ་ཡིན་ཞེས་དང་། ལས་མ་བྱས་པ་དང་མི་འཕྲད། བྱས་ 

ལས་རྒྱུ་འབྲས་བསམ་པ། 


རྣམས་ནི་མི་དགེ་བའི་ལས་ལས་སྐྱེས་པས་མི་དགེ་བའི་ལས་ཀྱི་སྐྱེ་གནས་ 
པ། བདེ་འགྲོ་བ་རྣམས་ནི་དགེ་བའི་ལས་ལས་སྐྱེས་པས་དགེ་བའི་ལས་ 
ཀྱི་སྐྱེ་གནས་པ་ཡིན་ཞེས་སོགས་དང་། འགྲོ་བ་སོ་སོ་སྡུག་བསྔལ་མྱོང་ 
བ་ནི་མི་དགེ་བའེ་ལས་ཀྱི་བགོ་སྐལ་ལ་སྤྱོད་པ། བདེ་བ་མྱོང་བ་ནི་དགེ་ 
བའི་ལས་ཀྱི་བགོ་སྐལ་ལ་སྦྱོད་པ་ཡིན། ཞེས་དང་། རང་གི་ལས་བྱས་པའི་ 
བདག་གིར་བྱེད་པ་ཡིན་ཞེས་དང་། རང་གིས་མ་བྱས་པར་གཞན་གྱིས་ 
བྱས་པའི་རྣམ་སྨིན་རང་གིས་མི་མྱོང་བས་ལས་མ་བྱས་པ་དང་མི་འཕྲད། 
རང་གིས་བྱས་པའི་ངེས་པའི་ལས་དེས་རང་དུས་ནམ་ཡང་མི་གཏོང་བར་ 
རྣམ་སྨིན་མྱོང་དགོས་པས་ལས་བྱས་པ་ཆུད་མི་ཐ་ཞེས་པའི་དོན་ཡིན་ཏེ། 
མདོ་ལས། ལུས་ཅན་དག་གི་ལས་རྣམས་ནི། །བསྐལ་པ་བརྒྱར་ཡང་ཆུད་ 
མི་ཟ། །ཚོགས་ཤིང་དུས་ལ་བབ་པ་ན། །འབྲས་བུ་ཉིད་དུ་སྨིན་པར་ 
འགྱུར། །ཞེས་དང་། བཤེས་སྤྲིངས་ལས། ཁྱོད་ཀྱིས་བྲམ་ཟེ་དགེ་སློང་ལྟ་ 
དང་ནི། །མགྲོན་དང་ཡབ་ཡུམ་སྲས་དང་བཙུན་མོ་དང་། །འཁོར་གྱི་སླད་ 
དུའང་སྡིག་པ་མི་བགྱི་སྟེ། །དམྱལ་བའི་རྣམ་སྨིན་སྐལ་ནོད་འགའ་མ་ 
མཆིས། །ཞེས་དང་། སྤྱོད་འཇུག་ཏུ། རེ་ཞིག་གསོན་ཚེ་འདི་ཉིད་ 
ལའང་། །མཛའ་དང་མི་མཛའ་དུ་མ་འདས། །དེ་དག་དོན་དུ་བྱས་པའི་སྡིག 
།མི་བཟད་གང་ཡིན་མདུན་ན་གནས། །ཞེས་གསུངས་པ་ཡིན། གཞན་གྱི་ 
ཆེད་དུ་རང་གིས་སྡིག་པ་བྱས་པ་དེ། གཞན་ཚོས་རྣམ་སྨིན་ལ་བགོ་བཤའ་ 

ཀོགས ལོབོར་ཐོགསྤ་བོས་པ་མོསོྩ་ཧ། རོངཁོ་ནསོ་སོང་དགོསོ་པ་ 
སོགས་ལས་འབྲས་ལ་ངེས་པ་འདྲེན་པ་གལ་ཆེ་བ་ཡིན། འོ་ནྭ་བློ་ཆོས་སུ་ 
འགྲོ་བ་ལ་ལས་འབྲས་ལ་ངེས་པ་རྙེད་པའི་སྤང་བླང་དེ་ཙམ་གྱིས་ཆོག་ 
གམ་སྙམ་ན། དེས་མི་ཆོག་སྟེ། དཀར་པོ་དགེ་བ་སྦྱད་པའི་ལམ་དེ་ལ་ཡང་ 
བདེ་འགྲོ་ཙམ་དུ་འགྲོ་བ་དང་། ཐར་པ་མྱང་འདས་སུ་འགྲོ་བའི་ལམ་གཉིས་ 
ཡོད་པས་དེ་གཉིས་སོ་སོར་ཕྱེ། ངེས་འབྱུང་གི་ལྷག་བསམ་རྣམ་པར་དག་ 
པས་དགེ་བའི་ལས་ལ་འབད་པ་འདོན་དགོས། དེ་འདྲ་བའི་ལས་དེ་ལ་ཡང་ 
དཀར་ནག་འདྲེས་མ་གསུམ་ཡོད་པ་ལས། ཐོག་མར་མི་དགེ་བའམ་ནག་ 
བོའི་ལས་ཀྱི་དབང་དུ་བྱས་ནས་བཤད་ན། མཁས་པ་དབྱིག་གཉེན་ཞབས་ 
ཀྱིས། དེ་ལས་ཆེ་ལོང་བསྡུས་ནས་ནི། །དགེ་དང་མི་དགེ་བཅུར་གསུངས་ 
སོ། །ཞེས་མི་དགེ་བའི་ལས་ལ་བསམ་གྱིས་མི་ཁྱབ་ཀྱང་རགས་རིམ་ཞིག་ 
བཤད་ན། སྲོག་གཅོད་མ་བྱིན་ལེན་ལོག་གཡེམ་སྟེ་ལུས་ཀྱི་ལས་གསུམ། 
རྫུན་ཕྲ་མ་ཚིག་རྩུབ་ངག་འཁྱལ་ཏེ་ངག་གི་ལས་བཞི། བརྣབ་སེམས་གནོད་ 
སེམས་ལོག་ལྟ་སྟེ་ཡིད་ཀྱི་ལས་གསུམ་སྟེ་བཅུ། དེ་ཡང་རེ་རེ་ནས་ངོ་སྤྲོད་ 
ན། སྲོག་བཅད་པ་ནི་བསམ་བཞིན་དུ། །མ་ནོར་བར་ནི་གཞན་གསོད་ 
པའོ། །ཞེས་ཕ་རོལ་པོའི་སྲོག་གཅོད་འདོད་ཀྱི་བསམ་པས་ཀུན་ནས་ 
བླངས་ཏེ་མཚོན་སོགས་བསྟུན་པ་མ་ནོར་བ་ཕོག་སྟེ་སྲོག་ཆད་པའི་ལས་ 
དེ་ནི་སྲོག་གཅོད། མ་བྱིན་ལེན་པ་གཞན་གྱི་ནོར། །མཐུ་དང་འཇབ་བུས་ 
བདག་གིར་བྱེད། །ཅེས་རང་ལ་མི་དབང་ཞིང་གཞན་གྱིས་བདག་གིར་ 
བཟུང་བའི་ཡོ་བྱད་འཕྲོགས་པའམ་བརྐུས་ཏེ་རང་གིར་བྱས་པ་དེ་མ་བྱིན་ 

ལེན། བགྲོད་མེན་བགྲོད་པར་འདོད་པ་ཡིས། །ལོག་པར་གཡེམ་པ་རྣམ་ 
པ་བཞི། །ཞེས་གཞན་གྱིས་བདག་ཏུ་བཟུང་བའི་བུད་མེད་དང་ཉེ་དུ་སོགས་ 
བགྲོད་བྱ་མ་ཡིན་པ། བགྲོད་བྱ་ཡང་སྣང་བ་དང་རྟེན་གྱི་དྲུང་སོགས་གནས་ 
མ་ཡིན་པ། སྦྲུམ་མ་དང་ཞོ་འཐུང་སོགས་དུས་མ་ཡིན་ལ། ཁ་དང་བཤང་ 
ལམ་སོགས་ཡན་ལག་མ་ཡིན་པ་སྟེ་ལོག་གཡེམ་བཞི། རྫུན་ཚིག་འདུ་ 
ཤེས་གཞན་བསྒྱུར་བའི། །ཚིག་དོན་མངོན་པར་གོ་བའོ། །ཞེས་བསམ་པ་ 
ཉོན་མོངས་པ་ཅན་གྱིས་འདུ་ཤེས་མ་འཁྲུལ་བར་གནས་ཚུལ་ལས་གཞན་ 
པོས་གོ་བ་རྫུན། མ་གོ་ན་ངག་འཁྱལ་ཙམ། ཕྲ་མ་ཕ་རོལ་དབྱེ་བའི་ཚིག 
།ཅེས་ཉོན་མོངས་ཅན་གྱི་བསམ་པས་འདུ་ཤེས་མ་འཁྲུལ་བར། ཕ་རོལ་ 
འབྱེད་པའི་ཚིག་དོན་བརྡ་འཕྲོད་པ་ཕྲ་མ། ཚིག་ཚྩུག་པོ་ནི་མི་སྙན་ 
བ། །ཞེས་ཕ་རོལ་པོའི་སྙིང་ལ་ཕོག་པའི་ཚིག་དོན་གོ་བ་ཚིག་རྩུབ། ཉོན་ 
མོངས་ཅན་ཀུན་བཀྱལ་པ་ཉིད། །ཅེས་ཉོན་མོངས་པས་ཀུན་ནས་བླངས་ 
པའི་ཚིག་ཀུན་ངག་འཁྱལ་ཡིན་ལ། གཞུང་འདི་ལྟར་ན་སྔ་མ་གསུམ་ཡང་ 
ངག་འཁྱལ་བའི་བྱེ་བྲག་གམ། ཡང་ན། གཞན་ནི་དེ་ལས་གཞན་ཉོན་ 
མོངས། །ཁ་གསག་གླུ་དང་ཟློས་གར་དང་། །བསྟན་བཅོས་ངན་བཞིན་ 
ཞེས་པ་ལྟར། །ཆིག་སྔ་མ་གསུམ་ལས་གཞན་པའི། དགེ་སྦྱོང་དག་རྙེད་ 
པ་ཚོལ་བའི་ཕྱིར་གཞན་ལ་སྙན་པར་སྨྲ་བ་ཁ་གསག་གི་ཚིག་དང་། 
ཆགས་སེམས་ཀྱི་གླུ་དང་ཟློས་གར་གྱི་ཚིག་དང་། བསྟན་བཅོས་ངན་པ་ 
འདོན་པའི་ཚིག་ངག་འཁྱལ། ལོག་པས་གཞན་གྱི་ནོར་ལ་ཆགས། །ཞེས་ 

མི་རིགས་བཞིན་དུ་གཞན་ནོར་ལ་བདག་གིར་བྱེད་འདོད་པའི་བརྣབ་ 
སེམས། གནོད་སེམས་སེམས་ཅན་ལ་སྡང་བ། །ཞེས་གཞན་ལ་ཞེ་སྡང་ 
བས་གནོད་པའི་རྣམ་པར་ཞུགས་པའི་གནོད་སེམས། དགེ་དང་མི་དགེ་ 
མེད་ལྟ་བ། །ཞེས་རྒྱུ་ལས་དགེ་སྡིག་དང་། འབྲས་བུ་རྣམ་སྨིན་བདེ་སྡུག་ 
དང་། སྐྱེ་བ་སྔ་ཕྱི་སོགས་མེད་པར་ལྟ་བ་ལོག་ལྟ། མདོར་ན། འདོད་ཆགས་ 
ཞེ་སྡང་གཏི་མུག་སྟེ། །དེས་བསྐྱེད་ལས་ནི་མི་དགེ་བ། །ཞེས་གསུངས་ 
པ་བཞེན། ཀུན་སློང་དུག་གསུམ་གྱིས་བྱས་པའི་ལས་ནི་མི་དགེ་བ་སྟེ། རྩ 
བ་དུག་ལས་གླུར་བའི་ལོ་མ་དང་མེ་ཏོག་འབྲས་བུ་སོགས་དུག་ཏུ་འོང་བ་ 
དང་འདྲ་སྟེ་སྦྱིར་བཏང་ཙམ་ཡིན། འོ་ན་མི་དགེ་བ་བཅུ་པོ་དེའི་འབྲས་བུ་ 
གང་དང་གང་ཡིན་ཞེ་ན། བཅུ་པོ་རེ་རེས་ཀྱང་རྣམ་སྨིན། རྒྱུ་མཐུན། བདག་ 
པོའི་འབྲས་བུ་གསུམ་གསུམ་འབྱིན་ཏེ། དཔེར་ན་སྲོག་བཅད་པ་ལྟ་བུ་ལ་ 
མཚོན་ན། སྡུག་བསྔལ་ཕྱིར་དང་བསད་ཕྱིར་དང་། །གཟི་བྱིན་མེད་ཕྱིར་ 
འབྲས་རྣམ་གསུམ། །ཞེས་པ་ལྟར། ཕ་རོལ་པོ་སྡུག་བསྔལ་བར་བྱས་པའི་ 
རྣམ་སྨིན་གྱི་འབྲས་བུ་རང་ལ་ཚོར་བ་སྡུག་བསྔལ་སྱོང་བ་དང་། རྒྱ་མཐུན་ 
ལ། ཕ་རོལ་པོའི་ཚེའི་རྒྱུན་བཅད་པས་རང་བདེ་འགྲོར་སྐྱེས་ཀྱང་མྱོང་བ་ 
རྒྱུ་མཐུན་ཚེ་ཐུང་བ་དང་། བྱེད་པ་རྒྱུ་མཐུན་ཚེ་རབས་ཀུན་ཏུ་སྲོག་གཅོད་ 
ལ་རྔམས་པ། བདག་པོའི་འབྲས་བུ། ཕ་རོལ་གྱི་གཟི་བྱིན་ཉམས་པར་བྱས་ 
པས་རང་གང་དུ་སྐྱེས་པའི་སྣོད་ཀྱི་འཇིག་རྟེན་ཀྱང་གཟེ ་མདངས་རུང་བ་ 
སྟེ རྣམ་སྨིན་དང་རྒྱུ་མཐུན་གྱི་འབྲས་བུ་རང་གི་རྟེན་ལ་སྨིན་བདག་འབྲས་ 
རང་གི་སྣོད་ཀྱི་འཇིག་རྟེན་གྱི་ས་ཕྱོགས་དེ་ཉིད་ལ་སྨིན་པའོ། །དེས་ན་རིན་ 

འགྲོ་བར་འགྲོ། །རྨོངས་པ་ཕལ་ཆེར་དུད་འགྲོར་འགྲོ། །ཞེས་གསུངས་པ་ 
ལྟར་ཡིན། མི་དགེ་བཅུའི་མྱོང་བ་རྒྱུ་མཐུན་གྱི་དབང་དུ་བྱས་ནས། བསད་ 
པས་ཆེ་ཐུང་ནད་མང་དང་། །མ་བྱིན་ལེན་གྱིས་ལོངས་སྤྱོད་དབུལ། །ལོག་ 
གཡེམ་ཆུང་མ་དགྲ་དང་བཅས། །རྫུན་གྱིས་སྐུར་འདེབས་མི་ཁ་སྡང་། །ཕྲ་ 
མས་བཤེས་ཉུང་མཛའ་དང་འབྲལ། །ཚིག་རྩུབ་ཀྱིས་ནི་མི་སྙན་ཐོས། །ངག་ 
འཁྱལ་རང་གི་ཚིག་མི་བཙུན། །བརྣབ་སེམས་ཡིད་ལ་རེ་བ་ 
འཇོམས། །གནོད་སེམས་འཇིགས་ཤིང་སྐྲག་པས་བཅིངས། །ལོག་ལྟས་ 
ཇི་ལྟ་བར། ཕྱི་རོལ་གཟི་ཆུང་སེར་ཆར་མང་། །རྡུལ་འཁྲིགས་དྲི་ང་མཐོ་ 
དམན་ཅན། །ཚ་སྒོ་ཅན་སོགས་དུས་ལོག་དང་། །འབྲས་བུ་ཕྲ་བའམ་ཆུང་ 
བའང་མེད། །ཞེས་གསུངས། དེ་དག་སྨིན་ལུགས། ལས་དེ་ལ་ངེས་པའི་ 
ལས་དང་མ་ངེས་པའི་ལས་གཉེས་ཡོད་པས་དང་པོ་དེ་ལ་དབྱིག་གཉེན་ 
ཞབས་ཀྱིས། མཐོང་བའི་ཆོས་ལ་སོགས་པ་ལ། །སྱོང་འགྱུར་ལ་སོགས་ 
ངེས་རྣམ་གསུམ། །ཞེས་པ་ལྟར། མཐོང་ཆོས་ཚེ་འདི་ཉེད་ལ་རྣམ་སྨིན་ 
རྱོང་བར་ངེས་པ། ཕྱི་མ་ལ་མྱོང་བ་སྐྱེས་ནས་མྱོང་འགྱུར། ཕྱི་མ་ཕན་ཆད་ 
ལ་མྱོང་བ་ལན་གྲངས་གཞན་ལ་མྱོང་འགྱུར་ཡིན་པས། དེ་གསུམ་པོ་རྣམ་ 
སྨིན་མྱོང་ངེས་དང་། ལས་གང་ཞིག་རྐྱེན་དང་ཕྲད་ན་རྣམ་སྨིན་འབྱིན་ལ། 
མ་ཕྲད་ན་མི་འབྱིན་པ་དེ་མ་ངེས་པའི་ལས་ཞེས་བཤད། དེ་ལའང་ཞིབ་ཏུ་ 
ཕྱེ་ན་རྣམ་སྨིན་གཏན་ནས་མི་མྱོང་བ་ཞིག་དང་། རྣམ་སྨིན་མྱོང་ཡང་མཐོང་ 

ཆོས་སོགས་གསུམ་པོ་འདི་ཁོ་ན་ལ་མྱོང་བའེ་ངེས་པ་མེད་པ་ཞིག་དང་ 
གཉིས་སུ་འབྱེད་དགོས་ཏེ། མཛོད་ལས། ཁ་ཅིག་ལས་རྣམ་ལྔ་ཞེས་ 
ཟེར། །གཞན་དག་སུ་ནི་བཞི་ཞེས་ཟེར། །ཞེས་བཤད་པ་ཡིན། སྤྱིར་ངེས་ 
པའི་ལས་ནི་ཇི་ལྟ་བུ། དེའེ་ནང་ནས་མཐོང་ཆོས་ལ་མྱོང་འགྱུར་གྱི་ལས་ 
གྱིས་བསམ་དགོས། དེ་ཡང་མཛོད་ལས། ཉོན་མོངས་རབ་དང་དྲག་པོ་ 
དང་། །ཡོན་ཏན་ཞིང་དང་རྒྱུན་ཆགས་སུ། །བྱས་པ་གང་ཞིག་ཡིན་པ་ 
དང་། །ཕ་མ་གསོད་གང་དེ་ངེས་སོ། །ཞེས་པ་ལྟར། ཡོན་ཏན་གྱི་ཞིང་ 
དང་། དགེ་མི་དགེ་རྒྱུན་ཚགས་སུ་བྱས་པ་དང་། རྒྱུན་ཚགས་བྱས་པ་མ་ 
ཡིན་ཀྱང་ཉོན་མོངས་པ་ཆགས་སོགས་གསུམ་གང་ཡང་རུང་བ་དྲག་པོས་ 
ཀུན་ནས་བླངས་པའི་མི་དགེ་བའི་ལས་སམ། རབ་ཏུ་དང་བ་དྲག་པོས་ 
ཀུན་ནས་བླངས་ཏེ་ཕྱག་མཆོད་སྦྱིན་གཏོང་སོགས་དགེ་བའི་ལས་བྱེད་པ་ 
ནི་ངེས་པའི་ལས་ཡིན་ལ། ཡང་ཀུན་སློང་དྲག་ཕོ་དང་རྒྱུན་ཆགས་སུ་བྱས་ 
པ་མ་ཡིན་ཀྱང་། དཀོན་མཆོག་གསུམ་སོགས་ཞིང་བཟང་པོ་ལ་ཕན་གནོད་ 
ཀྱི་ལས་བསགས་པ་ནི་ཞིང་དེའི་ནུས་པས་ངེས་པའི་ལས་སུ་འགྱུར་བ་ 
དང་། ཡང་ཀུན་སློང་དྲག་པོ་དང་ཞིང་བཟང་པོ་མ་ཡིན་ཀྱང་དགེ་མི་དགེ་ 
རྒྱུན་ཆགས་སུ་བྱེད་པ་ནི་རྒྱུན་དེའི་ནུས་པས་ངེས་པའི་ལས་སུ་འགྱུར་བ་ 
དང་། པར་སིག་སོགས་ཡུལ་འགའ་ཞིེག་ན་ཕ་མ་རྒས་ནས་བསད་ན་ 
བསོད་ནམས་སུ་འགྱུར་ཟེར་བ་ཡོད་པས་རང་གི་ཕ་མ་ལྟ་བུར་ཕན་སེམས་ 
ཀྱིས་བསད་ཀྱང་ངེས་པའི་ལས་སུ་འགྱུར་བས་གནད་འདེ་ལེགས་པར་ 

བསམ་པའི་ཁྱད་པར་ལས། །མཐོང་ཆོས་འབྲས་བུ་ཅན་གྱི་ལས། །ཞེས་ 
གསུངས། ཞིང་ཡང་། གང་དག་འགོག་བྱམས་ཉོན་མོངས་མེད། །མཐོང་ 
དང་དྲག་བཅོམ་འབྲས་ལངས་པ། །དེ་ལ་ཕན་གནོད་བྱས་པ་ཡིས། །འབྲས་ 
བུ་འཕྲལ་དུ་མྱོང་བར་འགྱུར། །ཞེས་ཞིང་དང་བསམ་པའི་ནུས་པ་ལས་ 
མཐོང་ཆོས་ཚེ་འདི་ལ་འབྲས་བུ་འབྱིན་ཏེ། རྟོགས་བརྗོད་འགའ་ཞིག་ལས། 
དེ་ནས་སངས་རྒྱས་མ་ཕམ་པ། །སྔོན་བྱུང་སྡེ་སྣོད་གསུམ་པར་གྱུར། །དགེ་ 
སློང་དགེ་འདུན་རྩོད་པ་ན། །དགེ་འདུན་བུད་མེད་ཅེས་བརྗོད་པའི། །ངག་ 
གི་ཉེས་པ་སྤྱད་བྱས་པས། །བུད་མེད་ཉིད་དུ་ཉེ་བར་སོང། །ཞེས་པ་ལྟར། 
དགེ་འདུན་ལ་བུད་མེད་ཅེས་ཚིག་སྨྲས་པས་དེ་ཚེ་རང་ལ་བུད་མེད་དུ་ 
མཚན་འགྱུར་བ་མཐོང་ཆོས་ལ་མྱོང་འགྱུར་དང་། སྐྱེ་བ་ལྔ་བརྒྱར་བུད་མེད་ 
དུ་གྱུར་བ་སྒྱེས་ནས་དང་། ལན་གྲངས་གཞན་ལ་མྱོང་འགྱུར་གསུམ་ཆར་ 
ཚང་བ་དང་། དེ་བཞིན་དུ་འགོག་སྟོམས་ལས་ལངས་མ་ཐག་པ་ནི་མྱ་ངན་ 
ལས་འདས་ནས་སླར་ལོག་པ་དང་འདྲ་བ་དང་། བྱམས་པའི་ཏིང་ངེ་འཛིན་ 
དང་ཉོན་མོངས་མེད་པའི་ཏིང་ངེ་འཛིན་ལས་ལངས་པའང་ལྷག་བསམ་རྣམ་ 
དག་གིས་རྒྱུད་གང་བའི་ཞིང་ཡིན་པ་དང་། མཐོང་ལམ་ལས་ལངས་པ་ནི་ 
མཐོང་སྤངས་ཀྱི་དྲི་མ་དག་པའི་གནས་གྱུར་གསར་པ་རྙེད་པ་དང་། དྲག་ 
བཅོམ་ལས་ལངས་མ་ཐག་པ་ནི་སྒོམ་སྤངས་ཉོན་མོངས་སྤངས་པའི་གནས་ 
གྱུར་གསར་པ་རྙེད་པའི་ཞིང་ཡིན་པས། དེ་དག་ལ་ཕན་གནོད་བྱས་པ་ནི། 
ཞིང་དེའེ་ནུས་པས་ཚེ་འདི་ལ་འབྲས་བུ་འབྱིན་པ་དང་། བསམ་པའི་ཁྱད་ 

ཐེམ་སྐས་བཞུགས་སོ། 


པར་གྱི་དབང་དུ་བྱས་ནས། སྔོན་ཀ་ནི་ཀའི་ཉུང་རུ་མ་ཞེས་པ་འབྲས་བུ་ 
ཕྱང་བའི་མི་ལོང་བ་ཞིག་གིས་སྙིང་རྗེས་ཀུན་ནས་སློང་སྟེ་གླང་ལྔ་བརྒྱ་ 
འབྲས་བུ་འབྱིན་པ་ལས་ཐར་པར་བྱས་པས་ཚེ་དེ་ལ་སྐྱེས་པའི་དབང་པོ་ 
དང་ལྡན་པར་གྱུར་པ་སོགས་བསམ་གྱིས་མི་ཁྱབ། དེར་མ་ཟད་མངོན་པ་ 
ལས། ས་དེའེ་འདོད་ཆགས་གཏན་བྲལ་ཕྱིར། །རྣམ་སྨིན་ངེས་པ་གང་ཡིན་ 
པའོ། །ཞེས་པ་ལྟར། འདོད་ཁམས་ལྟ་བུར་རྣམ་སྨིན་སྱོང་འགྱུར་གྱི་ལས་ 
ཤིག་བསགས། ལས་དེ་ཡང་སྐྱེས་ནས་དང་ལན་གྲངས་གཞན་ལ་མྱོང་ 
འགྱུར་མ་ཡིན་ན། རྟེན་གང་ཟག་དེས་ལམ་ལ་བརྩོན་པ་བྱས་ཏེ་འདོད་པ་ 
ལ་གཏན་ནས་ཆགས་བྲལ་ཐོབ་པའི་ཚེ། སྔར་གྱི་རྣམ་སྨིན་དེ་མཐོང་ཆོས་ 
ཚེ་འདི་ཉིད་ལ་མྱོང་འགྱུར་དུ་འདྲེན་དགོས་ཏེ། ལས་དེའི་རྣམ་སྨིན་མྱོང་ 
བར་ནི་ངེས། སྐྱེས་ནས་མྱོང་འགྱུར་སོགས་སུ་མི་རིགས་ཏེ་གང་ཟག་དེ་ 
སླར་འདོད་པའི་ཁམས་སུ་སྐྱེ་དགོས་པའི་ཕྱིར། གནད་ཀྱི་སྙིང་པོ། རང་ 
རྒྱད་ལ་ངན་སོང་དུ་སྐྱེ་ངེས་ཀྱི་ལས་ཡོད་ན་ཚེ་འདི་ལ་སྦྱོར་ལམ་བཟོད་པ་ 
ཙམ་ཡང་ཐོབ་པའི་ནུས་པ་མེད། འདོད་ཁམས་སུ་སྐྱེ་བའི་ལས་ཡོད་ན་ 
འདོད་པ་ལ་ཆགས་པ་དང་བྲལ་བའི་འབྲས་བུ་ཐོབ་པའི་ནུས་པ་མེད། སྤྱིར་ 
ཁམས་གསུམ་གང་རུང་དུ་སྐྱེ་ངེས་ཀྱི་ལས་ཡོད་ན་ཚེ་འདི་ལ་འཁོར་བའི་ 
འབྲོག་དགོན་ལས་ཐར་པའི་ནུས་པ་མེད་པས་ལས་ངན་པ་ཕྱིན་ཆད་མི་ 
གསོག་པར་བསྡམ། སྔར་བྱས་ལ་འགྱོད་མཚང་དྲག་ཕོས་བཤགས་པར་ 
རིགས་ཏེ། བཟོད་དང་ཕྱིར་མི་འོང་དགྲ་བཅོམ། །ཐོབ་པ་ལ་གེགས་ཤིན་ 
ཏུ་བྱེད། །ཅེས་མཛོད་ལས་འབྱུང་། འོ་ན་ཚེ་རབས་ཐོག་མེད་ནས་མཐོང་ 

ཅི་ཙུག་བྱས་ཀྱང་འཁོར་བ་ལས་ཐར་བའི་ཐབས་མི་འདུག་སྟམ་བློ་ཁུམས་ 
པར་གྱུར་ན། དེ་ཙམ་ཞུམ་མི་དགོས་ཏེ། རང་རེའི་སྟོན་པས་བཀའ་སྡེ་སྣོད་ 
མང་པོར་ངེས་པའི་ལས་གསུམ་སོགས་རྣམ་གྲངས་མཐའ་ཡས་རང་ 
གསུངས་པ་དེ། ཐེག་པ་འོག་མ་དག་གིས་སྒྲ་ཇི་བཞིན་པར་ཁས་ལེན་ཀྱང། 
ཐེག་པ་ཆེན་པོའི་སྐབས་འདེར། དེ་དག་གཙོ་ཆེ་བའི་སྤྱིར་བཏང་ཙམ་ཡིན་ 
གྱི། དམིགས་བསལ་ལ་མཐའ་གཅིག་ཏུ་མ་ངེས་ཏེ། ཇེས་པའི་ལས་སུ་ 
བགྲང་བ་མཚམས་མེད་སོགས་ལས་དྲག་པོ་བསགས་ཚར་ཡང་། སཱིང་ 
སྟོབས་ཆེན་པོས་བཤགས་སྡོམ་དང་གཉེན་པོ་དམ་ཆོས་ཟབ་མོ་ལ་འབད་ 
ན་ལས་ཉོན་དེ་དག་དག་པར་བྱེད་ནུས་ཏེ། བཤེས་སྤྲིངས་ལས། གང་ཞིག་ 
སྔོན་ཆད་བག་མེད་གྱུར་བ་ལས། །ཕྱིས་ནས་བག་དང་ལྡན་པར་གྱུར་དེ་ 
ཡང་། །ཟླ་བ་སྤྲིན་བྲལ་ལྟ་བུ་རྣམ་མཛེས་ཏེ། །དགའ་བོ་སོར་འཕྲེང་མཐོང་ 
ལྡན་བདེ་བྱེད་བཞིན། །ཞེས་པ་ལྟར་སྟོན་པའི་གཅུང་དགའ་བོ་རབ་ཏུ་ 
འབྱུང་ཡང་རང་གི་ཆུང་མ་ལ་ཆགས་ཏེ་དེ་ཁོ་ན་ལ་རྟོག་ཅིང་ཆོས་ཡིད་ལ་ 
མི་སེམས་པ་ན། སྟོན་པས་ལྷ་དང་དམྱལ་བའི་འཇིག་རྟེན་མངོན་སུམ་དུ་ 
བསྟན་ཏེ། རིམ་གྱིས་འཁོར་བའེ་ཉེས་དམིགས་དྲན། ཆོས་བསྟན་པས་ 
དྲག་བཅོམ་པ་ཐོབ་པ་དང་། སོར་འཕྲེང་ཅན་ནི་བྲམ་ཟེ་བླུན་པོ་ཞིག་སྟེ། 
མཁན་པོས་བསླུས་ནས་མི་སྟོང་བསད་པའི་སོར་མོའི་འཕྲེང་བ་བྱས་ན་ 
ཆོས་སུ་འགྱུར་ཞེས་པའི་ངག་བདེན་པར་བཟུང་ནས་མི་སྟོང་དུ་གཅིག་ 
གིས་མ་ཚང་བ་བསད་པ་ན། བཅོམ་ལྡན་འདས་དང་མཛལ་ཏེ་ཉེས་པ་ 

ཐེམ་སྐས་བཞུགས་སོ། 
དང་། མཐོང་ལྡན་ཏེ་རྒྱལ་པོ་མ་སྐྱེས་དགྲས། ཡབ་རྒྱལ་པོ་གཟུགས་ཅན་ 
སྙེང་པོ་བཀུམས་པའི་མཚམས་མེད་ཀྱི་ལས་བྱས་ཀྱང་། ཕྱིས་སྟོན་པ་ལ་ 
མི་འཕྲོགས་པའི་དད་པ་ཐོབ། བཤགས་སྡོམ་ཚུལ་བཞིན་བྱས་པས་དེ་ལ་ 
བདེན་པ་མཐོང་བ་དང་། བདེ་བྱེད་འདོད་པས་ལོག་གཡེམ་བྱེད་པ་མས་ 
བཟློག་པས་མ་བསད་པའེ་མཚམས་མེད་བྱས། ཕྱིས་རབ་ཏུ་བྱང་ཚེ་ 
གནས་ཚུལ་དགེ་འདུན་གྱིས་རིག་སྟེ་གནས་ནས་ཕྱུང་བ་ན། མཐའ་འཁོབ་ 
ཞིག་ཏུ་གཙུག་ལག་ཁང་བརྩིགས། དགེ་འདུན་འདུས་ཏེ་གནས་བརྟན་ཚུལ་ 
བཞིེན་བྱས་པས། ཤི་དུས་དམྱལ་བར་ཕོ་ལོང་བརྡབས་པ་ཙམ་གྱི་སྡུག་ 
ཀྱི་འབྲས་བུ་མངོན་དུ་བྱས་པ་ལྟ་བུ། དེས་ན་ཐོག་མར་དགེ་བ་སྐྱབས་འགྲོ་ 
སེམས་བསྐྱེད་ལ་སྙིང་ཕུར་བཙུགས། འཁོར་བའི་ཉེས་དམིགས་དྲན་པའི་ 
ངེས་འབྱུང་གིས་རྒྱུད་བསྐུལ། ལས་འབྲས་ལ་ཡིད་ཚེས་རྙེད་པའི་ངེས་པ་ 
གསལ་བཏབ་སྟེ། ཚེ་རབས་ཐོག་མེད་ནས་བསགས་པའི་ལས་ངན་ལ་ 
འགྱོད་སེམས་དྲག་བོས་སྐྱབས་ཡུལ་ཁྱེད་རྣམས་ཀྱི་སྤྱན་སྔར་མཐོལ་ཞིང་ 
བཤགས་སོ། །ཕྱིན་ཚད་སྲོག་ལ་བབ་ཀྱང་མི་བགྱིད་སྙམ་དུ་ཞེ་ཐག་པ་ 
ནས་བསམ་ཞེང་། སྔོན་ཆད་ཁྱེད་ཀྱི་བཀའ་ལས་འདས། །ད་ནི་འཇིགས་ 
པ་ཆེར་མཐོང་ནས། །ཁྱེད་ལ་སྐྱབས་སུ་མཆི་ལགས་ཀྱི། །འཇིགས་པ་ 
མྱུར་དུ་བསལ་དུ་གསོལ། །ཞེས་ངག་ཏུའང་བརྗོད་པར་བྱའོ། །དེ་ལྟར་མི་ 
དགེ་བའི་ལས་དང་འབྲས་བུ་དེ་ལྟ་ན། དགེ་བའི་ལས་དང་དེའི་འབྲས་བུ་ 

ཇེ་ལྟར་ཞེ་ན། རིན་ཆེན་འཕྲེང་བར། མ་ཆགས་ཞེ་སྡང་གཏི་མུག་ 
མེད། །དེས་སྐྱེད་ལས་ནི་དགེ་བ་ཡིན། །ཞེས་པ་ལྟར། ཆགས་སྡང་རྨོངས་ 
གསུམ་དང་མ་འབྲེལ་བའི་དགེ་རྩ་གསུམ་གྱི་དངོས་ཀྱིས་ཀུན་སློང་བྱས་ 
པའི་ལས་རྣམས་ནི། རྩ་བ་སྨན་ལས་སྡོང་པོ་ལོ་འདབ་འབྲས་བུ་ཐམས་ 
ཅད་སྨན་དུ་གྲུབ་པ་བཞིན་དགེ་བའི་ལས་འབའ་ཞིག མི་དགེ་བ་བཅུ་ཡིད་ 
ཀྱིས་སྤངས་ཤིང་ལུས་ངག་ཡིད་གསུམ་གྱིས་སྡོམ་པའི་སེམས་པ་མཚུངས་ 
ལྡན་དང་བཅས་པ་ནི་དགེ་བ་བཅུ་སྟེ། དེ་བཞིན་དུ་སྦྱིན་སོགས་བཅུ་ལའང་ 
བསམ་དགོས། འབྲས་བུ་ལ་རྣམ་སྨིན་རྒྱུ་མཐུན་བདག་འབྲས་གསུམ་དུ་ 
འབྱུང་བ་སྔ་མ་ལས་ལྡོག་པ་སྟེ། རྣམ་སྨིན་ནི་སྦྱེར་ཚོར་བ་བདེ་བ། བྱེ་བྲག་ 
བདེ་འགྲོ་གསུམ་གྱི་རྟེན་ལ་བདེ་བ་སྱོང་བའོ། །གྱོང་བ་རྒྱུ་མཐུན་སྲོག་ 
གཅོད་སྦངས་པས་ཚེ་རིང་བ་དང་། མ་བྱིན་ལེན་སྤངས་པས་ལོངས་སྤྱོད་ 
འཕེལ་བ་སོགས་དང་། བྱེད་པ་རྒྱུ་མཐུན་ཚེ་རབས་ཀུན་ཏུ་སྲོག་ཆགས་ 
ཕྲ་མོ་ཙམ་གྱི་མྲོག་གཅོད་པ་ལའང་ཡ་ང་བས་འཛེམ་པ་དང་། མི་རིགས་ 
པའི་ཟས་ནོར་ཕྲ་མོ་ཙམ་ཡང་རང་དབང་དུ་བདག་གིར་མི་བྱེད་པ་སོགས་ 
དང་། བདག་འབྲས་ས་ཕྱོགས་ཉམས་འཚར་བ་དང་། སད་སེར་སོགས་ 
ལའང་ངེས་མ་ངེས་གཉིེས་དང་། ཇེས་པ་ལའང་མཐོང་ཆོས་མྱོང་འགྱུར་ 
སོགས་གསུམ་ཡོད་པ་སྔ་མ་བཞིན་ཡིད་ཚེས་པར་བྱེད་པ་གནད་དུ་ཆེ་བ་ 
ནི།ཐེག་ཆན་གྱི་མདོ་སྡེ་དང་། མངོན་པ་གོང་མ་ལས་བཤད་པ་བཞིན་ 
གཅིག་ཏུ་དཀར་བའེ་ལས། གཅིག་ཏུ་གནག་པའི་ལས། འདྲེས་མའེ་ལས་ 

ཏེ་གསུམ། དང་པོས་འབྲས་བུ་བདེ་བ། གཉིས་པས་སྡུག་བསྔལ། གསུམ་ 
པས་བདེ་སྡུག་འདྲེས་མ་སྐྱེད་པ་ཡིན། གཅིག་ཏུ་དཀར་བ་ཞེས་པའི་དོན། 
ལས་ལམ་ཚར་གཅིག་གི་སྦྱོར་དངོས་སམ། བསམ་སྦྱོར་རམ། རྒྱ་དུས་ 
དང་དེ་དུས་ཀྱི་ཀུན་སློང་ཐམས་ཅད་དགེ་བའི་བསམ་པ་ཁོ་ནས་ཟིན་པ་སྟེ། 
དཔེར་ན་བསམ་པ་སྙིང་རྗེས་ཀུན་ནས་བླངས་ཏེ་སྦྱོར་བ་སྦྱིན་པ་གཏོང་བ་ 
ལྟ་བུ། གཅིག་ཏུ་གནག་པ་ནི་སྔ་མ་ལས་ལྡོག་སྟེ། རང་དོན་ཁོ་ནའི་ཆེད་ 
གི་སྦྱོར་དངོས་སོགས་ཀྱིས་ཁུལ་ན་བསམ་པ་དགེ་མི་དགེ་གཉིས་ཚར་ 
ཚང་བ་སྟེ། དཔེར་ན་མང་པོ་སྐྱོབ་ཕྱིར་དུ་གཅིག་གི་སྲོག་གཅོད་པའི་ཚེ་ 
རྒྱ་དུས་ཀྱི་བསམ་པ་དགེ་བ་ཁོ་ན་ཡིན་ལ། སྦྱོར་དུས་སུ་ཞེ་སྡང་ཅུང་ཟད་ 
སྐྱེས་ན་དེ་མི་དགེ་བ་ཡིན་པས། ལས་དེ་ལ་ཀུན་སློང་དཀར་ནག་གཉིས་ 
ཆར་རེས་འཇོག་ཏུ་ཚང་བས་འདྲེས་མའི་ལས་ཞེས་བྱ་ཞིང་། དེ་ལྟ་བུའི་ 
སྲོག་གཅོད་ཀྱི་ལས་དེ་འདྲེས་མའི་ནང་ཚན་མི་དགེ་བ་ཡིན་པས་ཁོ་རང་ 
གིས་རྣམ་སྨིན་སྡུག་བསྔལ་ཞིག་བསྐྱེད་ཀྱང་། ལས་དེའི་རྒྱུ་དུས་ཀྱི་ཀུན་ 
སློང་སེམས་ཅན་མང་པོ་ལ་སྙིང་རྗེ་རྒྱས་པའི་ཆ་ཡིན་པས་ཀུན་སློང་དེའི་ 
རྣམ་སྨིན་བདེ་བ་དང་། སེམས་ཅན་མང་པོ་ཕན་བདེ་ལ་འགོད་པའི་བདག་ 
འབྲས་སོགས་ཀྱི་ནུས་པ་སྟོབས་ཆེ་བ་ཡིན་པས། འདྲེས་མའི་ལས་ཀྱི་ 
བདེ་བ་ཤས་ཆེར་སྐྱེད་པ་དང་། ཡང་མང་པོ་ཞིག་གསོད་པའི་བསམ་པས་ 
མ་ཆགས་པའི་སྦྱིན་པ་གཏོང་བ་ལྟ་བུ་ནི། འདྲེས་མའི་ནང་ཚན་དགེ་བ་ 
ཡིན་པས་ཁོ་རང་གིས་རྣམ་སྨིན་བདེ་བ་ཅུང་ཟད་དང་རྒྱུ་མཐུན་ལོངས་སྤྱོད་ 

ཀླཀད5དནནིངནནིླནླནླན༽ན8ེནཀིགཞགན་ ༨༤༤༤ 
ཅུང་ཟད་འབྱུང་སྲིད་ཀྱང་། རྒྱུདུས་ཀྱི་ཀུན་སློང་ནག་པོ་དེ་ཤུགས་ཆེ་ཞིང་། 
ཀུན་སློང་དེའི་རྣམ་སྨིན་སྡུག་བསྔལ་དང་། རྒྱུ་མཐུན་བདག་འབྲས་སོགས་ 
འྲས་བུ་ངན་པ་ཁོ་ན་ཡིན་པས། འདྲེས་མའི་ལས་ཀྱི་མི་དགེ་བ་ཤས་ 
ཆེར་སྐྱེད་པ་དེ་ཡིན། ཐེག་པ་ཆེན་པོའི་སྐབས་འདེར་བསམ་པ་གཙོ་ཆེ་ 
བས། སྦྱོར་བ་གནག་ཀྱང་བསམ་པ་དཀར་བ་བླང་བྱ་དང་། སྦྱོར་བ་དཀར་ 
ཡང་བསམ་པ་གནག་པ་སྤང་བྱར་བྱེད་དགོས། དེར་མ་ཟད་བསམ་སྦྱོར་ 
གཉིས་ཆར་དགེ་བ་ཁོ་ན་ཡིན་ཀྱང་། རྒྱུ་མཐུན་བདག་འབྲས་བྱེད་འབྲས་ 
སོགས་ཀྱི་སྒོ་ནས་འཕྲལ་ཕུགས་སུ་གནོད་ཚབས་ཆེ་ན་སྤང་དགོས་པ་ 
ཡང་བསམ་པར་བྱ་སྟེ། རྗེ་ས་པཌ་གྱིས། ནད་པར་འགྱུར་བའི་ཁ་ཟས་ 
སྟེར། །ངན་པར་སྤྱོད་པ་ཚར་མི་གཅོད། །དབང་བསྐུར་མེད་པར་གསང་ 
སྔགས་སྟོན། །སྣོད་མིན་པ་ལ་ཆོས་འཆད་སོགས། །འཕྲལ་དུ་ཕན་པ་ལྟར་ 
སྣང་ཡང་། །ཕྱིས་ནས་གནོད་པ་ཆེར་འགྱུར་བས། །སྙིང་རྗེའི་དབང་གིས་ 
བྱེད་ན་ཡང་། །མ་དག་པ་ཡི་སྙིང་རྗེ་ཡིན། །ཞེས་གསུངས་པ་ལྟ་བུ། འཕྲལ་ 
དུ་དགེ་བ་འདྲ་ཡང་ཕུགས་སུ་གནོད་ཚབ་ཅན་གཞན་ཡང་ཡོད་པར་ 
དགོངས་ནས། མདོ་ལས། སྒྲིབ་པ་གང་ཞེ་ན། སྦྱིན་པ་ནི་སྒྲིབ་པའོ། །ཚུལ་ 
ཁྲམས་ནི་སྒྲིབ་པའོ། །ཞེས་སོགས་བཤད་བ་ཡིན། གཞན་ཡང་འཕེན་བྱེད་ 
ཀྱི་ལས་དང་རྗོགས་བྱེད་ཀྱི་ལས་ཀྱི་རྣམ་དབྱེ་ཤེས་དགོས་ཏེ། ལས་འབྲས་ 
གསལ་བའི་མེ་ལོང་ལས། རྟག་པར་རྒྱུན་དུ་སྡིག་བསགས་ཀྱང་། །འཆི་ 
ཚེ་དགེ་བས་མཚམས་སྦྱར་ན། །འཕེན་བྱེད་དགེ་བས་འཕངས་པའི་ 
ཕྱིར། །བདེ་འགྲོར་སྐྱེས་ཀྱང་རྫོགས་བྱེད་ལས། །སྡིག་པས་ནད་ཅན་དབུལ་ 

ཟིམ་སྐས་བཞུགས་སོ། 
སྟོད་ལ་མི་དགེ་བ་སྟོབས་ལྡན་བསགས་ཀྱང་། ཚེ་སྨད་འཆི་ལ་ཉེ་བའི་ཚེ་ 
དགེ་བའི་བཤེས་གཉེན་གྱིས་ཟིན་པའི་འཕོ་བའམ། མིན་ནའང་མཚམས་ 
སྦྱོར་དགེ་བའི་བསམ་པས་རྒྱུད་འཁུལ་བ་གནད་དུ་ཚེ་སྟེ། དེ་ལྟ་བུའེ་ 
མཚམས་སྦྱོར་དེས་འཕེན་བྱེད་བྱས་ནས་བདེ་འགྲོའི་རྟེན་ཐོབ་པར་འགྱུར་ 
མོད། འོན་ཀྱང་རྟེན་དེ་ལ་ནད་དང་དབུལ་བ་དང་ཚེ་ཐུང་བ་སོགས་འབྱུང་ 
སོགས་སྐྱེས་ནས་མྱོང་འགྱུར་གྱི་ལས་ཀྱིས་རྫོགས་པར་བྱས་པའི་རྟེན་ 
འབྲེལ་གྱི་གནད་ཀྱིས་ཡིན། འདི་ལྟ་བུའེ་མཚམས་སྦྱོར་དེ་འཕེན་རྫོགས་ 
གཉིས་ཀྱི་ཟླས་ཕྱེས་པའི་འཕེན་བྱེད་ཡིན་མོད། འཕེན་གྲུབ་གཉིས་ཀྱི་གླབ་ 
བྱེད་དུ་ཁས་བླངས་ཀྱང་འགལ་བ་མེད་བསམ་མོད་ཀྱི། འོན་ཀྱང་འཕེན་ 
གྲུབ་ཀྱི་འགྲུབ་བྱེད་ལས་གསུམ་ནེ་གཙོ་བོར་བར་སྲིད་ནས་སྐྱེ་སྲིད་དུ་འཕོ་ 
བའི་ཚེ་འབྱུང་བའེ་གནད་གོ་དགོས་སོ། །དེ་ལྟ་བུའི་ལས་གསོག་པ་ལ་ 
འདོད་ཁམས་ཀྱི་ལྷ་མི་སྟོབས་ཆེ། དེའི་ནང་ནས་གླིང་གཞན་རྣམས་ལོངས་ 
སྤྱོད་ཀྱི་ས་པ་ཙམ་དང་། ཛམྨུ་གླིང་པ་ལས་ཀྱི་ས་པ་ཡིན་པས་ལས་གསོག་ 
བ་མཐུ་ཆེ། དེའི་ནང་ནས་ཀྱང་བསམ་པ་དྲག་པོ། ཞིང་བཟང་བ། དུས་ 
བཟང་བ། གྲོགས་བཟང་བ་རྣམས་དགེ་མི་དགེའི་ལས་གང་ལའང་འགྱུར་ 
ཁྱད་ཆེ་བས། དགེ་བ་ཆུང་ངུ་ནས་གང་འགྲུབ་བྱེད་ཅིང་། སྡིག་པ་ཆུང་ངུ་ 
ནས་སྤང་བ་གལ་ཆེ་བ་ཡིན། འོ་ན་དགེ་བ་དང་མི་དགེ་བའི་ལས་ལམ་དེ་ 
ལྟ་ན་ལུང་དུ་མ་བསྟན་པའི་ལས་དེ་ཇི་ལྟ་བུ་སྙམ་ན། དེ་ནི་ཀུན་སློང་དགེ་ 

ལས་རྒྱུ་འབྲས་བསམ་པ། 

ལས་ཕལ་ཆེར་ཡིན་མོད། དེ་ནི་ས་བོན་རུལ་བ་དང་འདྲ་བས་རྣམ་སྨིན་ 
བདེ་སྡུག་གང་ཡང་མི་འབྱིན་ཏེ། བཏང་སྭྙོམས་གཉེས་ཀ་མ་ཡིན་ 
པས། །རྣམ་པར་སྨིན་པའང་གཉིས་ཀ་མིན། །ཞེས་གསུངས་པ་ཡིན། ལས་ 
དེ་དགེ་བའི་ལས་སུ་བསྒྱུར་དགོས་ཏེ། རང་རྒྱུད་ལ་ཞིབ་མོར་བརྟགས་ 
པས། བྱ་བྱེད་ཐམས་ཅད་མི་དགེ་བ་དང་ལུང་མ་བསྟན་གཉིས་ཀྱིས་དུས་ 
འདའ་བ་འདི། དྲན་ ཤེ ས་བག་ཡོད་ཀྱིས་དགེ་བར་མ་བ སྒྱུར་ན་རང་ཉིད་ 
ཀྱིས་རང་ཉིད་བསླུས་པར་འགྱུར་ཏེ། བཤེས་སྤྲིངས་ལས། གང་ཞིག་ 
གསེར་སྟོད་རིན་ཆེན་སྤྲས་པ་དེར། །ངན་སྒུགས་འཕྱག་པར་བྱེད་པ་དེ་ 
བས་ནི། །གང་ཞིག་མི་རུ་སྐྱེས་ནས་སྡིག་པ་དག །བྱེད་པ་དེ་ནི་ཆེས་རབ་ 
ལླུན་པ་ལགས། །ཞེས་དང་། སྤྱོད་འཇུག་ཏུ། འདི་འདྲའི་དལ་བ་ཐོབ་གྱུར་ 
ནས། །བདག་གིས་དགེ་གོམས་མ་བྱས་ན། །དེ་ལས་བླུན་པ་གཞན་མེད་ 
དེ། །དེ་ལས་རྨོངས་པའང་གཞན་མེད་དོ། །ཞེས་དང་། བདག་གིས་སྤྱོད་ 
པ་འདི་འདྲས་ནི། །མི་ཡི་ལུས་ཀྱང་ཐོབ་མི་འགྱུར། །མི་ལུས་ཐོབ་པར་མ་ 
གྱུར་ན། །སྡིག་པ་འབའ་ཞིག་དགེ་བ་མེད། །ཞེས་སོགས་དྲན་པར་བྱ་ 
དགོས་ཏེ། འཕགས་པ་ལྷས། བསམ་པས་བྱང་ཆུབ་སེམས་དཔའ་ 
ཡིས། །དགེ་བའམ་ཡང་ན་མི་དགེ་བ། །ཐམས་ཅད་དགེ་བ་ཉིད་འགྱུར་ 
ཏེ། །གང་ཕྱིར་སེམས་དེ་གཙོ་བའི་ཕྱིར། །ཞེས་དང་། སྤྱོད་འཇུག་ཏུ། 
བསླབ་པ་སྲུང་བར་འདོད་པ་ཡིས། །སེམས་འདི་འབའ་ཞིག་བསྲང་བར་ 
བྱ། །ཞེས་སོགས་ཀྱི་ལུང་དོན་ལ་དཔྱད། དེ་ཡང་སེམས་ཅན་ལ་ཕན་པར་ 

འཇུག་འགྱུར་བ། །དེ་ལྟ་དེ་ལྟར་རིགས་པ་མཐུན་ཚིག་གིས། །སེམས་ཅན་ 
ཕན་ཕྱིར་དེ་སྔོན་འདུ་བྱེད་དོ། །ཞེས་པ་ལྟར་ཡིན། ལས་འབྲས་ལ་མི་ 
བདེན་པའི་འདུ་ཤེས་སྐྱེས་ན་ལོག་ལྟ་ཡིན་པས། དེའི་ཉེས་པ་དགག་ཕྱིར་ 
འགལ་འདུ་འདི་འདྲ་ཞིག་དགོས་ཏེ། འདི་སྙམ་དུ་འགའ་ཞིག་རྒྱུད་མི་སུན་ 
པས་སྡིག་ལས་འབའ་ཞིག་བྱེད་ཀྱང་སྐྱིད་ལ་ཁ་དྲག་པ་ཁོ་ན་འདུག་པས་ 
མི་དགེ་བའི་ལས་འབྲས་ལ་ལོག་ལྟ་དང་། འགའ་ཞེག་གཟུ་བོར་གནས་ 
ཤིང་དགེ་ལས་འབའ་ཞིག་སྤྱོད་ཀྱང་སྡུག་བསྔལ་ཁོ་ན་མྱོང་བ་མཐོང་བས་ 
དཀར་པོའི་ལས་འབྲས་ལ་ལོག་པར་རྟོག་པ་སྣང་སྟེ། དེ་ལྟ་བུ་ཆ་གཅིག་ 
ནས་འདྲ་མོ་འདུག་སྟེ། ཆ་གཅིག་ནས་གནད་མ་ཟིན་པའི་སྐྱག་རྟགས་ཡིན། 
མི་དགེ་བ་སྤྱོད་མཁན་ཚེ་འདིར་བདེ་བ་དེ་མི་དགེ་བའི་འབྲ ས་ བུ་མ་ཡིན་ 
ཀྱི། ཆེ་རབས་སྔ་མ་རྣམས་སུ་དགེ་བ་སྐྱེས་ནས་མྱོང་འགྱུར་རམ། ལན་ 
གྲངས་གཞན་ལ་སྱོང་འགྱུར་བསགས་པའི་རྣམ་སྨིན་ཚེ་འདིར་སྱོང་བ་ཡིན་ 
པའི་ཕྱིར་དང་། དགེ་བ་སྤྱོད་པ་ཚེ་འདེར་དབུལ་ཕོངས་ཁ་ཞན་གྱི་སྡུག་ 
བསྔལ་ྱོང་བ་ཡང་དགེ་བ་དེའི་འབྲས་བུ་མ་ཡིན་གྱི། ཆེ་རབས་སྔ་མ་ 
རྣམས་སུ་སྐྱེས་ནས་དང་ལན་གྲངས་གཞན་ལ་མྱོང་འགྱུར་གྱི་མི་དགེ་བ་ 
བསགས་པའི་རྣམ་སྨིན་འདིར་ལྷགས་པ་ཡིན་པའི་ཕྱིར་ལོག་པར་རྟོག་ག་ 
ལ་རིགས། ཡང་ཚེ་འདིར་བུ་ནོར་ལོངས་སྤྱོད་དབང་ཐང་ཆེ་བ་ཕལ་ཆེ་བ་ 
ཚེ་ཐུང་བར་འོང་བ་འདིའི་རྒྱུ་མཚན། འདོད་པ་ལ་ཆོག་མི་ཤེས་པ་འདོད་ 

| ལས་རྒྱ་འབྲས་བསམ་པ། 
གསུམ་ལས་བསོད་ནམས་ཟད་པས་འཆི་བ་ཞེས་པ་དེར་སླེབ་པ་ཡིན་པ་ 
དང་། འགའ་ཞིག་ཚེ་རབས་སྔ་མའི་ལོངས་སྤྱོད་རྣམ་པར་སྨིན་པའི་འབྲས་ 
བུ་ཚེ་འདེ་ལ་བུངས་སྐྱེད་པས་ལོངས་སྤྱོད་དུ་རྣམ་པར་སྨིན་པའེ་ལས་ 
གཏུགས་ཏེ་ཟད་པས། འཆི་བ་གསུམ་ལས་བསོད་ནམས་ཟད་པས་འཆི་ 
བ་ཞེས་པ་དེར་སོང་བ་ཡིན་པས། ཐམས་ཅད་ཕུན་སུམ་ཚོགས་གྱུར་ 
ན། །མི་དེ་མུར་དུ་འཆི་བ་མང་། །ཞེས་སྨྲ་བ་དེ་ཡིན། ད་ལྟ་ལས་དཀར་ 
དང་ཆོས་ལྡན་འབའ་ཞིག་བྱེད་པ་ལ། ནད་དང་གདོན་དང་ངན་སྨྲས་དང་ 
ཁ་ཡོག་དང་། ལོངས་སྤྱོད་གཞན་གྱིས་འཕྲོག་པ་དང་། བརྡུང་འཚོག་ 
སོགས་མི་མཐུན་ཕྱོགས་ཀྱིས་མནར་གཅོད་མང་པོ་བྱང་ན། སེམས་མི་ 
ཞུམ་པར་དགའ་བ་བསྒོམ་པར་བྱ་སྟེ། ཚེ་རབས་སྔོན་མའི་ལས་ནག་ཕོས་ 
ངན་སོང་དུ་སྐྱེ་འགྱུར་རྣམས། ལས་དཀར་པོ་དེའི་མཐུས་ཚེ་འདིའི་སྡུག་ 
བསྔལ་ཉུང་ཟད་ཙམ་གྱིས་ཟད་པར་བྱས། རྣམ་སྨིན་དང་རྒྱུ་མཐུན་སོགས་ 
ལྷག་མ་ཅུང་ཟད་མཐོང་ཆོས་ཚེ་འདི་ལ་བསྟན་པ་ཙམ་ཡིན་པའི་ཕྱིར་ཏེ། | 
སྤྱོད་འཇུག་ཏུ། བསད་བྱའི་མི་ཞིག་ལག་བཅད་དེ། །གལ་ཏེ་ཐར་ན་ཅིས་ 
མ་ལེགས། །གལ་ཏེ་མི་ཡི་སྡུག་བསྔལ་གྱིས། །དམྱལ་བ་བྲི་ན་ཅི་མ་ 
ལེགས། །ཞེས་དང་། རྡོ་རྡེ་གཅོད་པ་ལས་ཀྱང་། རབ་འབྱོར། གང་དག་ 
འདི་ལྟ་བུའི་ཚིག་ལེན་འཛིན་འཆང་བ་སོགས་དེ་དག་མནར་བར་འགྱུར་ 
རོ །ཤནཏུ་མནར་བར་འགྱུརརོ།།ཅའི་ཕིར་ཞེ་ན། རབ་འབྱོར། སེམས་ 
ཅན་དེ་དག་གི་ཚེ་རབས་སྔ་མའི་མི་དགེ་བའི་ལས་ངན་སོང་དུ་སྐྱེ་བར་ 

ཐེམ་སྐས་བཞུགས་སོ། མུ 





མའི་མི་དགེ་བ་དེ་དག་བྱང་བར་འགྱུར་ཏེ་སངས་རྒྱས་ཀྱི་བྱང་ཆུབ་ཐོབ་ 
པར་འགྱུར་རོ། །ཞེས་བཤད་པ་དང་། མཛོད་ལས། ས་དེའི་འདོད་ཆགས་ 
གཏན་བྲལ་ཕྱིར། །རྣམ་སྨིན་ངེས་པ་གང་ཡིན་པའོ། །ཞེས་པའང་འདེ་དང་ 
དོན་གྱིས་འབྱོར་པ་ཡིན། ཡང་ཁ་ཅིག་མི་རིགས་པའི་སྤྱོད་པ་རླབས་པོ་ 
ཆེས་ཚེ་འདེར་ལན་གཅིག་མངོན་པར་མཐོ་བ་ལ་ཧ་ཅང་གཟེངས་བསྟོད་ 
པར་མི་བྱ་སྟེ། ཚེ་འདིའི་མངོན་མཐོས་སེམས་ཁེངས་ཏེ་མི་རིགས་པའི་བྱ་ 
བ་བྱས་པ་ནི། ཚེ་རབས་སྔོན་མའི་ལས་དཀར་གྱི་ནུས་པ་ཐམས་ཅད་ཚེ་ 
འདེའི་མངོན་མཐོ་ཙམ་དུ་ཐད་པར་བྱས། མཐོང་ཆོས་ཚེ་འདེའམ་ཕྱི་མར་ 
སྡུག་བསྔལ་རླབས་པོ་ཚེ་མྱོང་བའི་ལྟས་ཉི་མ་འཚར་ཁའི་སྐྱ་རེངས་ལྟ་བུར་ 
བཅས་ཀྱིས། འཕགས་པ་ཀཱུ་ཡ་ན་ལ་ཐལ་བ་སྤར་མོ་རེ་གཏོར་བས་ཐལ་ 
བའི་འོག་ཏུ་ནོན་པའི་ལས་ངན་པ་བསགས། ནམ་ཞིག་ན་ཡུལ་དེར་ནམ་ 
མཁའ་ནས་རིན་པོ་ཆེ་དང་ཟས་གོས་ཀྱི་ཆར་སོགས་འབབས་པས། རྒྱལ་ 
པོ་ཁྱོད་འཁོར་ལོ་བསྒྱུར་བའི་རྒྱལ་པོར་འགྱུར་བའི་ལྟས་ཡིན་ཅེས་གཟེངས་ 
བསྟོད་པ་ན། ཉི་མ་བདུན་པ་ལ་བྱེ་མའེ་ཚར་དྲག་ཏུ་བབས་པས་ཡུལ་ 
ཕྱོགས་དེ་ནོན། རྒྱལ་པོ་དེ་གདུག་པའི་བློན་པོ་དང་བཅས་པ་མཐོང་ཆོས་ 
ལ་དམྱལ་བར་ཞུགས་པ་ནི་ཞིང་དང་བསམ་པ་གཉིས་ཀའི་ཡིན་པ་ལྟ་བུ། 
ཡང་འགའ་ཞིག་གནད་མ་གོ་བར་བཟང་མདོག་གི་སྟོང་ལྟ་ཧད་ཧད་པོས་ 
ལས་འབྲས་ལ་ཇི་མི་སྙམ་པ་དེ་དག་ཀྱང་རིགས་པ་མ་ཡིན་ཏེ། གྲུབ་ཐོབ་ 

འཁོར་བའི་ཉེས་དམིགས་བསམ་པ། 

འཇུག་ཏུ། །ཆོས་ཀྱི་དབྱིངས་ལ་དོག་པ་མེད། །སྤྱོད་པ་འདི་ལ་དོག་ཏུ་ཆུག 
།སྤྱད་པ་དོག་ཏུ་མི་འཇུག་ཏུ། །ལས་འབྲས་འདི་ལ་བསླུ་བ་མེད། །ཅེས་ 
གསུངས་པ་ཡིན། སྨིན་དུས་རང་རྒྱུད་ལ་ལས་དཀར་ནག་གཉིས་ཀྱི་ནག་ 
བ་ལན་གྲངས་གཞན་ལ་སྱོང་འགྱུར་དུ་སྨིན། ལྕི་ཡང་མཉམ་ན་འཆི་ཁ་ལྟ་ 
བུ་གང་འབྲས་བུ་ལ་ཉེ་བ་དང་། ཉེ་རིང་མཉམ་ན་གོམས་པ་ཤས་ཆེ་བ་ 
དང་། གོམས་པ་མཉམ་ན་སྔོན་ལ་གང་བྱས་པ་དེའི་འབྲས་བུ་ཐོག་མར་ 
འབྱིན་ཏེ། ཆོས་མངོན་པ་ལས། ལས་ཀྱི་འབྲས་བུ་ལྕི་གང་དང་། །ཉེ་བ་ 
གང་དང་གོམས་པ་གང་། །སྔོན་བྱས་གང་ཡིན་དེ་ལས་ནི། །སྔ་མ་སྔ་མ་ 
རྣམ་སྨིན་འགྱུར། །ཞེས་བཤད་པ་ལྟར་ལས་འབྲས་ཀྱི་ཚུལ་ལ་ཞིབ་ཏིག་ 
གིས་བླང་དོར་གལ་ཆེ་བས་ཅུང་ཟད་རྒྱས་ཙམ་བྲིས་པ་ལགས།། །། 

བཞི་པ་འཁོར་བའི་ཉེས་དམེགས་བསམ་པ་ནི། ཁ་ཅིག་གིས་ 
བསམ་པ་ལ། ལས་འབྲས་ལ་བླང་དོར་མ་བྱས་ཀྱང་སླ་སྟེ་ཚེ་ཕྱི་མ་སྐྱིད་ 
པོ་ཞིག་ཏུ་སྐྱེ་ཡང་སྲིད་པས་ངེས་པ་ཅི་ཡོད། འཁོར་བ་ནའང་སྐྱིད་པོ་ཡོད་ 
མཁན་མང་པོ་འདུག་པས་གང་དུ་སྐྱེས་ནའང་སྐྱེས་སྙམ་ན། དེ་ནི་མ་གོ་ 
བའི་རྣམ་པ་ཤིན་ཏུ་རྒྱ་ཆེ་བས་ཐ་ཆད་དེ། འཁོར་བར་སྐྱེས་ན་སྡུག་བསྔལ་ 
འདི་འདྲ་བ་ལས་མ་འདས་སོ་སྙམ་ཤེས་པར་བྱ་བའི་ཕྱིར་དུ་ཐོག་མར་ངན་ 
སོང་གི་སྡུག་བསྔལ་མདོ་ཙམ་བརྗོད་ན། དམྱལ་བ་ལ་གྲང་དམྱལ་བརྒྱད། 
ཚ་དམྱལ་བརྒྱད། ཉི་ཚེ་བ་དང་ཉེ་འཁོར་བ་སྟེ་དམྱལ་ཁམས་བཅོ་བརྒྱད་ 

ཨ་ཆུ་ཟེར་བ། ཀྱི་ཧུད་ཟེར་བ། སོ་ཐམ་བྱེད་བ། ཨུཏྤལ་ལྟར་གས་པ། པདྨ་ 
ལྟར་གས་པ། པདྨ་ཆེན་པོ་ལྟར་གས་པ་སྟེ་བརྒྱད་ཡོད་པའི་ཆུ་བུར་ཅན་ 
ནི་འདི་ནས་ཤི་འཕོས་ཏེ་བར་དོའི་སྣང་བ་ཤར་བའི་ཚེ། ལུས་ཚ་བས་ 
གདུངས་ཏེ་ཐག་རིང་པོའི་གངས་རི་སོགས་བསིལ་བ་དོན་དུ་གཉེར་བ་ན། 
ལས་ངན་པས་བདས་ཏེ། དེ་མ་ཐག་བར་སྲིད་འགགས་ནས་གྲང་བའི་ 
དམྱལ་བར་བརྡུས་ཏེ་སྐྱེ། དེ་ཡང་མཐའ་ཐམས་ཅད་གངས་རིའི་འཕྲེང་བས་ 
བསྐོར་བ། ཞོག་ཐམས་ཅད་ཁ་བའི་ཐང་དང་འཁྱག་རོམ་གྱི་གཅོང་ཟབ་མོ། 
སྙེང་ནས་ཁ་བ་བུ་ཡུག་འཚུབས་ཏེ་རླུང་གྲང་མོའི་རེག་བྱས་གཙུབས། སྣང་ 
བ་གསལ་བྱེད་ཀྱི་རྐྱེན་ཅུང་ཟད་ཀྱང་མེད་དེ་མུན་རུམ་ཏུ་འཐིབས། དྲོ་བའི་ 
དངོས་པོ་སྐྱིབས་སུ་ཡིབ་སའམ་བགོ་བའི་གོས་ནི་ལྷན་པ་ཙམ་ཡང་མེད། 
ཕ་འབོད་མ་འབོད་བྱས་ཀྱང་སྐྱོ་གྲོགས་ཙམ་ཡང་མེད་པར། རང་གཅིག་ 
ཕུར་ལུས་ལ་ཆུ་བུར་དཀར་རོང་ངེ་བའི་སྡུག་བསྔལ་བཟོད་གླགས་མེད་དེ། 
དེ་ཡང་ཉིན་གཅིག ཞག་གཅིག ཟླ་གཅིག ལོ་གཅིག་མ་ཡིན་པར་ཏིལ་རྔང་ 
ནང་ནས་ལོ་བརྒྱ་བཞིན། ཏིལ་གཅིག་ཕྱུང་བས་ཐད་གྱུར་པ། །ཆུ་བུར་ཅན་ 
གྱི་ཚེ་ཡིན་ཏེ། །ཞེས་པ་ལྟར། ཡུལ་མ་ག་རྷའི་བྲེ་བོ་ཆེའེ་ཏིལ་ཁལ་བརྒྱད་ 
ཅུ་ཤོང་བའི་བང་བ་ནས། ལོ་བརྒྱ་བརྒྱ་ན་ཏིལ་རེ་ཕྱུང་བས། དེ་ནམ་ཟད་ 
ཀྱི་བར་གྱི་ཡུན་ཚད་དེ་ཙམ་དུ་སྡུག་བསྔལ་མྱོང་དགོས་པ་ཡིན་པར་འདུག 
དེ་ལྟ་བུ་ཡིད་ལ་བསམ་པ་ཙམ་གྱིས་ཀྱང་། སྙིང་ཡོད་ཀུན་ཡིད་སྐྱོ་ཞེང་ 
ལུས་འདར་བར་བྱེད་ན། རང་ཐོག་ཏུ་བབ་ན་ཅི་ཙུག་བྱེད་བསམ་སྐྱོ་བ་དྲག་ 

དང་། སྐྱེ་བོ་བདག་ལ་སྐྱོ་བ་བསྒོམ་བྱ་སྟེ། །འདི་ཡིས་དབེན་པ་ཐོབ་ཅིང་ 
ལོག་འཚོ་སྤོང་། །ཞེས་པ་ལྟར་ཡིན། རང་ལ་དེ་ལྟ་བུའི་སྡུག་བསྔལ་མི་ 
འབྱུང་ངམ་སྙམ་པའི་ཞེ་ཚོད་བྱེད་ན་བླུན་པོ་སྟེ། ཁོང་དམྱལ་བ་པ་དེ་ཚོས་ 
ཀྱང་རྒྱུ་ཞེ་སྡང་གིས་ཀུན་ནས་བླངས་པའི་མི་དགེ་བའི་ལས་སྣ་ཚོགས་ 
བསགས། ཁྱད་པར་དུ་གཞན་དྲོ་བའི་དངོས་པོ་དང་ཕྲལ། གྲང་བའི་རྐྱེན་ 
དང་འཕྲད་པར་བྱས་པས་ལན་པ་ཡིན་ན། རང་གིས་ཀྱང་དེ་ལྟ་བུའེ་ལས་ 
ངན་བསགས་པ་མཨེ་འདུག་སོམས་དང་། ལས་ངན་གྱིས་ཁོག་པ་བཀང་ 
ནས་ཡིད་བདེར་འདུག་ཕོད་དམ། ཆོས་རྗེ་ས་པར་གྱི་ཞལ་ནས། ངན་སོང་ 
གསུམ་གྱི་ནད་རྣམས་ནི། །མ་བྱུང་གོང་ནས་གསོ་བར་བྱ། །གནམ་ལྕགས་ 
མགོ་ལ་ལྷུང་བ་ལྟར། །ཐོག་ཏུ་བབ་ན་ཅི་བྱར་ཡོད། །ཞེས་གསུངས་པ་ 
དང་མཐུན། དེ་ནས་གྲང་དམྱལ་གཞན་ཡང་། སྔར་གྱི་དེ་བས་ཀྱང་ཉིས་ 
འགྱུར་གྱི་གྲང་རེག་གིས་བཏབ་ཏེ། ཆུ་བུར་རྡོལ་ནས་རྣག་ཁྲག་འཛག་པ་ 
དང་། དེ་བས་ཀྱང་གྲང་སྟེ་ཨ་ཆུ་ཟེར་སྐད་ངན་འབྱིན་པ་དང་། དེ་བས་ཀྱང་ 
གྲང་སྟེ་ཀྱི་ཧུད་ཅེས་ལྐོག་མའི་བར་ནས་ཤུབ་བུར་ཟློས་པ་དང་། དེ་བས་ 
ཀྱང་གྲང་སྟེ། སོ་ཐམ་ཐམ་ལས་སྐད་མི་ཐོན་པ་དང་། དེ་བས་ཀྱང་འཁྱགས་ 
ཏེ་ལྤགས་པའི་མདོག་ཨུཏྤལ་གོག་པ་ལྟར་སྔོ་བ་སེར་ག་མང་པོ་གས་པ་ 
དང་། དེ་བས་ཀྱང་འཁྱགས་ཏེ་ལྦགས་པ་སྔོན་པོ་ཞུས་ཏེ་ཤའུ་དམར་ཙ་རེ་ 
བ་ལ་ཚལ་པ་ཆེན་པོ་བརྒྱད་དང་བཅུ་སོགས་པདྨ་ལྟར་གས་པ་དང་། དེ་ 
བས་ཀྱང་ཆེས་གྲང་བའི་རླུང་གིས་གཙེས་ཏེ། ལྤགས་པ་དམར་པོ་པདྨ་ 


37 


ཐེམ་སྐས་བཞུགས་སོ། ། 






རོངས བགོས་སོ 
མཐོང་བ་དེ་ལྟ་བུའི་སྡུག་བསྔལ་ཡིད་ཡུལ་དུ་བསམས་ཏེ། ཡིད་སྐྱོ་ཤས་ 
བསྐྱེད་ནས་སེམས་ཅན་དེ་རྣམས་ཀྱང་སྡུག་བསྔལ་དེ་ལས་ཐར་ན་ཅི་མ་ 
རུང་སྙམ་དུ་བསྒོམ། ཚེའི་ཚད། གཞན་གྱི་ཚད་ནི་ཉི་ཤུར་འགྱུར། །ཞེས་ 
པ་ལྟར་རྡོལ་བ་ཅན་ཉི་ ཤུ་དང་། ཨ་ཆུ་ཟེར་བ་བཞི་བརྒྱ། ཀྱི་ཧུད་ཟེར་བ་ 
བརྒྱད་སྟོང་སོགས་རིགས་བསྒེ། ཚ་དམྱལ་བརྒྱད་ཀྱི་སྡུག་བསྔལ་བཤད་ 
ན། ཞེ་སྡང་གིས་ཀུན་ནས་བླངས་པའི་སྲོག་གཅོད་སོགས་ལས་ངན་ 
བསགས་པ་ལ་བརྟེན་ནས་དམྱལ་བའི་བར་སྲིད་གྲུབ་ཏེ། གྲང་བས་ཉེན་ 
ནས་དྲོ་བ་དོན་དུ་གཉེར་བ་ན་ཚ་བའི་དམྱལ་བར་བརྫུས་ཏེ་སྐྱེ། དེ་ཡང་ 
ཡང་སོས་ཐིག་ནག་བསྡུས་འཇོམས་དང་། །ངུ་འབོད་ངུ་འབོད་ཆེན་པོ་ 
དང་། །ཚ་བ་རབ་ཚ་མནར་མེད་བརྒྱད། །ཞེས་པ་ལྟར། གནས་ནི་རམྨུའི་ 
གླེང་གི་འོག་དཔག་ཚད་ཉི་ཤུ་ན་མནར་མེད་ཡོད་ལ། དེ་ནས་སྟེང་ནས་ 
སྙེང་དུ་རིམ་བཞིན་བརྩེགས། སྤྱི་ཁྱབ་ཏུ་འོག་ཐམས་ཅད་ལྕགས་སྲེག་གི་ 
ས་གཞི་དང་། མཐའ་ཐམས་ཅད་ལྕགས་སྲེག་གི་འོབས་དང་ར་བས་བསྐོར་ 
བ། སྟེང་འོག་ ཀུན་ཏུ་མེ་ལྕེ་རབ་ཏུ་འབར་ཞིང་འཁྲུག་པའི་ནང་དུ་བ རྒྱད་པོ་ 
སོ་སོའི་ཁྱད་པར་ནི། དམྱལ་སྲུང་གི་གཤིན་རྗེ་ཁོ་ཞིང་རྔམས་པ་མཚོན་ 
ཆ་སྣ་ཚོགས་ཐོགས་པ་མང་པོས་བདས་ཏེ་ཕན་ཚུན་འཐབ་རྩོད་ཀྱི་སྡུག་ 
བསྔལ་ཉམ་ཐག་པའི་ངང་ནས་རང་ལུས་དུམ་བུར་གཏུབས་ཏེ་སྡུག་བསྔལ་ 
གྱི་ངང་དུ་བརྒྱལ་བ་དང་། ནམ་མཁའ་ནས་ཡང་གསོས་པར་གྱུར་ཅིག་ 
ཅེས་བསྒྲགས་པའི་མོད་ལ་ལུས་སྔར་བཞིན་གསོས་ལ། ཡང་སྔར་ལྟ་བུའི་ 

ོབམལོ་མོང་བོ་ཡོངསོ་སོ།དམལོ་སུང་མས་ྱོསཐག་ཆོན་བཟྐད 
དང་བཅུ་དྲུག་སོགས་བཏབ་སྟེ། ལྕགས་ཀྱི་སོག་ལེ་མེ་འབར་བས་གཤག་ 
པ་དང་། སྟ་རེས་གཏུབ་པ་སོགས་ཀྱི་སྡུག་བསྔལ་མྱོང་བ་དང་། ཅུང་ཟད་ 
བརྒྱལ་བ་དང་སོས་ཏེ་སྔར་བཞིན་རྒྱུན་མི་འཆད་པའི་སྡུག་བསྔལ་མྱོང་བ་ 
ཐིག་ནག དེ་ལས་བྲོས་པའི་སྣང་བ་ཤར་བ་དང་། རི་གཡག་དང་ལུག་དང་ 
མ་ཧེའི་གདོང་པ་ཅན་གྱི་བར་དུ་རང་དབང་མེད་པར་ཚུད་དེ་སྡུག་བསྔལ་ 
བ་བསྡུས་འཇོམས། ཡང་བྲོས་པར་བརྩམས་ཏེ་ལྕགས་ཁང་གཅིག་གི་ནང་ 
དུ་སླེབ་པ་དང་སྒོ་བཅད་དེ་མེ་འབར་བའི་དབུས་ན་སྡུག་བསྔལ་གྱི་ངུ་ 
འབོད་ལྷང་ལྷང་འདེབས་པ་ངུ་འབོད། ལྕགས་ཁང་སྒོ་མེད་ཉིས་རིམ་གྱི་ 
ནང་དུ་མེ་འབར་བཞིན་པ་ནས་དུ་བའི་སྨེ་སྔགས་ཆེས་ཆེར་སྒྲོགས་པ་ངུ་ 
འབོད་ཆེན་པོ། དམྱལ་སྲུང་རྣམས་ཀྱིས་ལྕགས་ཀྱི་གསལ་ཤིང་མེ་འབར་ 
བས་འོག་སྒོ་ནས་ཕུག་སྟེ་སྤྱི་བོར་མེ་འབར་བཞིན་པའི་སྡུག་བསྔལ་མྱོང་ 
བ་ཚ་བ། གསལ་ཤིང་མེ་འབར་བཞིན་པ་རྩེ་མོ་གསུམ་པས་བཤང་ལམ་ 
ནས་ཕུག་སྟེ། ཕྲག་པ་གཉིས་སྤྱི་བོ་དང་གསུམ་དུ་རྩེ་མོ་ཐོན་ཏེ། བུ་ག་ 
ཐམས་ཅད་ནས་རྣག་ཁྲག་སོགས་བུན་ནེ་བའི་སྡུག་བསྔལ་མྱོང་བ་རབ་ཏུ་ 
ཚ་བ། ཕྱོགས་མཚམས་ཀུན་ནས་ལྕགས་སྲེག་གི་མེ་འབར་བའི་ནང་དུ་ 
ལུས་ཚུད་དེ། མེ་དང་ལུས་ཐ་མི་དད་པ་ལ་ངུ་བའི་སྐད་ཙམ་མ་གཏོགས་ 
ལུས་མི་མངོན་པའི་སྡུག་བསྔལ་ཁོར་ཡུག་ཏུ་མྱོང་བ་མནར་མེད། ཚེ་ཚད། 
རབ་ཏུ་ཚ་བ་ལ་བར་བསྐལ་ཕྱེད། མནར་མེད་པས་བར་བསྐལ་གཅིག་ཏུ་ 
སྡུག་བསྔལ་དེ་གྱོང་དགོས་ཤིང་། ལྷག་མ་དྲུག་པོ། མངོན་པར། མི་རྣམས་ 

ཀྱི་ལོ་ལྔ་བཅུ་ལ། །འདོད་པ་དག་གི་ལྷ་རྣམས་ཀྱི། །འོག་མ་རྣམས་ཀྱི་ཉིན་ 
ཞག་གཅིག །དེས་ནི་ཚེ་ལོ་ལྔ་བརྒྱའོ། །གོང་མ་གཉིས་ཀ་ཉིས་འགྱུར་ 
རོ། །ཡང་སོས་ལ་སོགས་དྲུག་རིམ་བཞིན། །འདོད་ལྷའི་ཚེ་དང་ཉིན་ཞག་ 
མཉམ། །ཞེས་པ་ལྟར་མི་ལོ་ལྔ་བཅུ་ལ་ཉིན་ཞག་གཅིག དེ་སུམ་ཅུ་ལ་ཟླ་ 
བ། ཟླ་བ་བཅུ་གཉིས་ལ་ལོ་རེར་བྱས་པའི་ལོ་ལྔ་བརྒྱ་རྒྱལ་ཆེན་རིགས་ 
བཞི་པའི་ཆེ་ཚད་ཡིན་ལ། གོང་མ་རྣམས་ཞག་དང་ཚེ་ཉིས་འགྱུར་ཡིན་ 
གསུམ་པའི་ཚེ་ཚད་ཡིན་པ་སོགས་རིགས་བསྒྲེ་ཤེས་པར་བྱས་ནས། རྒྱལ་ 
ཆེན་རིགས་བཞི་པའི་ཚེ་ཚད་གཅིག་ལ་ཞག་གཅིག་ཏུ་བྱས་པའི་ལོ་ལྔ་ 
བརྒྱ་ཡང་སོས་པའི་ཚེ་ཚད། སུམ་ཅུ་རྩ་གསུམ་པའི་ཚེ་ཚད་གཅིག་ལ་ 
ཞག་གཅིག་ཏུ་བྱས་པའི་ལོ་སྟོང་ཐིག་ནག་པའི་ཚེ་ཚད་ཡིན་པ་སོགས་ 
རིགས་བསྒྲེ། མདོར་ན་ལོ་གྲངས་དེ་ཙམ་དུ་དྲག་ལ་རྩུབ་པའི་སྡུག་བསྔལ་ 
ཉམས་སུ་མྱོང་བར་བཤད། དེ་ལྟ་བུ་དེ་ཡང་ཐག་རིང་ག་ཤེད་ན་མེད་དེ། 
རང་ཉིད་ལ་ནམ་འཆིའི་དུས་བཏབ་ནི་མེད། ཤི་མ་ཐག་དམྱལ་བར་སྐྱེའམ་ 
སུས་ཤེས་ཏེ། དེར་སྐྱེ་བའི་རྒྱུ་ལས་ངན་བསགས་པ་ལ་ནི་མཐའ་མེད། དེ་ 
མེད་ཕྱིན། མ་ཚང་མེད་རྒྱ་དེ་ལ་ནི། །འབྲས་བུ་གང་གིས་བཟློག་པར་ 
ནུས། །ཞེས་གསུངས་པ་ལྟར་ཤིན་ཏུ་འཇིགས་པ་ཞིག་ཡིན་པར་འདུག་ 
པས་དཀོན་མཆོག་ལ་སྙིང་ཐག་པ་ནས་སྐྱབས་གསོལ་ཞུ་ཞིང་། སྡུག་ 
བསྔལ་ལས་བྲོས་པའི་ཐབས་དམ་པའི་ཆོས་ལ་ཅི་ནས་འབད་དགོས་ 
སོ། །དེ་ལྟར་ཚ་དམྱལ་སྡུག་བསྔལ་གྱི་དངོས་གཞི་དེ་ལ ས་ཐར་ཡང་། དེའི་ 

མ་མུར་གྱི་འོབས། རྭོ་མྱགས་ཀྱི་འདམ། སྤུ་གྲི་གཏམས་པའི་ཐང་། རལ་ 
གྲི་ལོ་མའི་ནགས་ཚལ། ཤལ་མ་ལིའི་སྔོང་པོ་གསུམ་མཚོན་ཆའི་ཚར་ 
གཏོགས་པས་གཅིག་ཏུ་བྱས། ཐལ་ཚན་གྱི་ཆུ་བོ་རབ་མེད་དང་བཞི་ 
ཕྱོགས་བཞི་ཆར་དུ་ཡོད་པ་ལ་ལོ་གྲངས་མང་པོའི་བར་དུ་སྡུག་བསྔལ་མྱོང་ 
དགོས་པ་ཡིན་ཏེ། དེ་ཡང་ཐོག་མར་ཐང་ཆེན་པོ་དམར་ལམ་མེ་བ་གཅིག་ 
འདུག་སྙམ་ཕྱིན་པས་མེ་མ་མུར་གྱི་འོབས་ལ་རྐང་པའི་ལོང་བུ་མན་ནུབ་ 
པ་དང་། པུས་མོ་མན་དང་། རྐེད་པ་མན་དང་། མགྲིན་པ་མན་ནུབ་པ་ལ་ 
ཡུན་རིང་པོའི་བར་དུ་ཕྱིན་པས། ལུས་བཏེག་ཚེ་ཤའུ་གསོས་ཀྱང་། མེ་དེ་ 
རེག་པའི་ཚེ་རུས་པར་ཁོལ་འགྲོ་བ་དེ་རེས་འཇོག་གིས་སྡུག་བསྔལ་ཉམ་ 
ཐག་པ་མྱོང་། དེའི་ལས་ཟད་ཀྱང་། དྲི་ང་ཞིང་བཙོག་པའི་རོ་མྱགས་ཀྱི་ 
འདམ་ལས་ཐར་མི་ནུས་བཞིན་དུ་བརྒལ་དགོས་པ་དང་། བརྒལ་བའི་ཚེ་ 
དམལ་བའི་བྱ་ལུས་སེར་ཞིང་མགོ་ནག་པས་ལུས་ཐལ་བྱུང་དུ་ཕུག་སྟེ་ 
སྡུག་བསྔལ་བཟོད་གླགས་མེད་པ་ལོ་མང་པོའི་བར་དུ་སྱོང་། དེ་ལས་ཐར་ 
ཏེ་ཕྱིན་པས་ནེའུ་སིང་སྔོན་པོ་ལྟ་བུ་མཐོང་ནས་བསྙེགས་པ་ན། སྤུ་གྲི་ 
གཏམས་པའི་ཐང་ཆེན་པོས་རྐང་པ་ལ་སོགས་པ་རྦད་རྦད་གཏུབ་ཅིང་། 
འགྱེལ་བ་ན་ལུས་ཀྱང་དུམ་བུར་གཏུབ་པའི་སྡུག་བསྔལ་ལོ་གྲངས་མང་ 
པོར་གྱོང་དགོས་པ་དང་། ཡང་ཕྱིན་པ་ན་ལོ་མའི་ནགས་སྙུག་པོ་ཞིག་ 
མཐོང་ནས་བསྙྟེགས་པ་ན། ལས་ཀྱི་རླུང་ཆེན་པོ་ལངས་ཏེ། ནགས་ཀྱི་ལོ་ 
མ་རལ་གྲི་སོ་གཉིས་པར་གྱུར་བས་ལུས་དབང་མེད་དུ་གཏུབ་པའི་སྡུག་ 

ཐེམ་སྐས་བཞུགས་སོ། 
ཞིག་མཐོང་ནས་དེར་བསྟེགས་པས། རི་དེའི་རྩ་བ་ན་དམྱལ་བའི་ཁྱི་སེ་བོ་ 
འཇིགས་སུ་རུང་བས་གསོན་པོར་ཟ་བའི་སྡུག་བསྔལ་དང་། རི་དེའི་རྩེ་མོ་ 
ནས་རང་ཚགས་ཡུལ་ཀྱི་སྐྱེས་པ་བུད་མེད་གང་ཡང་རུང་བས་རང་མིང་ 
ནས་འབོད་པའི་སྐད་ལྷང་ངེ་བ་ཐོས་ནས་འགྲོ་བར་བརྩམ་པས། ཤལ་མ་ 
ལིའི་ལྕགས་ཀྱི་ཚེར་མ་སོར་བཅུ་དྲུག་པ་དང་བཅུ་གཉིས་པ་སོགས་རྩེ་མོ་ 
ཐུར་ལ་བསྟན་པས་ལུས་ཚགས་སེ་ལྟར་ཕུག་པའི་སྡུག་བསྔལ་དང་། རྩེར་ 
སླེབ་ཙ་ན་ཆགས་ཡུལ་ནི་གར་སོང་མེད་པར་དམྱལ་བའི་བྱ་ཁྭ་ཏ་མཆུ་རྣོན་ 
གྱིས་མིག་འཚོག་པ་དང་། ཀླད་པ་ལྡག་པ་སོགས་ཀྱི་སྡུག་བསྔལ་བསམ་ 
གྱིས་མི་ཁྱབ་པ་མྱོང་ཞིང་། ཡང་ཆགས་ཡུལ་དེས་རིའི་རྩ་བ་ནས་འབོད་ 
པའི་སྒྲ་ལྷང་ངེ་བ་ཐོས་ནས་འགྲོ་བར་བརྩམས་པ་ན། ལྕགས་ཀྱི་ཚེར་མ་ 
རྣམས་ཀྱི་རྩེ་གྱེན་ལ་བསྟན་ཏེ་ལུས་ཐམས་ཅད་འབིགས་པའི་སྡུག་བསྔལ་ 
བཟོད་གླགས་མེད་པ་ལོ་གྲངས་དུ་མར་མྱོང་དགོས། མཚོན་ཆའི་རིགས་ 
ཀྱི་སྡུག་བསྔལ་གསུམ་པོ་དེ་ལས་ཐར་ཉེ་ཕྱིན་པ་ན། ཆུ་ཆེན་པོ་གྱ་གྱུར་ 
འགྲོ་བ་ལ་བརྒལ་བར་བརྩམས་པས། ཐལ་ཚན་ནམ་འགྱུར་བྱེད་ཀྱི་ཆུ་བོ་ 
རབ་མེད་ཅེས་བྱ་བ། ངོ་བོ་ཐལ་བ་ཚན་མོ་ལ་རྣམ་པ་ཆུའི་དབྱིབས་ཅན། 
ལུས་ཐམས་ཅད་རུས་པའི་བར་དུ་འཚིག་པའི་ངང་ནས་མི་ཐར་བཞིན་ 
བརྒལ་དགོས་པ་དང་། ཕར་འགྲམ་ཏུ་སླེབ་ཏུ་ཆ་བ་ན་དམྱལ་སྲུང་མཚོན་ 
ཆ་ཐོགས་པས་བསྲུངས་ནས་ཕར་ལོག་ཚུར་ལོག་གི་ངང་ལ། ལུས་སེམས་ 

འཁོར་བའི་ཉེས་དམིགས་བསམ་པ། 
བོོ་ོངདགོསོལའ་ གསོལ བ་སམོ་ཞོསོ་དོ ལོསབའ་ལའིབབསོ་ 
བཙལ། གཞན་ཡང་ཉི་ཚེ་བའི་དྭྱམལ་བ་ཞེས་པ། རྒྱ་ཞེ་སྡང་གིས་ཀུན་ 
ནས་བླངས་པའི་མི་དགེ་བའི་ལས་ཅི་རིགས་པ་ལ་བརྟེན་ནས། དམྱལ་ 
བའི་སྡུག་བསྔལ་དངོས་གཞི་དང་ཉེ་འཁོར་བའི་སྡུག་བསྔལ་དྲག་པོ་ལྟ་བུ་ 
མ་ཡིན་ཀྱང་། དམྱལ་བའི་གནས་དེར་དམྱལ་སྲུང་རྣམས་ཀྱིས་དམྱལ་བའི་ 
ཟངས་མོ་ཆེར་འཚོད་པ་དང་། ལྕགས་ཀྱི་ཐོ་ལུམ་མེ་འབར་བ་དང་། ཁོ་ཆུ་ 
ཁོལ་མ་ཁར་སྭོད་པ་དང་། ལྕགས་སྲེག་གི་ལྡེབ་མོས་ལུས་སྒྲིལ་བ་དང་། 
ལྕགས་སྲེག་གི་ཁྱུད་མོས་ལུས་སྡམ་པ་དང་། ལྕེ་ལ་ཐོང་གཤོལ་གྱིས་རྨོས་ 
རྨོས་པ་སོགས་སྡུག་བསྔལ་བསམ་གྱིས་མི་ཁྱབ་པ་སྱོང་དགོས། གཞན་ 
ཡང་། ཛ་མྔཱ་གླིང་གི་རྒྱ་མཚོའི་འགྲམ་ན་གནས་པའི་ཉི་ཚེ་བའི་དམྱལ་བ་ 
ཞེས་བྱ་བ། ཉིན་པར་ཁང་བཟང་ཡིད་དུ་འོང་བར་གྲོགས་མཛེས་མས་གླུ་ 
གར་སོགས་འདོད་པའི་རྩེ་དགའ་ལ་རོལ་ཞིང་། ཉི་མ་ནུབ་མཚམས་ནས་ 
ཡིད་དུ་འོང་བའི་གནས་གྲོགས་སོགས་མི་སྣང་བར། གནས་ཁང་དྲེད་པར་ 
གྲོགས་རང་ལ་གནོད་པའི་གཤེད་མ་དང་། རང་ཤ་ཐ་བའི་ཁྱི་སོགས་ཀྱིས་ 
གཙེས་ནས་སྡུག་བསྔལ་དོས་དྲག་པ་མྱོང་བ་ནི་ཉིན་མོ་བསླབ་པ་བསྲུངས་ 
ཤིང་མཚན་མོ་བྱི་བོ་བྱས་པའི་རྣམ་སྨིན་དང་། ཉིན་མཚན་གོ་ལྡོག་གི་སྡུག་ 
བསྔལ་མྱོང་བ་ནི། ཉིན་མོ་སྲོག་གཅོད་ཀྱི་བཤན་པ་དང་། མཚན་མོ་བསླབ་ 
པ་བསྲུངས་ཤིང་དགེ་བ་སྦྱད་པའི་རྣམ་སྨིན་ཡིན་པས་ལས་འབྲས་ལ་ངེས་ 
པ་གཏིང་ཚུགས་བསྐྱེད་དགོས། དེ་ལྟ་བུའི་དམྱལ་བའི་སྡུག་བསྔལ་ཅི་ཆུང་ 
ཡང་ད་ལྟ་མིའི་ལུས་ཐོག་ཏུ་བབ་པའི་སྡུག་བསྔལ་ཇི་ཙམ་ཆེ་བ་ལས་བརྒྱ་ 

ཐེམ་སྐས་བཞུགས་སོ། 





བོ་ག སོང་ལ འདོ 
གཅིག་མདུང་ཐུང་སུམ་བརྒྱ་ཡིས། །རབ་ཏུ་དྲག་བཏབ་སྡུག་བསྔལ་གང་ 
ལགས་པ། །དེས་ནི་དམྱལ་བའི་སྡུག་བསྔལ་ཆུང་ངུ་ཡིས། །འོལ་ཡང་མི་ 
བགྱིད་ཆར་ཡང་མི་ཕོད་དོ། །ཞེས་གསུངས། བདེ་བ་ཐམས་ཅད་ཀྱི་ནང་ 
ན་ཟག་མེད་ཀྱི་བདེ་བ་ཆེ་ལ། སྡུག་བསྔལ་གྱི་ནང་ན་མནར་མེད་དམྱལ་ 
བའི་སྡུག་བསྔལ་ཚེ་སྟེ། བཤེས་སྤྲིངས་ལས། བདེ་བ་ཀུན་གྱི་ནང་ན་སྲེད་ 
ཟད་པའི། །བདེ་བ་བདག་པོར་བགྱིད་པ་ཇི་ལྟ་བ། །དེ་བཞིན་སྡུག་བསྔལ་ 
ཀུན་གྱི་ནང་ན་ཡང་། །མནར་མེད་དམྱལ་བའི་སྡུག་བསྔལ་རབ་མི་ 
ཟད། །ཞེས་པས་མཚོན་པར་ནུས། དེ་ལྟར་སེམས་ཅན་དམྱལ་བ་པའི་ 
སྡུག་བསྔལ་རྫོགས་པར་བཤད་ཀྱིས་མི་ལངས་ཀྱང་ཟུར་ཙམ་བཤད་ནས། 
གཤིན་རྗེའི་འཇིག་རྟེན་ཞེས་སམ་ཡི་དྭགས་ཀྱི་སྐྱེ་གནས་སུ་སྐྱེས་པ་ 
རྣམས་ཀྱི་སྡུག་བསྔལ་ཆ་ཙམ་སྨོས་ན། རྒྱུ་སེར་སྣས་ཀུན་ནས་བླངས་པའི་ 
ལས་ངན་བསགས་པ་ལས་འབྲས་བུ་ཡི་དྭགས་ཀྱི་སྡུག་བསྔལ་མྱོང་བ་ 
ཡིན་ཏེ། དེའི་གནས་རྫསུ་གླིང་འདེའི་འོག་དཔག་ཚད་ལྔ་བརྒྱ་ན། ཡི་ 
དགས་ཀྱི་གྲོང་ཁྱེར་སེར་སྐྱ་བྱ་བ་ཡོད་ཅིང་། ཁ་འཐོར་བ་ནི་ལྷ་མིའི་ཡུལ་ 
ནའང་ཡོད་པར་གྲགས་པ་ཡིན། དེ་ལ་རིགས་སུམ་ཅུ་སོ་དྲུག་སོགས་ 
བཤད་ཀྱང་གཙོ་ཆེ་བ་ཕྱིའི་སྒྲིབ་པ་ཅན། ནང་གི་སྒྲིབ་པ་ཅན། ཟས་སྐོམ་ 
གྱིས་སྒྲིབ་པ་ཅན། སྒྲིབ་པ་ཅན་གྱི་སྒྲིབ་པ་ཅན་ཏེ་བཞི། དེ་ཡང་ཕྱི་ཡུལ་ 
རྐྱེན་གྱིས་གེགས་བྱས་ནས་བཟའ་བཏུང་སོགས་ལ་ལོངས་སྤྱོད་དུ་མི་ 
དབང་བ་ནི་ཕྱིའི་སྒྲིབ་པ་ཅན་ཏེ། གྲོང་ཁྱེར་སེར་སྐྱ་ཞེས་བྱ་བ་ཁང་རུལ་ 

ཡིད་དུ་འོང་བའི་དངོས་པོ་ཅི་ཡང་མེད་པ་སེ་ཐང་ངེ་བ། ཡིད་སྐྱོ་བའེ་གནས་ 
དེར་ཟས་སྐོམ་ལ་སོགས་པ་གང་ཡང་མི་རྟེད་པར་བཀྲེས་སྐོམ་གྱི་སྡུག་ 
བསྔལ་ཁོ་ན་སྱོང་བ་ཕྱིའི་སྒྲིབ་པ་ཅན་དང་། ནང་ལུས་ཀྱི་གེགས་བྱས་ནས་ 
བཟའ་བཏུང་ལ་དབང་ཆ་མེད་པ་ནི་ནང་གི་སྒྲིབ་པ་ཅན་ཏེ། བཤེས་སྤྲིངས་ 
ལས། ཁ་ཅིག་ཁ་ནི་ཁབ་ཀྱི་མིག་ཙམ་ལ། །ལྟོ་བ་རི་ཡི་ལྗོངས་ཙམ་བཀྲེས་ 
བས་ཉེན། །མི་གཙང་གྱི་ནར་བོར་བ་ཅུང་ཟད་ཀྱང་། །འཚལ་བའི་མཐུ་ 
དང་ལྡན་པ་མ་ལགས་སོ། །ཞེས་པ་ལྟར། ཁ་ཁབ་མིག་ཙམ་ལ་མགྲིན་པ་ 
རྟ་རྔ་ཙམ། ཡན་ལག་འཇག་མ་ཙམ་ལ་ལྟོ་བ་རིའི་ལྗོངས་ཙམ། བཟའ་ 
ཆུད། ཆུད་ཀྱང་མགྲིན་པ་ལ་མི་ཐར། གལ་ཏེ་ཐར་ཡང་ལྟོ་བ་མི་ཁེངས་ 
པར་བཀྲེས་སྐོམ་གྱིས་ཉེན་པའི་སྡུག་བསྔལ་འབའ་ཞིག་སྱོང་བ་ནང་གི་ 
སྒྲིབ་པ་ཅན། ཡང་ཟས་སྐོམ་ཉིད་ཀྱིས་གེགས་བྱས་ནས་ལོངས་སྤྱོད་དབང་ 
མེད་པ་ནི་ཟས་སྐོམ་གྱི་སྒྲིབ་པ་ཅན་ཏེ། ཐག་རིང་པོ་ནས་ཟས་སྐོམ་མཐོང་ 
ཡང་། དེར་ཕྱིན་པ་ན་གཅིག་ཀྱང་མེད་པ་དང་། ཅུང་ཐད་རྙེད་པ་ཡང་ཁོང་ 
པར་སླེབ་པ་དང་མེར་འབར་བས་བཀྲེས་སྐོམ་མི་སེལ་བའི་ཁར་སྡུག་ 
བསྔལ་འབའ་ཞིག་ཏུ་འགྱུར་བ་ཟས་སྐོམ་གྱི་སྒྲིབ་པ་ཅན། ཡང་ཁ་ཅིག་ 
ཟས་སྐོམ་ལ་ལོངས་སྤྱོད་དབང་མེད་པ་ནི་སྒྲིབ་པ་ཅན་གྱི་སྒྲིབ་པ་ཅན། 
གཞན་ཡང་བཤེས་སྤྲིངས་ལས། ཡི་དྭགས་རྣམས་ལ་སོས་གཀའི་དུས་སུ་ 
ནི། །ཟླ་བའང་ཚ་ལ་དགུན་ནི་ཉི་མའང་གྲང་། །ལྔོན་ཤིང་འབྲས་བུ་མེད་ 

འགྱུར། །ཞེས་པ་ལྟར། སོས་ཀྭ་ཟ་ཟེར་གྱི་རེག་བྱའང་ཚ་ལ། དགུན་ཉི་ 
འོད་ཀྱི་རེག་བྱ་ཡང་གྲང་བར་སྣང་བ་དང་། ལྗོན་ཤིང་འབྲས་བུ་ཅན་ཡོད་ 
ཀྱང་བལྟས་མ་ཐག་ཏུ་འབྲས་བུ་ཐམས་ཅད་ཅང་མེད་དུ་ཡལ་བ་དང་། ཆུ་ 
ཀླུང་ཆེན་པོ་རྒྱང་ནས་མཐོང་ཀྱང་དེར་ཕྱིན་པ་ན་ཆུ་སྐམ་སྟེ་ངམ་གྲོག་སྐྱ་ 
སེང་ངེ་བར་འཆར་བ་སོགས། ལས་ཀྱི་མཐུས་བསླད་དེ་སྡུག་བསྔལ་འབའ་ 
ཞིག་ལས་བདེ་བའི་གོ་སྐབས་མེད། དེ་ཡང་དུས་ལོ་ཟླ་ཙམ་ནི་མ་ཡིན་ 
གཅིག་ཏུ་བརྩིས་པའི་ལོ་ལྔ་བརྒྱར་བཀྲེས་སྐོམ་འབའ་ཞིག་ཉམས་སུ་སྱོང་ 
བ་ཡིན་པས་ཡིད་འབྱུང་བར་བྱ། དུད་འགྲོའི་རིགས་སུ་སྐྱེས་ཀྱང་སྡུག་ 
བསྔལ་འདི་ལྟར་ཡོད་དེ། ཉོན་མོངས་པ་གཏི་མུག་གིས་ཀུན་ནས་བླངས་ 
པའི་ལས་མི་དགེ་བ་ལས་འབྲས་བུ་དུད་འགྲོའི་སྡུག་བསྔལ་འབྱུང་བ་ཡིན་ 
ཏེ། དེ་ཡང་དུད་འགྲོ་བྱིངས་ན་གནས་པ། གླིང་བར་གྱི་མུན་པ་ལ་གནས་ 
པ། ཁ་འཐོར་བ་ལྷ་མིའི་ཡུལ་ན་གནས་པ་རྣམས་ལས། རྒྱ་མཚོ་ཆེན་པོར་ 
གནས་པའི་ཆུ་སྲིན་དང་། ཉ་མོ་དང་། ཉ་སྦལ་ལ་སོགས་པ་རྣམས་ཏེ། དེ་ 
དག་ལ་ཡང་། གནས་དང་བཟའ་བཏུང་གྲོགས་སོགས་ལ་ངེས་པ་མེད་པའི་ 
སྡུག་བསྔལ་དང་། ཆེ་བས་ཆུང་བ་དང་ཆུང་བས་ཆེ་བ་ཟ་བའི་སྡུག་བསྔལ་ 
དང་། གླིང་བར་གྱི་མུན་པ་ལ་གནས་པ་རྣམས་ནི་རང་གི་ལག་པ་བརྐྱང་ 
བསྐུམ་ཙམ་ཡང་མི་མཐོང་བའི་སྡུག་བསྔལ་དང་། ཁ་འཐོར་བ་རྣམས་ཀྱི་ 

ངང་ནས་སྲོག་འཚད་པའི་སྡུག་བསྔལ་དང་། བདག་ཏུ་བཟུང་བའི་དུད་འགྲོ་ 
རྣམས་ནི། སྙིང་རྗེ་མེད་པས་བཀོལ་འཚོགས་ལ་སོགས་པ་བྱས་པའི་ 
མཐར་མངོན་སུམ་དུ་སྲོག་གཅོད་པའི་སྡུག་བསྔལ་དང་། དུད་འགྲོ་སྤྱི་ཁྱབ་ 
ཏུ་གླེན་ཅིང་ལྐུགས་པ་དང་། ཤ་ལྤགས་རུས་སོགས་ཀྱི་ཆེད་དུ་སྲོག་གཅོད་ 
པའི་སྡུག་བསྔལ་བསམ་གྱིས་མི་ཁྱབ་པ་མྱོང་དགོས་ཏེ། བཤེས་སྤྲིངས་ 
ལས། ཁ་ཅིག་མུ་ཏེག་བལ་དང་རུས་པ་ཁྲག །ཤ་དང་ལྤགས་པའི་ཕྱིར་དུ་ 
འཆི་བར་འགྱུར། །དབང་མེད་གཞན་དག་ལག་པ་རྡོག་པ་དང་། །ལྕགས་ 
དང་ལྕགས་ཀྱུ་བཏབ་པས་བཏབ་སྟེ་བཀོལ། །ཞེས་གསུངས་པ་ཡིན། ཚེ་ 
ཚད། ཀླུའེ་རིགས་འགའ་ཞིག་ཚེ་བསྐལ་པར་ཐུབ་ཀྱང་ཡུས་ལ་བྱེ་ཚན་གྱི་ 
ཆར་འབབ་པ་དང་། མཁའ་ལྡིང་གིས་གཅེས་པ་སོགས་དྲག་ལ་རྩུབ་པའི་ 
སྡུག་བསྔལ་མྱོང་དགོས་པ་དང་། སྲོག་ཆགས་ཕྲ་མོ་རྣམས་ནི་འཕྲལ་རྐྱེན་ 
ཅུང་ཟད་ཀྱིས་སྲོག་ཆད་པས་ཚེ་ཐུང་ངུ་འབའ་ཞིག་ཡོང་སྟེ། སྡུག་བསྔལ་ 
ཆེ་བས་ཚེ་རིང་བ་རིང་སྡུག་དང་། ཐུང་བ་ཐུང་སྡུག་ཁོ་ན་ཡིན་པར་འདུག 
དེ་ལྟར་ངནྣ་འགྲོ་གསུམ་གྱི་སྡུག་བསྔལ་དེ་འདྲར་བཟོད་དཀའ་བ་ཡིན་མོད། 
བདེ་འགྲོར་སྐྱེས་ན་བདེ་བ་ཆེན་པོ་འབའ་ཞིག་གོ་སྙམ་ན། དེ་ཡང་འདི་ 
ལྟར། གོང་དུ་སྨོས་པའི་ངན་སོང་གསུམ་གྱི་སྡུག་བསྔལ་ལ་སྡུག་བསྔལ་ 
གྱི་སྡུག་བསྔལ་ཟེར་བའི་རྒྱུ་མཚན། དེ་ནི་སྐྱེ་ཡང་སྡུག་བསྔལ་དུ་སྐྱེ། 
གནས་ཀྱང་སྡུག་བསྔལ་དུ་གནས། འགྱུར་བའི་སྡུག་བསྔལ་ནི་ཟག་བཅས་ 
ཀྱི་ཚོར་བ་བདེ་བ་སྟེ། སྐྱེ་བ་བདེ་བར་སྐྱེ་ཡང་འགག་ཚེ་སྡུག་བསྔལ་དུ་ 

གགགགདངདནདནཇནཇདཇདཇ 
འགག་པ་ཡིན་ཏེ། བྱམས་མགོན་གྱིས། ཇི་ལྟར་པདྨ་འདམ་སྐྱེས་དེ། །ཛྔོན་ 
དུ་ཡིད་ནི་རབ་དགའ་ལ། །ཕྱིས་ནས་དགའ་བ་མེད་འགྱུར་ལྟར། །འདོད་ 
ཆགས་དགའ་བ་དེ་བཞིན་ནོ། །ཞེས་སོ། །འདུ་བྱེད་ཀྱི་སྡུག་བསྔལ་ནི། 
མཛོད་ལྟར་ན་ཚོར་བ་བཏང་སྟོམས་ལ་ངོས་འཛིན་ཏེ། དེ་ལས། སྡུག་ 
བསྔལ་ཉིད་གསུམ་ལྡན་པའི་ཕྱིར། །ཅི་རིགས་མ་ལུས་སྡུག་བསྔལ་ 
ལོ། །ཞེས་གསུངས། ཡང་ཐེག་པ་སྤྱི་ལུགས་ལྟར་ན། ཕྲ་བའི་མི་རྟག་པ་ 
ཟག་བཅས་ཐམས་ཅད་སྐད་ཅིག་གིས་སྐྱེ་འཇིག་བྱེད་པ་འདི་ལ་འཇོག་སྟེ། 
འཇུག་འགྲེལ་ལས། མི་རྟག་པའི་སྡུག་བསྔལ་ཐོག་ཏུ་འབབ་པ་དང་། ཞེས་ 
དང་། ཅ་བར། འགྲོ་བ་གཡོ་བ་ཆུའི་ནང་གི་ཟླ་བ་ལྟར། །གཡོ་དང་། ཞེས་ 
དང་། ཆོས་ཀྱི་སྡོམ་བཞེ་ལས། ཟག་བཅས་ཐམས་ཅད་སྡུག་བསྔལ་ཞེས་ 
གསུངས། དེ་ལྟར་འབྲེལ་བཙལ་ནས། སྡུག་བསྔལ་དང་པོ་གཉིས་ཀྱི་སྒོ་ 
ནས་ཡིད་འབྱུང་བ་ཕྱི་རོལ་མུ་སྙེགས་པ་ལའང་ཡོད་མོད། འདུ་བྱེད་ཀྱི་ 
སྡུག་བསྔལ་གྱི་སྒོ་ནས་ཡིད་འབྱུང་བ་ནི་ནང་པ་སངས་རྒྱས་པའི་ཁྱད་ཆོས་ 
ཏེ། དཔལ་ཆོས་ཀྱི་གྲགས་པས། འདུ་བྱེད་སྡུག་བསྔལ་ལ་དགོངས་ 
ནས། །སྡུག་བསྔལ་བསྒོམ་པར་གསུངས་པ་ཡིན། །ངེད་ཀྱི་དེ་ཡང་རྐྱེན་ 
ལས་སྐྱེས། །དེ་ཡང་བདག་མེད་ལྟ་རྟེན་ཡིན། །ཞེས་གསུངས་པ་ཡིན། འོ་ 
ན་འདུ་བྱེད་ཀྱི་སྡུག་བསྔལ་གྱིས་ཡིད་འབྱུང་བ་ནི་འཕགས་པ་མིན་པ་ལ་ 
མི་འབྱུང་སྟེ། མཛོད་འགྲེལ་ལས། བྱིས་པ་ལག་མཐེལ་འདྲ་བ་ཡིས། །འདུ་ 
བྱེད་སྡུག་བསྔལ་སྤུ་མི་རྟོགས། །འཕགས་པ་མིག་དང་འདྲ་བ་ཡིས། །དེ་ 
ཡིས་ཤིན་ཏུ་ཡིད་ཀྱང་འབྱུང་། །ཞེས་བཤད་པས་སོ་སྙམ་ན། དེ་ནི་སོ་ 

ན། སྔོམ་བཞེའེ་ནང་ཚན་ཟག་བཅས་ཐམས་ཅད་སྡུག་བསྔལ་དུ་རྟོགས་ 
པའི་སོ་སྐྱེ་མི་སྲིད་པར་ཐལ་བ་དང་། ཆོས་ཀྱི་གྲགས་པས་ཀྱང་། དེ་ཡང་ 
བདག་མེད་ལྟ་རྟེན་ཡིན། །སྟོང་ཉིད་ལྟ་བས་གྲོལ་འགྱུར་གྱི། །སྒོམ་པ་ལྷག་ 
མ་དེ་དོན་ཡིན། །ཞེས་འདུ་བྱེད་ཀྱི་སྡུག་བསྔལ་བསྒོམ་པ་བདག་མེད་ཀྱི་ 
ལྟ་བ་རྟོགས་པའི་རྟེན་ཙམ་ཡིན་པར་བཤད་ཀྱི། དེ་རྟོགས་པས་བདག་མེད་ 
ཀྱི་ལྟ་བ་མངོན་སུམ་དུ་རྟོགས་པར་མ་བཤད་འདུག་པའི་ཕྱིར་རོ། །དེ་ནས་ 
འགྱུར་བའི་སྡུག་བསྔལ་བསམ་པར་བྱ་སྟེ། ལྷ་རྣམས་ཀྱི་དབང་པོ་བརྒྱ་ 
བྱིན་དུ་སྐྱེས་ཀྱང་སླར་ས་སྟེང་དུ་ལྷུང་། ཚངས་པ་དང་དབང་ཕྱུག་སོགས་ 
སུ་སྐྱེས་ཀྱང་མཐར་དམྱལ་བར་སྐྱེ། འཁོར་ལོས་བསྒྱུར་བའི་རྒྱལ་པོར་ 
གྱུར་ཀྱང་མཐར་བྲན་གཡོག་ཏུ་སྐྱེ། དེས་ན་མཐོ་རིས་ཀྱི་བདེ་བ་འདི་ལ་ 
ཡིད་བརྟན་མི་རུང་སྟེ། བཤེས་སྤྲིངས་ལས། བརྒྱ་བྱིན་འཇིག་རྟེན་མཆོད་ 
འོས་གྱུར་ནས་ནི། །ལས་ཀྱི་དབང་གིས་ཕྱིར་ཡང་ས་སྟེང་ལྟུང་། །འཁོར་ 
ལོས་བསྒུར་བ་ཉིད་དུ་གྱུར་ནས་ཀྱང་། །འཁོར་བ་དག་ཏུ་ཡང་བྲན་ཉིད་དུ་ 
འགྱུར། །ཞེས་དང་། ལྷ་ཡུལ་འདོད་བདེ་ཤིན་ཏུ་ཆེན་པོ་དང་། །ཚངས་ 
ཉིད་ཆགས་བྲལ་བདེ་བ་ཐོབ་ནས་སླར། །མནར་མེད་མེ་ཡི་བུད་ཤིང་གྱུར་ 
ནས་ཀྱང་། །སྡུག་བསྔལ་རྒྱུན་མི་འཆད་པ་བསྟེན་འཚལ་ལོ། །ཉེ་མ་ཟླ་བ་ 
ཉིད་ཐོབ་རང་ལུས་ཀྱི། །འོད་ཀྱིས་འཇིག་རྟེན་མཐའ་དག་སྣང་བྱས་ 
ནས། །སླར་ཡང་མུན་ནག་སྨག་ཏུ་ཕྱིན་གྱུར་ཏེ། །རང་གི་ལག་པ་བརྐྱང་ 
བའང་མི་མཐོང་འགྱུར། །ཞེས་བསམ་ཞིང་ངག་ཏུའང་ཁ་རེ་བརྗོད་པར་ 


49 


ཐེམ་སྐས་བཞུགས་སོ། ། 






ཤའོ །ོ་ཐོག རོ མོག་གོས་མཐོངོ། ནོབསོ་ཐོསོ། མྱོང་བས 
ཀྱང་གྲུབ་པ་ལ། རྒྱལ་པོ་དམངས་སུ་བབས་པ། ཕྱུག་པོ་སྤྲང་པོར་རེད་པ། 
མི་ངོ་མང་པོ་གཅིག་པུར་རྫོགས་པ། ཁ་དྲག་རྣམས་ཁ་ཞན་དབང་ཆུང་དུ་ 
སོང་བ་སོགས་མི་ཐམས་ཅད་སྲར་གྱི་ས་ན་མ་བསྡད་པ་འདེ་འ ར་བའི་ 
ཆོས་ཅན་འབའ་ཞིག་ཏུ་གོ་དགོས། གཞོན་པའི་ལང་ཚོ་ཡང་གུད་ནས། སྐྲ་ 
དཀར་དང་གཉེར་མའི་ཕུང་པོ་མི་སྡུག་པའི་བཞིན་ཅན་དུ་འགྱུར་འགྲོ་ཡིན་ 
འདུག་པས་གཞོན་ནུ་ཚོའི་ང་རྒྱལ་ལ་སྙིང་པོ་ཅི་ཡོད་དེ། མདོ་རྒྱ་ཆེར་རོལ་ 
པ་ལས། རྒ་བས་གནོད་པར་འགྱུར་བའི་གཞོན་པ་ཅིར་མི་རུང་། །སྣ་ 
ཚོགས་ནད་ཀྱིས་གནོད་འགྱུར་ནད་མེད་ཅིར་མི་རུང། །རིང་དུ་མི་གནས་ 
གསོན་པ་མཁས་ལ་ཅིར་མི་རུང་། །ཞེས་སོགས་གསུངས་འདུག་པ་ 
སོམས་དང་། འོ་ན་མི་ལའང་སྡུག་བསྔལ་གྱི་གནོད་པ་དེ་ལྟར་དུ་ཡོད་ན། 
ལྷ་དང་ལྷ་མིན་ལ་ཇི་ལྟ་བུ་ཞེ་ན། ལྷ་མིན་ནི་ལྷའི་དཔལ་འབྱོར་ལ་ཕྲག་དོག་ 
པའི་ཀུན་སློང་གིས། འཐབ་རྩོད་ཀྱི་སྡུག་བསྔལ་བསམ་གྱིས་མི་ཁྱབ་སྟེ། 
བཤེས་སྤྲིངས་ལས། ལྷ་མིན་དག་ནའང་རང་བཞིན་གྱིས་ལྷ་ཡི། །དཔལ་ 
ལ་སྡང་ཕྱིར་ཡིད་ཀྱི་སྡུག་བསྔལ་ཆེ། །དེ་དག་བློ་དང་ལྡན་ཡང་འགྲོ་བ་ 
ཡི། །སྒྲིབ་པས་བདེན་པ་མཐོང་བ་མ་ལགས་སོ། །ཞེས་གསུངས། ལྷ་ 
རྣམས་ཀྱི་ནང་ནས་འདོད་ལྷ་འོག་མ་དག་ལ་ལྷ་མིན་དང་འཐབ་པའི་སྡུག་ 
བསྔལ་ཀྱང་ཡོད་མོད་ཀྱི། དེའི་སྟེང་དུ་རྩ་བའི་འཆི་ལྟས་ལྔ་དང་། ཉེ་བའི་ 
འཆི་ལྟས་ལྔ་ཤར་བའི་ཚེ་ན་ཡིད་ཀྱི་སྒོ་ནས་དམྱལ་བའི་སྡུག་བསྔལ་ལས་ 
ཀྱང་ཆེས་ལྷག་པ་མྱོང་དགོས་ཏེ། མདོ་དྲན་པ་ཉེར་བཞག་ལས། ལྷ་རྣམས་ 

འཁོར་བའི་ཉེས་དམིགས་བསམ་པ། 
སེམས་ཅན་དྭམྱལ་བ་ཡིས། །བཅུ་དྲུག་ཚར་ཡང་མི་ཕོད་དོ། །ཞེས་ 
གསུངས་བྱུང་། རྩ་བའི་འཆི་ལྟས་ལྔ་གང་ཞེ་ན། བཤེས་སྤྲིངས་ལས། ལུས་ 
ཀྱི་ཁ་དོག་མི་སྡུག་འགྱུར་བ་དང་། ། སྟན་ལ་མི་དགའ་མེ་ཏོག་འཕྲེང་རྙིངས་ 
དང་། །གོས་ལ་དྲི་མ་ཆགས་དང་ལུས་ལ་ནི། །སྔོན་ཆད་མེད་པའེ་རྔུལ་ 
འབྱུང་ཞེས་བགྱི་བ། །མཐོ་རིས་འཆི་འཕོ་སྤྲོན་བྱེད་སྔ་ལྟས་ལྔ། །ལྷ་ཡུལ་ 
གནས་པའི་ལྷ་རྣམས་ལ་འབྱུང་སྟེ། །ཞེས་པ་ལྟར་ཡིན། དེ་འདྲ་བའི་སྡུག་ 
བསྔལ་འོང་བའི་རྒྱུ་ཡང་། ལྷ་རྣམས་ལ་ལས་ལས་གྲུབ་པའི་ཟག་བཅས་ 
ཀྱི་མངོན་ཤེས་འོང་ལ། དེས་འབྱུང་འགྱུར་མཐོང་བ་ལས་འཆི་འཕོའི་སྡུག་ 
བསྔལ་འབྱུང་སྟེ། བཤེས་སྤྲིངས་ལས། ལྷའེ་འཇིག་རྟེན་དག་ནས་འཕོས་ 
པ་ལ། །གལ་ཏེ་དགེ་བའི་ལྷག་མ་འགའ་མེད་ན། །དེ་ནས་དབང་མེད་དུད་ 
འགྲོ་ཡི་དྭགས་དང་། །དམྱལ་བར་གནས་པ་གང་ཡང་རུང་བར་ 
འགྱུར། །ཞེས་བཤད་པ་བཞིན་མཐོང་བ་ཡིན། ཉེ་བའི་འཆི་ལྟས་ལྔ་ནི། 
ལུས་ཀྱི་འོད་ཆུང་དུ་སོང་བ་དང་། ཁྲུས་ཀྱི་ཆུ་ལུས་ལ་ཆགས་པ་དང་། 
གོས་དང་རྒྱན་ལས་སྒྲ་མི་སྙན་པ་འབྱུང་བ་དང་། མིག་གི་རྫེ་མ་འཁྲེབ་པ་ 
དང་། ཡུལ་གཅིག་ལ་ཚགས་པ་དང་ལྔ། དེས་ན་ལྷ་ལའང་འཆི་ལྟས་མ་ 
བྱུང་གོང་འདོད་བདེས་གཡེང་ནས་ཆོས་བྱར་མེད། འཆི་ཁར་སྡུག་བསྔལ་ 
གྱིས་མདུན་བསུས་ནས་འགྲོ་བ་ཡིན་པས་ལྷ་ལའང་སྨོན་རྒྱུ་མེད། དེ་ལར་ 
བཤད་པས་འཁོར་བའི་མཐོ་དམན་གང་དུ་སྐྱེས་ཀྱང་སྐྱིད་མེད་པར་ 
དགོངས་ནས། བཤེས་སྤྲིངས་ལས། འཁོར་བ་དེ་འདྲ་ལགས་པས་ལྷ་མི་ 

ཐེམ་སྐས་བཞུགས་སོ། 


རྫར དད ིསསཀྣཀསྣྷྣྷྗཀ།ཀཀ[ 
དང་། །དུད་འགྲོ་ཡི་དྭགས་དམྱལ་བ་རྣམས་དག་ཏུ། །སྐྱེ་བ་བཟང་པོ་མ་ 
ལགས་སྐྱེ་བ་ནི། །གནོད་པ་དུ་མའི་སྣོད་གྱུར་ལགས་མཁྱེན་མཇོད། །ཅེས་ 
གསུངས་པར་གདའ། དེ་ལྟར་ཐུགས་ལ་བཞག་ནས་འདི་གོ་དགོས་ཏེ། 
རྒས་རྒས་ཤི་ཤི་འཇིག་རྟེན་གྱི་བྱ་བྱེད་ལ་འབད་ཀྱང་ཟིན་པ་ནི་མེད། དེའི་ 
ངང་ནས་འཆི་བདག་གི་ཞགས་པས་དྲངས་འགྲོ། གར་སྐྱེས་ངེས་པ་ནི་ 
མེད། ཅི་ལ་བསམས་ཀྱང་ཞེ་ཐག་པ་རང་ནས་ཆོས་བྱ་དགོས་ཏེ། བཞི་ 
བརྒྱ་པ་ལས། ལས་ནི་འབད་པས་བྱེད་འགྱུར་ཞིང་། །བྱས་ཟིན་འབད་པ་ 
མེད་པར་འཛད། །དེ་ལྟ་ན་ཡང་ཁྱོད་ལ་ཀོ། །ལས་ལ་ཚགས་བྲལ་ཡོད་མ་ 
ཡིན། །ཞེས་སོགས་ཡུང་མང་བོས་ཡིད་ཚེས་པར་བྱའོ། །ཐུན་མོང་མ་ 
ཡིན་པའི་སྔོན་འགྲོ་བཞི་སྦྱོར་ད་ལམ་བྲི་སྐབས་མ་བྱུང་བས་ཕྱིས་བྲི་བར་ 
ཤོག་འདི་ལྟརའབྲ་དགོས་པའིརྒྱ་མཚནནི། དེང་སང་དཀར་བརྒྱད་འདར་ 
ཟབ་ཁྲིད་འཆད་པ་པོ་མང་པོ་ཞིག་སྔོན་འགྲོའི་རིམ་པས་རྒྱུད་བསྐུལ་དུས། 
འཁྲེད་པར་ནི་འདོད་ལ། སྡེ་སྣོད་ཀྱི་སྦྱངས་པས་དབེན་པ་དག་གི་དོན་དུ་ 
མཛད་པའི་སྔོན་འགྲོའི་ཟིན་བྲིས་འདི་ཁོ་ན། མཁས་ཤིང་གྲུབ་པར་གཞན་ 
གྱིས་སྨེང་ཞེང་། རང་ཉིད་ཀྱིས་ཀྱང་ཞལ་གྱིས་འཚེས་བཞིན་དུ་བཙུན་ཆུང་ 
གསར་བུའི་སྐྱོར་ཟློས་ལྟ་བུར་ཟློ་བ་དག་མཐོང་ལ། འདི་ནི་པར་དུ་བཞུགས་ 
པས་ཁྱབ་ཆེ་ཞེང་མཐོང་བ་ཤིན་ཏུ་མང་། དེ་ལྟ་ན་གྲུབ་པའི་མཐས་བློ་ 
བསྒྱུར་བ་འགའ་དང་འགའི་བསམ་པ་ལ། འདི་པ་ལ་འདི་བས་རྒྱས་པ་དང་ 

འཁོར་བའི་ཉེས་དམིགས་བསམ་པ། 
བརྫུས་བྱེད་པ་ཁོ་ནའོ་ཞེས་སེམས་པར་འགྱུར་བ་དེའི་ཕྱིར། ཐུབ་པའི་ 
གསུང་རབ་དགོངས་འགྲེལ་དང་བཅས་པ་ལས་འོས་རིགས་ཙམ་བདག་ 
བུདྡའེ་མིང་ཅན་གྱིས་བཏུས་པ་ལགས་པས་སྐབས་རེར་རྒྱས་བསྡུས་ 
མཛད་ཀྱང་སླའོ།། །། 


༄།།ཐྱན་མང་མ་ཡིན་པའི་ཛོན་འགགོ་ཐར་པར་ 
འཇུག་པའེ་ཨོ་ཆེན་བཞགས་སོ།། 


སྐྱབས་འགྲོ་སེམས་བསྐྱེད་ཀྱི་ཁྲིད། 
དཀར་བརྒྱུད་རིན་པོ་ཆེ་ལ་ཕྱག་འཚལ་ལོ། །གཉིས་པ་ཐུན་མོང་མ་ཡིན་ 
པའི་སྔོན་འགྲོ་ལ། རྒྱུད་སྣོད་དུ་རུང་བར་བྱེད་པ་སྐྱབས་འགྲོ་སེམས་བསྐྱེད་ 
ཀྱི་ཁྲིད། འགལ་རྐྱེན་སྡིག་སྒྲིབ་སྦྱོང་བར་བྱེད་པ་རྡོ་རྗེ་སེམས་དཔའི་སྒོམ་ 
བཟླས་ཀྱི་ཁྲིད། ཚོགས་རྫོགས་པར་བྱེད་པ་མཆྫལ་གྱི་ཁྲིད། བྱིན་རླབས་ 
འཇུག་པར་བྱེད་པ་བླ་མའི་རྣལ་འབྱོར་གྱི་ཁྲིད་དང་བཞི་ལས། 

དང་པོ་ནི། སངས་རྒྱས་བཅོམ་ལྡན་འདས་ཀྱི་བསྟན་པའེ་སྒོར་ 
ཐོག་མ་ཉིད་དུ་འཇུག་པ་ལ་ལམ་ལོག་པ་ལས་ཁྱད་པར་དུ་བྱེད་པ་སྐྱབས་ 
འགྲོ་དང་། ལམ་དམན་པ་ལས་ཁྱད་པར་དུ་བྱེད་པ་སེམས་བསྐྱེད་འདི་ 
གཉིས་ནི་མེད་དུ་མི་རུང་བའི་ལམ་གྱི་རྩ་བ་ཡིན་པས་རྣམ་པ་ཀུན་ཏུ་འབད་ 
དེ་དོན་དུ་གཉེར་བར་བྱའོ། །དེ་ཡང་སྐྱབས་འགྲོ་ལ་སློབ་དཔོན་ཐོགས་ 
མེད་ཞབས་ཀྱིས་དོན་ལྔར་གསུངས་པའི་གང་ལ་སྐྱབས་སུ་འགྲོ་བའི་ཡུལ་ 
ནི་དཀོན་མཆོག་གསུམ་སྟེ། གཞན་ལ་སྐྱབས་སུ་སོང་ཡང་སྐྱོབས་མི་ནུས་ 
པའི་ཕྱིར། མདོ་རྒྱལ་མཚན་དམ་པ་ལས། འཇིགས་པས་སྐྲག་པའི་མི་ 
རྣམས་ནི། །ཕལ་ཆེར་རི་དང་ནགས་ཚལ་དང་། །ལྗོན་ཤིང་དག་ལ་སྦྱབས་ 
འགྲོ་སྟེ། །སྐྱབས་དེ་གཙོ་བོ་མ་ཡིན་ཏེ། །སྐྱབས་དེ་དག་ལ་བརྟེན་ནས་ 
ནི། །འཇིགས་པ་ཀུན་ལས་ཐར་མི་འགྱུར། །གང་ཞིག་སངས་རྒྱས་ཆོས་ 
དང་ནི། །དགེ་འདུན་དག་ལ་སྐྱབས་འགྲོ་བ། །སྡུག་བསྔལ་སྡུག་བསྔལ་ 
ཀུན་འབྱུང་དང་། །སྡུག་བསྔལ་ཡང་དག་འགགས་པ་དང་། །དེ་བཞིན་མྱ་ 
ངན་འདས་བྱས་ནས། །སྡུག་བསྔལ་ཀུན་ལས་གྲོལ་བར་འགྱུར། །ཞེས་ 
དང་། སྐྱབས་འགྲོ་བདུན་ཅུ་པ་ལས། སངས་རྒྱས་ཆོས་དང་དགེ་འདུན་ 

ཏེ། །ཐར་པ་འདོད་པ་རྣམས་ཀྱི་སྐྱབས། །ཞེས་གསུངས། བསྟོད་པ་ལྔ་ 
བཅུ་པ་ལས། གང་ཞིག་ལ་ནི་ཉེས་པ་ཀུན། །གཏན་ནས་ཡོང་ཡེ་མི་མངའ་ 
ཞིང་། །གང་ལ་རྣམ་པ་ཐམས་ཅད་དུ། །ཡོན་ཏན་ཐམས་ཅད་གནས་གྱུར་ 
པ། །གལ་ཏེ་སེམས་ཤིག་ཡོད་ན་ནི། །དེ་ཉིད་ལ་ནི་སྐྱབས་འགྲོ་ཞིང་། །དེ་ 
བསྟོད་དེ་ནི་བཀུར་བ་དང་། །དེ་ཡི་བསྟན་ལ་གནས་པར་རིགས། །ཞེས་ 
གསུངས། དཀོན་མཆོག་གསུམ་གྱི་ངོས་འཛིན་ལ་གྲུབ་མཐའ་གོང་འོག་ 
སོ་སོར་མི་མཐུན་པ་ཡོད་མོད་ཀྱང་། འདེར་སངས་རྒྱས་སྐུ་གསུམ་གྱི་ 
བདག་ཉིད། ཆོས་མྱང་འདས། དགེ་འདུན་གང་ཟག་ཚེན་པོ་བརྒྱད་ལ་ 
སོགས་པ་ལ་ངོས་འཛིན། གཉིས་པ་དེ་སྐྱབས་སུ་འོས་པའི་རྒྱུ་མཚན་བཞི་ 
སྟེ། སངས་རྒྱས་ནི་རང་ཉིད་སྒྲིབ་གཉིས་བག་ཆགས་དང་བཅས་པས་ཤིན་ 
ཏུ་དུལ་བའི་བདག་ཉིད་དང་། རྣམ་པ་ཐམས་ཅད་དུ་གདུལ་བྱ་འདུལ་བའེ་ 
ཐབས་ལ་མཁས་པ་དང་། གདུལ་བྱ་འཇིགས་པ་དང་སྡུག་བསྔལ་ལས་ 
སྐྱོབ་པའི་ཐུགས་རྗེ་ཆེ་བ་དང་། ཟང་ཟིང་གི་མཆོད་པས་མཉེས་པར་བྱ་བ་ 
མ་ཡིན་གྱི་སྒྲུབ་པའི་མཆོད་པས་མཉེས་པར་བྱ་བ་སྟེ། རྒྱ་བཞི་པོ་དེས་ 
སྐྱབས་སུ་འོས་ལ། དེ་ལྟ་བུས་བསྟན་པའི་ཆོས་དང་། དེ་བསྒྲུབ་པའི་དགེ་ 
འདུན་གང་ཡིན་པ་དེའང་སྐྱབས་སུ་འོས་པ་ཡིན། གསུམ་པ་ཇི་ཅམ་གྱིས་ 
སྐྱབས་སུ་སོང་བ་ནི། འཕགས་པ་ཐོགས་མེད་གྱིས། རྒྱུ་བཞི་ཡིས་ནི་ 
སྐྱབས་སུ་སོང་བ་ཡིན་ཏེ། ཡོན་ཏན་ཤེས་པ་དང་། ཁྱད་པར་ཤེས་པ་དང་། 
ཁས་བླངས་པ་དང་། གཞན་མི་སྨྲ་བས་སོ། ྐ །ཞེས་པའི་དོན་རིམ་པ་བཞིན། 
དཀོན་མཆོག་གསུམ་གྱི་ཡོན་ཏན་ཤེས་ནས་དང་བའི་དད་པ་དང་། དེའི་ 

སྐྱབས་འགྲོ་སེམས་བསྐྱེད་ཀྱི་ཁྲིད། 
པའི་མདོ་ལས། དད་པ་མེད་པའི་མི་རྣམས་ལ། །དཀར་པོའི་ཆོས་ནི་མི་ 
འབྱུང་སྟེ། །ས་བོན་མེ་ཡིས་ཚིག་པ་ལ། །མྱུ་གུ་སྔོན་པོ་ཇི་བཞིན་ནོ། །ཞེས་ 
གསུངས། ཁྱད་པར་འཕགས་བསྟོད་ལས། བདག་ནི་སྟོན་པ་གཞན་སྤངས་ 
ནས། །བཅོམ་ལྡན་ཁྱོད་ལ་བདག་སྐྱབས་མཆི། །དེ་ཅིའི་སླད་དུ་ཞེ་ན་ 
ཁྱོད། །སྨྱོན་མི་མངའ་ལ་ཡོན་ཏན་ལྡན། །ཞེས་དང་། མུ་སྟེགས་ཅན་གྱི་ 
གཞུང་ལུགས་ལ། །ཇི་ལྟ་ཇི་ལྟར་རྣམ་བསམས་པ། །དེ་ལྟ་དེ་ལྟར་མགོན་ 
ཁྱེད་ལ། །བདག་གི་སེམས་འདི་དད་པར་གྱུར། །དེ་ལྟར་ཐམས་ཅད་མཁྱེན་ 
མིན་པའིེ། །གྲུབ་མཐའི་སྐྱོན་གྱིས་བརླབ་སེམས་ལྡན། །བསམ་བརླག་ 
རྣམས་ཀྱིས་སྐྱོན་མེད་པའི། །སྟོན་པ་ཁྱོད་ཀྱང་མི་མཐོང་ངོ་། །ཞེས་དང་། 
ལྷ་ལས་ཕུལ་དུ་བྱུང་བའི་བསྟོད་པ་ལས། བདག་ནི་སངས་རྒྱས་ཕྱོགས་ 
མི་འཛིན། །སེར་སྐྱ་སོགས་ལ་མི་སྡང་ཡང་། །གང་ཞིག་རིགས་པར་ལྡན་ 
པའི་ཚིག །དེ་ཉིད་ཁོ་ན་སྐྱབས་སུ་འཛིན། །ཞེས་གསུངས་པ་བཞིན་ནང་ 
པ་དང་ཕྱི་པའི་སྟོན་པ། བསྟན་པ། དེ་ལ་སློབ་པ་སོགས་ཀྱི་མཆོག་དམན་ 
གྱི་རྣམ་དབྱེ་ལེགས་པར་ཤེས་ནས་དཀོན་མཆོག་གསུམ་སྐྱབས་གནས་ 
སུ་འཛིན་གྱི། དེ་དང་མི་མཐུན་པའི་སྟོན་པ་སོགས་སྐྱབས་སུ་འཛིན་པའི་ 
བློ་འདུན་དང་བྲལ་བ་ཡིན། ཁས་བླངས་པ་ནེ། སྡུག་བསྔལ་དང་འཇིགས་ 
པས་ཉེན་ནས་དེ་ལས་སྐྱོབ་པའི་སྐྱབས་ཞུ་ཞིང་རྟེན་དུ་འཛིན་པ་སྟེ། འཇིག་ 
རྟེན་པ་རྣམས་ཀྱིས་རྔོ་བོ་ལ་ཞུ་བ་བཞིན། དེ་ལ་མིའམ་མི་མ་ཡིན་གྱི་གནོད་ 
པས་འཇིགས་ནས་སྐྱབས་ཞུ་བ་འཇིགས་སྐྱོབས་ཀྱི་སྐྱབས་འགྲོ་སྟེ། དཔེར་ 

སྒོ་ཆེན་བཞུགས་སོ། 
བོ་ལ་སྐྱབས་སུ་སོང་བ་དང་། ཆུང་མ་ཤ་ཟ་མོས་འཇིགས་ནས་རྐང་ལག་ 
དྲྭ་བ་ཅན་ལ་སྐྱབས་སུ་སོང་བ་ལྟ་བུ་འཇིགས་སྐྱོབས་ཀྱི་སྐྱབས་འགྲོ། ངན་ 
འགྲོ་ལ་འཇིགས་ནས་ལྷ་མིར་སྐྱེ་བར་འདོད་པས་སྐྱབས་སུ་འགྲོ་བ་ལེགས་ 
ྨོན་གྱི་སྐྱབས་འགྲོ་སྟེ་དེད་དཔོན་འཕྲལ་ལ་མཐོ་བ་ལྟ་བུ། དེ་དག་དཀོན་ 
མཆོག་གསུམ་ཚང་བ་ལ་སྐྱབས་སུ་འགྲོ་བའི་ངེས་པ་མེད་ཅིང་། གཏན་ 
གྱི་སྡུག་བསྔལ་ལས་ཐར་འདོད་ཀྱི་བློ་མེད་པས་སྐྱེས་བུ་ཆུང་ངུ་། ཁམས་ 
ག སུམ་གྱི་འཁོར་བ་མཐའ་དག་སྡུག་བསྔལ་དུ་ ཤེ ས་ནས་སྡུག་བསྔལ་དེ་ 
ལས་རང་ཉིད་གཏན་དུ་ཐར་པའི་མྱང་འདས་ཐོབ་འདོད་ཀྱི་བློ་ཅན་ནི་སྐྱེས་ 
བུ་འབྲིང་། མར་གྱུར་སེམས་ཅན་ཐམས་ཅད་སྡུག་བསྔལ་གྱི་རྒྱ་མཚོ་ལས་ 
བསྒྲལ་ཏེ་མི་གནས་པའི་མྨྱ་ངན་ལས་འདས་པའི་སར་བཞག་པའི་ལྷག་ 
བསམ་གྱིས་སྐྱབས་སུ་འགྲོ་བ་ནི་སྐྱེས་བུ་ཆེན་པོ་སྟེ། སྐྱབས་འགྲོ་ཁྱད་ 
པར་ཅན་ཡང་ཟེར་རོ། །དེ་ལྟ་བས་ན་སངས་རྒྱས་ལ་སྐྱབས་སྟོན་པ་དང་། 
ཆོས་མྱང་འདས་ལ་སྐྱབས་དངོས་དང་། དགེ་འདུན་ལ་སྐྱབས་སྒྲུབ་པའི་ 
གྲོགས་སུ་བཟུང་བའི་སྒོ་ནས་སྐྱབས་སུ་འགྲོ་བ་སྟེ་འདུལ་བ་རྒྱ་ཆེར་འགྲེལ་ 
ལས་འབྱུང་བ་ལྟར་རོ། །མི་སྨྲ་བ་ནི། གནས་སྐབས་དང་མཐར་ཐུག་གི་ 
སྐྱབས་གནས་དཀོན་མཆོག་ལས་གཞན་དུ་ཕི་སྨྲ་བ་སྟེ་བློ་རྩེ་གཏད་ས་ 
གཞན་མེད་པའི་དོན་དུ་བཟུང་ངོ་། །བཞི་པ་སྐྱབས་སུ་སོང་བའི་ཡང་དག་ 
པར་སྒྲུབ་པ་སྟེ་བསླབ་བྱ་ལ། སྐྱབས་འགྲོ་སོ་སོའི་བསླབ་བྱ་དང་ཐུན་མོང་ 
གི་བསླབ་བྱ་གཉིས་ལས། དང་པོ་ནི། མདོ་མྱང་འདས་ལས། གང་ཞིག་ 

སྐྱབས་འགྲོ་སེམས་བསྐྱེད་ཀྱི་ཁྲིད། 


རྫར ྣཀྣཀྣཀྣཀ2༨ྣྱྣསྣསྣྱ།ཁྱ། 
སངས་རྒྱས་སྐྱབས་འགྲོ་བ། །དེ་ནི་ཡང་དག་དགེ་བསྙེན་ཏེ། །ནམ་དུའང་ 
ལྷ་ནི་གཞན་དག་ལ། །སྐྱབས་སུ་སོང་བ་མ་ཡིན་ནོ། །དམ་པའི་ཆོས་ལ་ 
སྐྱབས་འཚོལ་ན། །འཚེ་ཞིང་གསོད་པའི་སེམས་དང་བྲལ། །དགེ་འདུན་ 
ལ་ནི་སྐྱབས་སོང་བ། །མུ་སྟེགས་གཞན་ལ་ཕྱག་མི་བྱ། །ཞེས་དང་། 
འཕགས་པ་བརྒྱད་སྟོང་པ་ལས། ལྷ་གཞན་ལ་མེ་ཏོག་དང་། བདུག་པ་དང་། 
མར་མེ་སྦྱིན་པར་མི་བྱའོ། །ཞེས་དང་། འདུལ་བའི་མདོར་ཡང་། ལྷ་གཞན་ 
མངོན་སུམ་དུ་འགྲེང་སྟེ་གཙུག་ལག་གི་ཚིགས་སུ་བཅད་པ་གདོན་པས་ 
དེ་ལ་ཕན་གདགས་པར་བྱའོ། །ཞེས་གསུངས་པ་བཞིན་དུ་བསླབ་སྟེ། 
སངས་རྒྱས་ཀྱི་སྐུ་གསུང་ཐུགས་ཀྱི་རྟེན་ལུགས་སུ་བླུགས་པའམ་རི་མོར་ 
བྲིས་པ་སོགས་ལ་སངས་རྒྱས་དངོས་ཀྱི་འདུ་ཤེས་བྱས་ལ་གུས་པས་ཕྱག་ 
འཚལ་ཞིང་བཀུར་སྟི་བྱ། སངས་རྒྱས་ཀྱི་སྐུ་གཟུགས་ལ་སོགས་པ་མི་ 
བཤིག མི་འཚོང་། མི་འགོམ། སེམས་ཅན་ལ་གནོད་འཚེ་སྤོང་། དམ་པའི་ 
ཆོས་མི་སྤོང་། ཆོས་དང་ཆོས་སྨྲ་བ་ལ་གུས་པར་བྱ། ཆོས་ཉན། ཆོས་ལ་ 
སོ་སོར་རྟོག ཐོས་ཤིང་རྟོགས་པའི་ཆོས་རྣམས་གཞན་ལ་སྟོན། ཆོས་ཉན་ 
བཤད་ཀྱི་བར་ཆད་མི་བྱ། འཕྱས་མི་གདགས། རྣམ་པ་ཐམས་ཅད་དུ་དམ་ 
པའི་ཆོས་སྲང་བ་ལ་བསླབ། གྲོགས་མུ་སྟེགས་སོགས་དང་མི་འགྲོགས། 
དེ་དག་ལ་མི་བརྟེན། བཀུར་སྟི་མི་བྱ། དགེ་སློང་དང་དགེ་འདུན་ལ་གུས་ 
པས་བསྟེ་སྟངས་བྱ། རིམ་གྲོ་བྱ། བླ་མར་བྱའོ། །གཉིས་པ་ཐུན་མོང་གི་ 
བསླབ་བྱ་ལ་བཞི་ཚན་གཉིས་ཡོད་པའེ་དང་པོ། སྐྱེས་བུ་དམ་པ་དགེ་བའི་ 

སྒོ་ཆེན་བཞུགས་སོ། 
ཟོ ཤེ ས་གཉེན་ལ་བསྟེན་པ་དེ་ཡོན་ཏན་ཐམ ས་ཅད་ཀྱི་གཞི་དང་རྟེན་ཡིན་ 
ཏེ། བཤེས་སྤྲིངས་ལས། དགེ་བའི་བཤེས་གཉེན་བསྟེན་པ་ཚངས་པར་ 
སྤྱོད། །ཡོངས་སུ་རྗོགས་པར་ཐུབ་པས་གསུངས་དེའི་ཕྱིར། །སྐྱེས་བུ་དམ་ 
པ་བསྟེན་གྱི་རྒྱལ་བ་ལ། །བརྟེན་ནས་རབ་ཏུ་མང་པོས་ཞེ་བ་ཐོབ། །ཞེས་ 
གསུངས། དམ་པའི་ཆོས་ཐོག་མཐའ་བར་གསུམ་དུ་དགེ་བ་ཉན་པས་ཐོས་ 
པའི་ཤེས་རབ་ཀྱིས་བླང་དོར་ལེགས་པར་ཤེས་པར་འགྱུར་ཏེ། ཚོམས་ 
ལས། ཐོས་པས་སྡིག་ལས་ལྡོག་པར་བྱེད། །ཐོས་པས་དོན་མིན་སྤོང་བར་ 
བྱེད། །ཐོས་པས་ཆོས་རྣམས་ཤེས་པར་བྱེད། །ཐོས་པས་མྱ་ངན་འདས་ 
པ་ཐོབ། །ཅེས་གསུངས། ཐོས་པའི་དོན་དེ་ཐབས་དང་རིགས་པ་བཞིན་དུ་ 
ཡིད་ལ་བྱེད་པ་བསམ་བྱུང་དང་འཇིག་རྟེན་པའི་སྒོམ་བྱུང་བསྐྱེད་པ་སྟེ། 
བཤེས་སྤྲིངས་སུ། དོན་དམ་གཟིགས་པར་བགྱི་སླད་དངོས་རྣམས་ 
ལ། །ཚུལ་བཞིན་ཡིད་ལ་བགྱི་བ་དེ་གོམས་མཛོད། །ཅེས་གསུངས། ཆོས་ 
རྨྱ་ངན་ལས་འདས་པའི་རྗེས་སུ་མཐུན་པ་སྟེ། ཕན་པའི་ཆོས་ལམ། དེ་ 
བསྒྲུབ་པ་བདེན་བཞི་བསྒོམ་པ་སྟེ། བཤེས་སྤྲིངས་ལས། ཐར་པ་བདག་ 
ལ་རག་ལས་འདི་ལ་ནི། །གཞན་གྱི་གྲོགས་བགྱིར་ཅི་ཡང་མ་མཆིས་ 
ཀྱི། །ཐོས་དང་ཚུལ་ཁྲིམས་བསམ་གཏན་ལྡན་པ་ཡིས། །བདེན་པ་རྣམ་པ་ 
བཞི་ལ་འབད་པར་མཛོ་ད། །ཅེས་གསུངས། བཞི་ཚན་གཉེས་པ་དབང་པོ་ 
མི་རྒོད་པ་ནི། དྲན་ཤེས་ཀྱི་ཡིད་དང་དབང་པོའི་སྒོ་བསྔམས་ནས་ལུས་ 
ངག་བྱ་བ་མ་ཡིན་པས་ལས་ལྡོག་ནས་དགེ་བ་ལ་སྦྱོར་རོ། ད བསླབ་པའི་ 
གཞི་ཡང་དག་པར་བླང་བ་ནི། རང་གི་རྒྱུད་ཚོད་དང་སྦྱར་བའི་བསླབ་ 

སྐྱབས་འགྲོ་སེམས་བསྐྱེད་ཀྱི་ཁྲིད། 
ཚེགས་ནོད་ཅིང་། དཀོན་མཆོག་གསུམ་གྱི་ཡོན་ཏན་རྗེས་སུ་དྲན་པའི་སྒོ་ 
ནས་སྐྱབས་སུ་འགྲོ། སེམས་ཅན་ལ་དངོས་སམ་བརྒྱུད་པས་ཕན་གདགས་ 
པར་བྱའོ། །དུས་རྒྱུན་དུ་དཀོན་མཆོག་མཆོད་པ་ལ་བརྩོན་པ་ནི། ཅི་འབྱོར་ 
བའེ་མཆོད་པས་ཉིན་ལན་གསུམ་མཚན་ལན་གསུམ་མཆོད། བཟའ་བཏུང་ 
གོས་སོགས་ཀྱི་ཕུད་ཀྱིས་མཆོད་པ་ནི་ཟང་ཟིང་གི་མཆོད་པ། ལུས་སྲོག་ 
ལ་འབབ་ཀྱང་དཀོན་མཆོག་མི་སྦང་བར་སྐྱབས་འགྲོའི་བསླབ་བྱ་ལ་སློབ་ 
པ་སྒྲུབ་པའི་མཆོད་པ་སྟེ། མདོར་ན་མི་འདོད་པ་བསལ་བ་དང་། འདོད་པ་ 
བསྒྲབ་པ་གང་ལ་ཡང་དཀོན་མཆོག་ལ་བློ་ཁེལ་ངེས་སུ་བཀལ་ནས་ 
གསོལ་བ་འདེབས་པ་འབའ་ཞིག་བྱའོ། །གལ་ཏེ་བསླབ་བྱའི་གཙོ་བོ་ཉམས་ 
པ་དང་། ལོག་ལྟ་སྐྱེས་པ་དང་། ཐར་པ་མི་འདོད་པ་དང་། གཏོང་འདོད་ཀྱི་ 
བསམ་པས་བརྡ་འཕྲོད་པའི་མདུན་དུ་བཏང་བ་ལྟ་བུ་ལ། དགེ་བའི་བཤེས་ 
གཉེན་གྱི་སྤྱན་སྔར་བཤགས་ཏེ་སླར་སྐྱབས་འགྲོ་བླང་ངོ་། །ལྔ་པ་སྐྱབས་ 
སུ་སོང་བའི་ཕན་ཡོན་ནི། རྒྱལ་ཚབ་ཆེན་པོས། སྐྱབས་སུ་འགྲོ་བ་འདིར་ 
སོང་དོན་ཆེན་ཏེ། །དེས་ནི་ཚད་མེད་ཡོན་ཏན་ཚོགས་འཕེལ་བྱེད། །འགྲོ་ 
བ་འདི་ལ་སྙིང་རྗེའི་བསམ་པས་ཁྱབ། །མཚུངས་མེད་འཕགས་མཆོག་ 
ཆོས་ཀྱང་རྒྱས་པར་བྱེད། །ཅེས་དང་། སྣ་ཚོགས་འཇིག་འགྱུར་འཇིག་ 
ཚོགས་ཀུན་དང་ཐེག་པ་དང་། །ངན་སོང་རྣམ་མང་སྡུག་བསྔལ་ཐབས་ 
མིན་སོང་བ་རྣམས། །སྐྱེ་དང་འཆི་བ་ཉོན་མོངས་ལས་རྣམས་ཀུན་ལས་ 
བསྲུང་། །ཞེས་དང་། ཕག་མོའི་རྟོགས་པ་བརྗོད་པ་ལས། གང་ཞིག་སངས་ 
རྒྱས་སྐྱབས་འགྲོ་བ། །དེ་ནི་ངན་འགྲོར་མི་འགྲོ་སྟེ། །ལྷ་ཡི་ལུས་ནི་སྤངས་ 

སྒོ་ཆེན་བཞུགས་སོ། 
ནས་ཀྱང་། །མི་ཡི་ཡུས་སུ་སྐྱེ་བར་འགྱུར། །དེ་བཞིན་དུ་ཆོས་དང་དགེ་ 
འདུན་ལའང་སྦྱར་བ་དང་། ཡང་། སངས་རྒྱས་ཀྱི་རྟོགས་པ་བརྗོད་པ་ཤེས་ 
ལྡན་གྱི་མདོ་ལས་ཚིག་རྐང་དང་པོ་གསུམ་འདྲ་ཞིང་། ཐ་མ་ལ། ལྷ་ཡི་ལུས་ 
སུ་སྐྱེ་བར་འགྱུར། །ཞེས་སྦྱར་ནས་གསུངས་སོ། །མདོར་དྲིལ་ན་ནང་པ་ 
སངས་རྒྱས་པར་ཚུད་པ། སྡོམ་པ་ཐམས་ཅད་ཀྱི་རྟེན་དུ་གྱུར་པ། སྔོན་ 
བསགས་པའི་ལས་སྒྲིབ་རྣམས་སྲབ་ཤིང་ཟད་པར་འགྱུར་བ། བསོད་ 
ནམས་རྒྱ་ཆེན་པོ་གསོག་པ། ངན་འགྲོར་མི་ལྟུང་བ། མི་དང་མི་མ་ཡིན་གྱི་ 
བར་ཆད་ཀྱིས་མི་ཚུགས་པ། ཅི་བསམས་པ་ཐམས་ཅད་འགྱུབ་པ། མྱུར་ 
དུ་འཚང་རྒྱ་བ་སྟེ་ཕན་ཡོན་བརྒྱད་ཡོད་པར་བཤད། དེའི་ཕྱིར། ཤེས་ན་ 
སྐྱབས་འགྲོ་ལ་ཆོས་ཀུན་ཚང་། གསུངས་པའང་བདེན་པ་ཉིད་དོ། །དོན་ 
གཉིས་པ་སེམས་བསྐྱེད་ལ། བྱང་ཆུབ་ཏུ་སེམས་བསྐྱེད་པའི་རྒྱུ་མཚན་ 
དང་། རབ་དབྱེ་དང་། ཕན་ཡོན་བསྟན་པ་གསུམ་ལས། དང་པོ་ནི། འཁོར་ 
བ་དེ་འདྲ་ལགས་པས་ལྷ་མི་དང་། །དུད་འགྲོ་ཡི་དྭགས་དམྱལ་བ་རྣམས་ 
དག་ཏུ། །སྐྱེ་བ་བཟང་པོ་མ་ལགས་སྐྱེ་བ་ནི། །གནོད་པ་དུ་མའི་སྣོད་གྱུར་ 
ལགས་མཁྱེན་མཛོད། །བཤེས་སྤྲིངས་ལས་འབྱུང་བ་བཞིན། འཁོར་བའི་ 
མཐོ་དམན་གང་དུ་སྐྱེས་ཀྱང་སྡུག་བསྔལ་ལས་མ་འདས་པས་དེ་སྤོང་བ་ 
ལ་བརྩོན་པར་བྱ་སྟེ། དེ་ཉིད་ལས། མགོ་འམ་གོས་ལ་གློ་བུར་མེ་ཤོར་ 
ན། །དེ་དག་ཕྱིར་བཟློག་བགྱི་བ་བཏང་ནས་ཀྱང་། །ཡང་སྲིད་མེད་པར་ 
བགྱི་སླད་འབད་འཚལ་ཏེ། །འདེ་བས་ཆེས་མཆོག་དགོས་པ་གཞན་མ་ 
མཆིས། །ཞེས་གསུངས་པས་སྡུག་བསྔལ་འཁོར་བའི་མཐའ་ལ་སྦྱོ་བ་སྐྱེ། 

སྐྱབས་འགྲོ་སེམས་བསྐྱེད་ཀྱི་ཁྲིད། 
ཐོབ་པར་བྱའམ་སྙམ་ན། དེ་ཡང་མ་ཡིན་ཏེ། མྱང་འདས་དེ་ལ་གནས་པས་ 
གཞན་དོན་མི་འགྲུབ་ཅིང་། སེམས་ཅན་ཐམས་ཅད་ལན་གྲངས་མང་པོར་ 
ཕ་མར་གྱུར་པའི་དྲིན་ཅན་ཤ་སྟག་ཡིན་པ་ལ། དེ་རྣམས་ཀྱི་དོན་ཡལ་བར་ 
དོར་ནས་རང་ཉིད་ཞི་བདེ་དོན་དུ་གཉེརབ་ནི་ཁེལ་དང་ངོ་ཚ་མེད་པའིསྤྱད་ 
པ་ཡིན་ཏེ། སློབ་སྤྲིངས་ལས། ཉེ་དུ་འཁོར་བའི་རྒྱ་མཚོའི་ཁོངས་སུ་ཆུད་ 
གྱུར་པ། །ཀློང་གི་ནང་དུ་ལྷུང་བ་ལྟ་བུར་སྣང་བཞིན་དུ། །སྐྱེ་ཤི་འཕོས་པས་ 
མེད། བྱིས་པ་པང་ན་བཙའ་བ་ཅི་ཡང་མི་ནུས་པ། །གང་གི་ནུ་ཞོ་བྱམས་ 
པའི་ཤུགས་ཀྱི་ཟགས་འཐུང་པས། །ངལ་བ་མང་བསྟེན་བྱམས་པ་བསྟེན་ 
པ་དེ་དག་འདེར། །ཤིན་ཏུ་མ་རབས་ཞིག་ནའང་སྲོང་བར་སུ་ཞིག་ 
སྤྲ །ཞེས་གསུངས་པ་དང་། ཐེག་བསྡུས་ལས། འཇིག་རྟེན་དོན་སྒྲུབ་ཚུལ་ 
ལ་མཐུ་མེད་པའེ། །ཐེག་པ་གཉིས་པོ་གཏན་དུ་སྤང་བྱ་ཞིང་། །ཐུབ་རྒྱལ་ 
རྒ་ཆེན་སྙིང་རྗེའི་ཐེག་པ་ལ། །གཞན་ཕན་རོ་གཅིག་རང་བཞིན་དེ་དག་ 
འཇུག །ཞེས་གསུངས་པའི་དོན་བཞིན་ཞི་བ་མྱང་འདས་ཀྱི་མཐའ་ལ་ཞེན་ 
པ་དགགའོ་ན་ཅི་ཞིག་དོན་དུ་གཉེར་བར་བྱ་སྙམ་ན། བྱམས་མགོན་གྱིས། 
བདག་སྲེད་མ་ལུས་ཤེས་རབ་ཀྱིས་བསལ་ནས། །སེམས་ཅན་སྲེད་ཕྱིར་ 
བརྩེ་ལྡན་ཞི་ཐོབ་མིན། །དེ་ལྟར་བློ་རྩེ་བྱང་ཆུབ་ཐབས་བརྟེན་ 
ནས། །འཕགས་པ་འཁོར་བའམ་མྱ་ངན་འདའ་མི་འགྱུར། །ཞེས་གསུངས་ 
པས། ཤེས་རབ་ཆེན་པོས་འཁོར་བའི་མཐའ་ལ་མི་གནས། སྙིང་རྗེ་ཆེན་ 

སྒོ་ཆེན་བཞུགས་སོ། 
རྱྱ་ངན་ལས་འདས་པ་ཞེས་བྱ་བ་དེ་ཉིད་ཡང་དག་པར་རྗོགས་པའི་སངས་ 
རྒྱས་ཡིན་ལ། དེ་ཐོབ་ན་རང་དོན་རྟོགས་པ་མཐར་ཕྱིན། གཞན་དོན་འཕྲིན་ 
བྱའོ། །དེ་འཐོབ་བྱེད་ཀྱི་རྒྱུའེ་གཙོ་བོ་ནི་བྱང་ཆུབ་ཏུ་སེམས་བསྐྱེད་པ་ཡིན་ 
ཏེ། རྒྱད་རྣམ་སྣང་མངོན་བྱང་ལས། གསང་བ་པའི་བདག་པོ་ཐམས་ཅད་ 
སྡུད་པ་ལས། དེ་བཞིན་འདེར་ཡང་བྱང་ཆུབ་སེམས་མེད་བདེ་གཤེགས་ 
ཀྱི། །ཡེ་ཤེས་འཇིག་རྟེན་འདི་དག་ཀུན་ཏུ་ག་ལ་འབྱུང་། །ཞེས་སེམས་ 
བསྐྱེད་མེད་ན་སངས་རྒྱས་མི་འབྱུང་བར་བསྟན་ལ། ཆུ་ཡི་ཐིགས་པས་ 
བུམ་པ་དང་པོ་ཐ་མའེ་བར། །རིམ་གྱིས་ཉུང་ངུ་ཉུང་ངུས་དེ་ཡོངས་འགེངས་ 
པ་ལྟར། །དེ་བཞིན་དང་པོའི་སེམས་ཀྱང་བྱང་ཆུབ་མཆོག་རྒྱུ་སྟེ། །རིམ་ 
གྱིས་དཀར་པོའི་ཡོན་ཏན་རྫོགས་པའི་སངས་རྒྱས་འགྱུར། །ཞེས་བཀའ་ 
སྩལ་བ་བཞེན་སེམས་ཅན་ཐམས་ཅད་ཀྱི་དོན་དུ་སངས་རྒྱས་ཐོབ་པར་བྱ་ 
བའི་ཕྱིར་བླ་ན་མེད་པའེ་བྱང་ཆུབ་ཏུ་སེམས་བསྐྱེད་པར་བྱའོ། །གཉིས་པ་ 
རབ་ཏུ་དབྱེ་བ་ནི། ཐུབ་པའི་མདོ་སྡེ་དུ་མ་ལས་སེམས་བསྐྱེད་ཀྱི་རྣམ་ 
གཞག་ཇི་སྙེད་གསུངས་པ་རྣམས་ཤིང་རྟ་ཆེན་པོ་དག་གིས་རྒྱ་ཆེར་བཀྲལ་ 
བའི་ཚུལ་མང་ཞིག་ཡོད་ནའང་། ད་ལམ་གྱི་སྐབས་འདིར་རྡོ་རྗེ་འཆང་གིས་ 
རྒྱུད་སྡེར་གསུངས་པའི་དོན་མཁས་གྲུབ་དག་གིས་རྒྱུད་འགྲེལ་དང་། སྤྲུབ་ 
ཐབས་དང་། དཀྱིལ་འཁོར་གྱི་ཆོ་ག་རྣམས་སུ་ཅི་རིགས་པར་གསུངས་པ་ 


66 


སྐྱབས་འགྲོ་སེམས་བསྐྱེད་ཀྱི་ཁྲིད། 
ཡང་། སྨོན་པ་སེམས་བསྐྱེད་མི་ཉམས་ཤིང་འཕེལ་བའི་ཆེད་དུ། སེམས་ 
ཅན་བློས་མི་གཏོང་བ་དང་། སེམས་བསྐྱེད་ཀྱི་ཕན་ཡོན་དྲན་པར་བྱ་བ་ 
དང་། ཚོགས་གཉིས་ཅེ་འགྲུབ་ཏུ་བསག་པ་དང་། བྱང་སེམས་ལ་ཡང་ 
ཡང་བློ་སྦྱང་བ་དང་། དཀར་པོའི་ཆོས་བཞི་སྒྲབ་ཅིང་། ནག་པོའི་ཆོས་བཞི་ 
སྤང་བ་རྣམས་ཡིན། འཇུག་སྡོམ་མི་ཉམས་ཤིང་འཕེལ་བའི་ཆེད་དུ། སྡོམ་ 
པའི་ཚུལ་ཁྲིམས་དང་། དགེ་བའི་ཆོས་སྡུད་པ་དང་། སེམས་ཅན་དོན་བྱེད་ 
གསུམ་ལ་འབད་པའོ། །གསུམ་པ་ཕན་ཡོན་ནི། སྤྱོད་འཇུག་ལས། བྱང་ 
ཆུབ་སེམས་སྐྱེས་གྱུར་ན་སྐད་ཅིག་གིས། །འཁོར་བའི་བཙོན་རར་ 
བསྔམས་པའི་ཉམ་ཐག་རྣམས། །བདེ་གཤེགས་རྣམས་ཀྱི་སྲས་ཞེས་བརྗོད་ 
བྱ་ཞེང་། །འཇིག་རྟེན་ལྷ་མིར་བཅས་པས་ཕྱག་བྱར་འགྱུར། །ཞེས་མིང་ 
འཕོ་བའི་ཕན་ཡོན། །སྡེག་པ་ཤིན་ཏུ་མི་བཟད་བྱས་ན་ཡང་། །དཔའ་ལ་ 
བརྟེན་ནས་འཇིགས་པ་ཆེན་ཕོ་ལྟར། །གང་ལ་བརྟེན་ནས་ཡུད་ཀྱིས་སྒྲོལ་ 
འགྱུར་བ། །དེ་ལ་བག་ཅན་རྣམས་ཀྱིས་ཅིས་མི་བསྟེན། །ཅེས་སྡིག་པ་ 
སྟོབས་ཆེན་སྤོང་བའི་ཕན་ཡོན། དཔལ་སྦྱིན་གྱིས་ཞུས་པའི་མདོར། བྱང་ 
ཆུབ་སེམས་ཀྱི་བསོད་ནམས་གང་། །གལ་ཏེ་དེ་ལ་གཟུགས་མཆིས་ 
ན། །ནམ་མཁའི་ཁམས་ནི་ཀུན་བཀང་ཏེ། །དེ་བས་ཀྱང་ནི་ལྷག་པར་ 
འགྱུར། །ཞེས་བསོད་ནམས་རྒྱ་ཆེན་པོ་ཐོབ་པའི་ཕན་ཡོན། བློ་གྲོས་རྒྱ་ 
མཚོས་ཞུས་པའེ་མདོ་ལས། རྫོགས་པའི་བྱང་ཆུབ་སེམས་དང་ཆོས་འཛིན་ 
དང་། །ཆོས་སྒྲུབ་པ་དང་སྲོག་ཚགས་སྙིང་བརྩེ་བ། །ཆོས་བཞི་འདི་དག་ 

སྒོ་ཆེན་བཞུགས་སོ། 
ཡོན་ཏན་མཐའ་མེད་དོ། །འདེ་དག་མཐའ་ནི་རྒྱལ་བས་མི་གསུང་ངོ་། །ཞེས་ 
ཡོན་ཏན་མཐའ་ཡས་ཐོབ་པའི་ཕན་ཡོན། སྤྱོད་འཇུག་ལས། གསེར་འགྱུར་ 
རྩི་ཡི་རྣམ་པ་མཆོག་ལྟ་བུར། །མི་གཙང་ལུས་འདི་བླངས་ནས་རྒྱལ་བའེ་ 
སྐུ། །རིན་ཆེན་རིན་ཐང་མེད་པར་བསྒྱར་བས་ན། །བྱང་ཆུབ་སེམས་ཞེས་ 
བྱ་བ་རབ་བརྟན་གཟུང་། །ཞེས་དམན་པ་མཆོག་ཏུ་བསྒྱུར་བ་གསེར་འགྱུར་ 
གྱི་རྩིའི་དཔེས་བསྟན་པ། འགྲོ་བའི་དེད་དཔོན་གཅིག་ཕུ་ཚད་མེད་ 
བློས། །ལེགས་པར་ཡོངས་སུ་བརྟགས་ན་རིན་ཆེ་བས། །འགྲོ་བའི་གནས་ 
དང་བྲལ་བར་འདོད་པ་རྣམས། །རིན་ཆེན་བྱང་ཆུབ་སེམས་ལེགས་བརྟན་ 
པར་གཟུང་། །ཞེས་རྟེད་དཀའ་ཞིང་རིན་ཆེ་བ་རིན་པོ་ཚེའི་དཔེས་བསྟན་ 
པའི་ཕན་ཡོན། དགེ་བ་གཞན་ཀུན་ཆུ་ཤིང་བཞིན་དུ་ནི། །འབྲས་བུ་བསྐྱེད་ 
ནས་ཟད་པར་འགྱུར་བ་ཉིད། ། བྱང་ཆུབ་སེམས་ཀྱི་ལྗོན་ཤིང་རྟག་པར་ 
ཡང་། །འབྲས་བུ་འབྱིན་པས་མི་ཟད་འཕེལ་བར་འགྱུར། །ཞེས་འབྲས་བུ་ 
མི་ཟད་ཅིང་འཕེལ་བ་དཔག་བསམ་ཤིང་གི་དཔེས་བསྟན་པའི་ཕན་ཡོན། 
བློ་གྲོས་རྒྱ་མཚོས་ཞུས་པའེ་མདོ་ལས། གསུམ་པོ་འདི་དག་ནི་དེ་བཞིན་ 
གཤེགས་པ་ལ་མཆོད་པ་བླ་ན་མེད་པ་ཡིན་ཏེ། བྱང་ཆུབ་ཏུ་སེམས་བསྐྱེད་ 
པ་དང་། དམ་པའི་ཆོས་འཛིན་པ་དང་། སྲོག་ཆགས་རྣམས་ལ་སྟིང་བརྩེ་ 
བའོ། །ཞེས་སངས་རྒྱས་ཐམས་ཅད་ལ་མཆོད་པར་འགྱུར་བའི་ཕན་ཡོན། 
གཞན་ཡང་མདོ་ལས། བྱང་ཆུབ་ཀྱི་སེམས་ནི་སངས་རྒྱས་ཀྱི་ཆོས་ཐམས་ 
ཅད་ཀྱི་ས་བོན་ལྟ་བུའོ། །འགྲོ་བ་ཐམས་ཅད་ཀྱི་ཆོས་དཀར་པོ་རྣམ་པར་ 
འཕེལ་བར་བྱེད་པས་ཞིང་ལྟ་བུའོ། །ཞེས་སོགས་ཡོན་ཏན་གྱི་ཚོགས་ཚད་ 

སྐྱབས་འགྲོ་སེམས་བསྐྱེད་ཀྱི་ཁྲིད། 


སངས་རྒྱས་ཆོས་དང་ཆོགས་ཀྱི་མཆོག་རྣམས་ལ། །བྱང་ཆུབ་བར་དུ་ 
བདག་ནི་སྐྱབས་སུ་མཆི། །བདག་གིས་དགེ་སྦྱོར་བགྱིས་པའི་བསོད་ 
ནམས་ཀྱིས། །འགྲོ་ལ་ཕན་ཕྱིར་སངས་རྒྱས་མུར་འགྲུབ་ཤོག །ཅེས་ལན་ 
བདུན་ནམ་ལྔའམ་གསུམ་ཡིད་དང་འདྲེ་བར་བརྗོད་ཅིང་བསྒོམ། དེ་ནས་ 
བདུད་རྩིའི་འོ་མའེ་རྒྱ་མཚོ་དཀར་ཞིང་དྲི་མ་མེད་པ། དལ་བུར་གཡོ་བའེ་ 
རྦ་རླབས་ཀྱིས་གསེར་གྱི་བྱེ་མ་འགྲེམས་པ། ཡིད་དུ་འོང་བའེ་ཆུ་བྱའེ་ 
འཕྲེང་བས་བརྒྱན་པའེ་ཁོ་ར་ཁོར་ཡུག་ཏུ་རིན་པོ་ཆེའི་ལྡོན་པས་བསྐོར་ 
བའེ་དབུས་སུ་དཔག་བསམ་གྱི་ཤིང་ནོར་བུའི་རང་བཞིན་ལྟ་ན་སྡུག་པ། 
དང་། འབྲས་བུ་བཟང་པོས་གཡུར་དུ་ཟ་བ། རྒྱ་ཁྱོན་ཚད་མེད་པའི་ལྟེ་བར་ 
སྒེདེས་བཏེག་པའི་རིན་པོ་ཆེའི་ཁྲི་ཡངས་ཤིང་རྒྱ་ཆེ་བ། དེའེ་སྟེང་དུ་སྣ་ 
ཚོགས་པྨདྨ་ཉི་ཟླ་དང་བཅས་པའི་ཁར། ངོ་བོ་རྩ་བའི་བླ་མ་ལ་རྣམ་པ་རྡོ་ 
རྡེ་འཆང་སྐུ་མདོག་བེ་ཌླུར་ཡའི་སྙིང་པོ་ལྟ་བུར་མཐེང་ག སྐྱེས་བུ་ཆེན་པོའི་ 
མཚན་དང་དཔེ་བྱད་ཀྱི་དཔལ་འབར་བ། ཞལ་གཅིག་ཤིན་ཏུ་འཛུམ་པའི་ 
ཉམས་ཅན། ཕྱག་གཉིས་རྡོར་དྲིལ་ཐུགས་ཀར་བསྣོལ་ནས་འཛིན་པ། རལ་ 
པའི་ཐོར་ཅོག་ལ་རིན་པོ་ཆེའེ་ཅོད་པན་བཟང་པོས་བརྒྱན་ཅིང་དར་དཔྱངས་ 
གཡོ་བ། ནོར་བུའི་རྣ་ཆ། མགུལ་ཆུ། དོ་ཤལ། ཕྱག་ཞབས་ཀྱི་གདུ་བུ། 

སྒོ་ཆེན་བཞུགས་སོ། 
ཤམ་ཐབས་ཅན། འོད་ཟེར་གྱི་ཕུང་པོ་འབར་བའི་ཀློང་ན་རྡོ་རྗེའི་སྐྱིལ་མོ་ 
ཀྲུང་གིས་བཞུགས་པའི་སྟེང་གི་བར་སྣང་ལ་བརྒྱུད་པའི་བླ་མ་རྣམས་མཐོ་ 
བརྩེགས་སུ་བཞུགས་པ། དེའེ་མདུན་དུ་ཡི་དམ་འཁོར་ལོ་བདེ་མཆོག་ལ་ 
རྒྱུད་སྡེ་བཞིའི་ལྷ་ཚོགས་ཐམས་ཅད་ཀྱིས་བསྐོར་བ། གཡས་སུ་བཅོམ་ 
ལྡན་འདས་ཤཱཀྱའི་རྒྱལ་པོ་ལ་ཕྱོགས་བཅུ་དུས་གསུམ་གྱི་སངས་རྒྱས་ 
ཐམས་ཅད་ཀྱིས་བསྐོར་བ། རྒྱབ་ཏུ་ཡུམ་ཤེས་རབ་ཀྱི་ཕ་རོལ་ཏུ་ཕྱིན་མ་ 
ལ་དམ་པའི་ཆོས་ཀྱི་གླེགས་བམ་མང་པོས་བསྐོར་བ། གཡོན་དུ་འཕགས་ 
པ་སྤྱན་རས་གཟིགས་དབང་ཕྱུག་ལ་བྱང་ཆུབ་སེམས་དཔའ་དང་། རང་ 
སངས་རྒྱས་དང་། ཉན་ཐོས་ཀྱི་དགེ་འདུན་རྣམས་ཀྱིས་བསྐོར་བ། དེ་དག་ 
གི་བར་བར་དུ་དཔའ་བོ་དང་མཁའ་འགྲོ་ཆོས་སྐྱོང་བའི་སྲང་མ་ཡེ་ཤེས་ 
ཀྱི་སྤྱན་ལྡན་ཐམས་ཅད་སྤྲིན་གྱི་ཕུང་པོ་འཁྲིགས་པ་བཞིན་དུ་བུན་ནེ་ལོང་ 
ངེར་བཞུགས་པར་བསམ། རང་ཉིད་ལུས་གཞོན་ཞིང་མཇེས་པ་དཔག་ཏུ་ 
མེད་པར་སྤྲལ། རེ་རེ་ལ་ཡང་ཕྱག་འཚལ་བའི་མགོ་མང་པོ། དེ་རེ་རེ་ལའང་ 
གསོལ་བ་འདེབས་པའི་ལྕེ་དུ་མ་ཅན། དེའི་འཁོར་དུ་རིགས་དྲུག་གི་སེམས་ 
ཅན་ཐམས་ཅད་ཀྱང་ཡོད་པར་མོས་ཏེ། མ་ནམ་མཁའ་དང་མཉམ་པའི་ 
སེམས་ཅན་ཐམས་ཅད་ཟེར་ཅ་ན་སྙེང་རྗེས་ཀུན་ནས་བླངས་ཏེ་དེ་དག་ 
དམིགས་ཡུལ་དུ་བྱས། བླ་མ་སངས་རྒྱས་ཆོས་ཀྱི་སྐུ་ལ་ཟེར་ཙ་ན་དཀོན་ 
མཆོག་གསུམ་གྱི་ཡོན་ཏན་དྲན་པའི་དད་པ། སྐྱབས་སུ་མཆིའོ་ཟེར་ཙ་ན་ 
ཕྱག་ཡུལ་གྱི་ཐུགས་རྗེ་བསྐུལ་བར་བསམ་ལ། མ་ཡེངས་པར་ཞེ་ཐག་པ་ 

འགལ་རྐྱེན་སྡིག་སྒྲིབ་སྦྱོང་བར་བྱེད་པ་རྡོ་རྡེ་སེམས་དཔའི་སྒོམ་བཟླས་ཀྱི་ཁྲིད། 

མཉམ་པའི་སེམས་ཅན་ཐམས་ཅད་བླ་མ་སངས་རྒྱས་ཆོས་ཀྱི་སྐུ་ལ་སྐྱབས་ 
སུ་མཆིའོ། །ཞེས་ཕྱག་བརྒྱ། མ་ནམ་མཁའ་དང་མཉམ་པའི་སེམས་ཅན་ 
ཐམས་ཅད་བླ་མ་ལོངས་སྤྱོད་རྫོགས་པའི་སྐུ་ལ་སྐྱབས་སུ་མཆིའོ། །ཞེས་ 
ཉེས་བརྒྱ། མ་ནམ་མཁའ་དང་མཉམ་པའི་སེམས་ཅན་ཐམས་ཅད་བླ་མ་ 
ཐུགས་རྗེ་སྤྲུལ་པའི་སྐུ་ལ་སྐྱབས་སུ་མཆིའོ། །ཞེས་སུམ་བརྒྱ། མ་ནམ་ 
མཁའ་དང་མཉམ་པའི་སེམས་ཅན་ཐམས་ཅད་བླ་མ་སངས་རྒྱས་རིན་པོ་ 
ཆེ་ལ་སྐྱབས་སུ་མཆིའོ། །ཞེས་བཞེ་བརྒྱ་སྟེ་ཐུན་རེ་ལ་ཕྱག་སྟོང་ཕྲག་རེ། 
དེ་འདྲ་བ་ཐུན་བཞིར་བྱེད། ཐུན་བསྡུ་ཁར་ཕྱོགས་བཞིའི་གཙོ་འཁོར་ཐམས་ 
ཅད་བླ་མ་གཙོ་འཁོར་ལ་ཐིམ། བརྒྱུད་པའི་བླ་མ་རྣམས་ཀྱང་རྩ་བའི་བླ་མ་ 
ལ་ཐིམ། དེ་ཡང་གདན་ཁི་དང་བཅས་པ་འོད་དུ་ཞུ་ནས་རང་ལ་ཐིམ་པའི་ 
ངང་ལ་ཅུང་ཟད་ལྷོད་ཀྱིས་གློད། དགེ་བ་འདི་ཡིས་མྱུར་དུ་བདག །དཔལ་ 
ལྡན་བླ་མ་འགྲུབ་གྱུར་ཏེ། །འགྲོ་བ་གཅིག་ཀྱང་མ་ལུས་པ། །དེ་ཡི་ས་ལ་ 
རུང་བར་བྱེད་པ་སྐྱབས་འགྲོ་སེམས་བསྐྱེད་ཀྱི་ཁྲིད་དོ།། །། 

དཔའིསྒམ་བཟླསཀྱི་ཁྲ་ལ།གོདོནགྱིས་ཁོག་ཕུབ་པ། ལག་ལེན་སྙིང་ 
ཕོར་དྲིལ་བ་གཉེས་ལས། དང་པོ་ནི། སློབ་དཔོན་འཇཛམ་དཔལ་གྲགས་ 
པས་དཀྱིལ་འཁོར་ཐམས་ཅད་ཀྱི་སྤྱིའི་ཆོ་ག་སྙིང་པོ་རྒྱན་ལས། སངས་ 
རྒྱས་ཀུན་གྱི་སྐུ་གཅིག་པུ། །པད་དཀར་ཟླ་བའི་དབུས་གནས་ཤིང་། །རྡོ་ 

སྒོ་ཆེན་བཞུགས་སོ། 
རྗེ་དྲེལ་བུ་རྒྱན་སྤྲས་པའི། །རྡོ་རྗེ་སེམས་དཔའ་ལེགས་དམིགས་ཤིང་། །ཡི་ 
གེ་བརྒྱ་པ་ཆོ་ག་བཞིན། །ཉེ་ཤུ་རྩ་ ནི་རེ་རེ་བཟླས། །ལྷུང་སོགས་བྱིན་གྱིས་ 
བརླབ་འགྱུར་བས། །འཕེལ་བ་རུ་ནི་མི་འགྱུར་ཞེས། །གྲུབ་པ་མཆོག་ 
རྣམས་ཀྱིས་བཤད་པས། །ཐུན་མཚམས་སུ་ནི་སྤྱད་པར་བྱ། །འབུམ་ཕྲག་ 
ཏུ་ནི་བཟླས་གྱུར་ན། །རྣམ་པར་དག་པའི་བདག་ཉེད་འགྱུར། །ཞེས་ 
གསུངས་པ་འདིའི་རྗེས་སུ་འབྲངས་ནས་བཤད་པར་བྱ་སྟེ། དོན་དམ་པའི་ 
རྡོ་རྗེ་སེམས་དཔའ་ནི་བདེ་བ་ཆེན་པོའི་སྐུ་ཡིན་ལ། དེ་ཉིད་ལས་སྐུའི་དབྱེ་ 
བ་བཞག་པ་ལྟར། བརྡར་གྱུར་པའི་རྡོར་སེམས་ཉིད་ཧེ་རུ་ཀ་སོགས་ 
རིགས་ཐམས་ཅད་ཀྱི་ཁྱབ་བདག་ཡིན་པས་ན་སྐུ་གཅིག་པུ་ཞེས་བྱ། སྤྱིར་ 
རྒྱུད་སྡེ་དགོངས་འགྲེལ་དང་བཅས་པ་ལས་རང་ཉིད་རྡོ་རྗེ་སེམས་དཔར་ 
བ ད་པ་དང་། མདུན་དུ་བསྐྱེད་པ་དང་། སྤྱི་བོར་བསྒོམ་པ་དང་། སྙིང་ 
དབུས་སུ་སྒོམ་པ་སོགས་དང་། སྐུ་མདོག་ཀྱང་ལྡང་ཁ་དང་། དཀར་པོ་ 
སོགས་རྣམ་པ་མང་པོ་དང་། ཕྱག་མང་དང་། ཕྱག་གཉིས་པ་དང་། ལ་ལར་ 
ཡབ་རྐྱང་དང་། ལ་ལར་ཡུམ་ཅན་དང་། ཡུམ་གྱི་སྐུ་མདོག་ཀྱང་ཁ་ཅིག་ 
ཏུ་དཀར་མོ། ཁ་ཅིག་ཏུ་དམར་མོ་སོགས་ཤིན་ཏུ་མང་བར་བཤད་ཀྱང་། 
འདེར་ཕྱག་བཞེས་ལ་རང་ཉིད་ཐ་མལ་དུ་གནས་པའི་སྤྱི་བོར་བསྒོམ། དེ་ 
ཡང་ཡབ་སྐུ་མདོག་དཀར་པོ་ཕྱག་གཉིས་རྡོར་དྲིལ་འཛིན་པས། ཡུམ་ 
དཀར་མོ་གྲི་ཐོད་ཅན་ལ་འཁྱུད་པ། བསྐྱེད་ཆོག་ཀྱང་ས་བོན་ཛྙུཾ་ལས་ཕྱག་ 
མཚན་རྡོ་རྗེ་དཱུཾ་གིས་མཚན་པ། དེ་ལས་འོད་ཀྱི་སྤྲོ་བསྡུས་དོན་གཉིས་བྱས་ 
ཡོངས་སུ་གྱུར་པ་ལས་སྐུ་རྫོགས་པར་སྒོམ་པ་སྟེ། རྒྱུད་སྡེ་ལས་གསུངས་ 

འགལ་རྐྱེན་སྡིག་སྒྲིབ་སྦྱོང་བར་བྱེད་པ་རྡོ་རྡེ་སེམས་དཔའི་སྒོམ་བཟླས་ཀྱི་ཁྲིད། 

པའི་རྡོ་རྗེ་གསུམ་བསྐྱེད། གནས་གསུམ་བྱིན་བརླབ་ཡེ་ཤེས་པ་དགུག་ 
སྟྙིམ་ཙམ་མཛད། ཡོ་ག་ལས་ཆོ་འཕྲུལ་རྣམ་པ་བཞེ་ཡང་བཤད། བཟླ་བྱའི་ 
སྔགས་ཡི་གེ་བརྒྱ་པ་ཉི་ཤུ་རྩ་རེར་ཐུན་བཞིར་བཟླས་ན་རྩ་བའི་ལྟུང་བ་ 
དངོས་གཞི་དང་། སོགས་ཁོངས་ནས། ལྟུང་དང་སྡོམ་ལྕི་ཉེས་བྱས་ 
རིམ། །ཞེས་པའི་ཉེས་ལྟུང་རྣམས་མི་འཕེལ་བར་བྱིན་གྱིས་བརླབས། 
སོགས་ཆུང་ངུ་ལས་འབྲིང་པོ། དེ་ལས་ཆེན་པོར་འཕེལ་འགྲོ། བྱིན་རླབས་ 
ཀྱི་ད ས་པ། དེ་མི་འཕེལ་བ་ཙམ་དུ་མ་ཟད་ལྟུང་སོགས་དེས་ཆོ་ག་ལ་མི་ 
ཏུ་བཟླས་བརྗོད་བྱས་ན་སྡིག་ལྟུང་ཐམས་ཅད་རྣམ་པར་དག་པའི་བདག་ 
ཉིད་དུ་འགྱུར་ཏེ། འབུམ་ཕྲག་ཏུ་ནི་བཟླས་གྱུར་ན། །རྣམ་པར་དག་པའི་ 
བདག་ཉིད་འགྱུར། །ཞེས་དང་། ཡོ་ག་ཨ་ཝ་ཏཱ་ར་ལས། འདི་ནི་ཡི་གེ་བརྒྱ་ 
པའི་སྙིང་པོའོ། །ཨོཾ་བཛྲ་སཏྭ། ཞེས་པ་ནས། ཨཱ༔འདེ་སྐད་བརྗོད་པས་ 
མཚམས་མེད་པ་ལྔ་བྱས་པ་དང་། དེ་བཞིན་གཤེགས་པ་ཐམས་ཅད་ 
བསླས་པ་དང་། དམ་པའི་ཆོས་སྤོང་བ་དང་། ཉེས་པ་བྱེད་པའེ་ལས་ཐམས་ 
ཅད་བྱེད་པ་ཡང་། དེ་བཞིན་གཤེགས་པ་ཐམས་ཅད་ཀྱི་ཕྱག་རྒྱ་སྒྲུབ་པ་ 
པོ་ལ་རྡོ་རྗེ་སེམས་དཔའ་བརྟན་པར་གྱུར་ནས་ཚེ་འདི་ཉིད་ལ་འདོད་པའི་ 
དངོས་གྲུབ་ཐམས་ཅད་མུར་དུ་ཐོབ་སྟེ། རྡོ་རྗེའི་དངོས་གྲུབ་བམ། རྡོ་རྗེ་ 
སེམས་དཔའི་དངོས་གྲུབ་ནས། དེ་བཞིན་གཤེགས་པའི་དངོས་གྲུབ་ 
མཆོག་གི་བར་དུ་ཐོབ་པར་འགྱུར་རོ། །ཞེས་བཅོམ་ལྡན་འདས་རྡོ་རྗེ་ 

སྒོ་ཆེན་བཞུགས་སོ། 
སེམས་དཔས་གསུངས་སོ། །ཞེས་བཤད། ཡི་གེ་བརྒྱ་ཡང་དབྱངས་སམ་ 
སྲོག་བགྲངས་པ་ཡིན། དེ་ཟློས་ཁྱེར་དང་དོན་གྱི་གནད་ལ་དེང་སང་དོན་ 
གྱི་བརྡ་འཕྲོད་པ་ལྟ་ཅི་སྨོས། ཚིག་དག་པོ་འདོན་ཡང་མི་ཤེས་པའི་རིགས་ 
ཅན་ཤས་ཆེར་སྣང་བས་དེ་ལ་ཕན་དུ་རེ་ནས་བརྡ་ཅུང་ཟད་སྤྲད་པར་བྱ་ 
སྟ། ཨོཾ་ཞེས་པ་རྡོ་རྗེ་རྩེ་མོ་ལས། ཨོཾ་ནི་ཅི་ཞིག་ཡིན་པར་བརྗོད། །མཆོག་ 
དང་ནོར་སྟེར་དཔལ་དང་གཡང་། །དམ་བཅའ་བ་དང་བཀྲ་ཤིས་ 
དང་། །ནོར་བུ་འཛིན་པའི་སྙིང་པོ་ཡིན། །ཞེས་དོན་བདུན་དུ་གསུངས་པ་ 
ལས། འདིར་ནི་མཆོག་ཅེས་པ་ཐོག་མའི་གསལ་བྱེད་དམ་པ་བཀྲ་ཤིས་ 
པའི་དོན་ཏེ། རིག་བྱེད་པ་རྣམས་ཡི་གེ་ཨོཾ་ནི་རིག་བྱེད་བཞིའི་འབྱུང་གནས་ 
སུ་འདོད་པས། དུས་འཁོར་དུ། ཨོཾ་ཡིག་དེ་དག་ཡི་གེ་གསུམ་སྟེ། །ཞེས་ 
པ་ལྟར་ལུས་ངག་ཡིད་དམ། སྐུ་གསུང་ཐུགས་ཀྱི་ཡི་གེ་ཨ། ཨུ། མ་གསུམ་ 
མཚམས་སྦྱར་བས་འགྲུབ། བྲང་སྟཏ་རོ་རྗེ་སེམས་དཔའ་སྟེ། ཀྱེ་རྡོ་རྗེར། 
རྡོ་རྗེ་མི་ཕྱེད་ཞེས་བྱར་བརྗོད། །སེམས་དཔའ་སྲིད་པ་གསུམ་གཅིག་ 
པ། །ཞེས་སྒོ་གསུམ་དབྱེར་མི་ཕྱེད་པར་གཅིག་པ་འབྲས་བུའི་རྡོར་སེམས། 
མཚན་སྔགས་འདིའེ་མཐར་ཚེག་དྲག་མེད་པ་ནི། སྒྲའེ་མདོར། ཐུང་ངུ་དི་ 
ཤདྡྷ་རྣམས་ལས་སི་དབྱིའོ། །ཞེས་ཐུང་ངུའི་མཐར་བོད་པའི་སི་ཕྱིས་པ་ 
སྟེ དོན་དུ་རྡོ་རྗེ་སེམས་དཔའ་ཞེས་བོས་ནས་འདོད་དོན་འདི་དག་ཞུ་བ་ 
སྟེ གང་ཞེ་ན། ས་མ་ཡ་མ་རུ་པཱ་ལ་ཡ། ཞེས་པ་དམ་ཚིག་རྡེས་སུ་སྐྱོང་ 
ཞེས་སམ། སྲངས་ཞེས་བརྡ་སྦྱར་ན། ས་མ་ཡ་མ་ཨ་ནུ་པཱ་ལ་ཡ་ཞེས་ 
གནས་པའི་ཨ་ཡིག་མའི་སྲོག་ཏུ་བཅུག་པས་མ་ནུ་ཞེས་པའོ། །དོན་ནི་རྡོ་ 

འགལ་རྐྱེན་སྡིག་སྒྲིབ་སྦྱོང་བར་བྱེད་པ་རྡོ་རྗེ་སེམས་དཔའི་སྒོམ་བཟླས་ཀྱི་ཁྲིད། 
རྗེ་སེམས་དཔའི་སྙིང་ཕོ་འདི་ལྟ་བུ་ནི་འདའ་བར་དཀའ་བའི་ཆོས་ཀྱི་ཕྱག་ 
རྒྱ་སྟེ འདའ་བ་རུ་ནི་མི་མཛད་པས། །ཕྱག་རྒྱ་ཞེས་པ་ལྟ་བུ། རང་གི་དམ་ 
ཚིག་ལས་མི་འདའ་བར་སྐྱོང་དུ་གསོལ་ཞེས་པའི་ཐ་ཚིག་གོ །དེ་ཡན་ 
ཚིགས་བཅད་དུ་སྡེབས་ན། ཨོ། རྡོ་རྗེ་སེམས་དཔའ་དམ་ཚིག་རྗེས་སུ་ 
ྐྱོང་། །ཞེས་སོ། །ཞུ་དོན་གྱི་རྣམ་གྲངས་གཞན་ཡང་། བཛྲ་སཏྭ་ཏེ་ནོ་པ་ 
ཏཉ། ཞས་པའི་ཞོ་རེ་སེམས་དཔའ་ནི་སྔརབཞིན། ཏ་ཞེས་པ་ཉིད་ཙེས་ 
ངེས་གཟུང་། དེའེ་མཐར་རྣམ་དབྱེ་གསུམ་པའི་གཅིག་ཚིག་ཨིན་དང་ 
མཚམས་སྦྱར་བས་ཏྲེ་ན་ཞེས་པ་ཉིད་ཀྱིས་ཞེས་པའོ། །ཨུ་པ་ཏིངྟ་ཉེ་བར་ 
གནས་པ་སྟེ། འདིའི་ཨུ་དང་། གོང་གི་ནའི་སྲོག་གི་ཨ་མཚམས་སྦྱར་ངས་ 
ནོ་པ་ཏིྟ་ཞེས་པའོ། །དོན་རྡོ་རྗེ་སེམས་དཔའ་ཉིད་ཀྱིས་ཉེ་བར་མཛོད་ 
ཅེས་པའམ། ལྷག་པར་གནས་པའམ། བྱིན་གྱིས་རློབས་ཞེས་པའེ་དོན་དུ་ 
བཟུང་ངོ་། །ཚིགས་བཅད་དུ། རྡོ་རྗེ་སེམས་དཔའ་ཉིད་ནི་ཉེ་བར་ 
གནས། །ཞེས་སོ། །དེ་ནས་སྔགས་རྐང་བཞིའི་མཐར་མེ་རྷ་ཝ་བཞི་ཡོད་ ྐ 
པའི་གཅིག་ཚིག་ཡིན་པས་བདག་གི་ཞེས་སམ། བདག་གི་ཆེད་དུ་ཞེས་ 
པའོ། །བྷ་ཝ་ཞེས་པ་དངོས་པོ་སྟེ་དེ་དང་དེའི་དོན་གྱི་དངོས་པོ་ཡིད་ལ་ 
བཅགས་པའི་སྨོན་ཚིག་གོ །གང་དང་གང་ཞེ་ན། དྲི་རྟཿཞེས་བརྟན་པ་དང་། 
སུ་ཏོྱཿཞེས་ཤིན་ཏུ་དགྱེས་པ་དང་། ཨ་ནུ་རཀྟཿཞེས་རྗེས་སུ་ཚགས་པ་ 
དང་། སུ་པོ9ཞེས་ཤིན་ཏུ་རྒྱས་པ། བཞི་པོའི་ཚེག་དྲག་རྣམས་ཀྱིས་ཕ་ 
རོལ་ཀྱི་མེ་མཐོང་བས། ཨ་དང་སྒྲ་ལྡན་དག་གི་ཡང་ངོ་ན་ཞེས་པས་རྣམ་ 

སྒོ་ཆེན་བཞུགས་སོ། 
བཅད་ཨུ་རུ་བསྒྱུར་ནས་མཚམས་སྦྱར་བས་དྲི་ཌྷོ། སུ་ཏོངྱོ། ཨ་ནུ་རཀྟོ། 
སུ་པོངྱོ་ཞེས་རྣམ་བཅད་རྣམས་ན་རོར་གྱུར་ཞེས་པའོ། །དོན་དུ་རྡོ་རྗ 
སེམས་དཔའ་ཁྱོད་བདག་གི་རྒྱུད་ལ་བརྟན་པ་སྟེ་ཡུན་རིང་དུའོ། །དགྱེས་ 
པ་ནི་དེ་ལ་མི་དྱགེས་པའི་རྣམ་པར་མེད་པའོ། །ཚགས་པ་ནི་མི་འབྲལ་ 
བར་བཞུགས་པའོ། །རྐྱས་པ་ནི་ཚེ་དཔལ་བསོད་ནམས་སོགས་ཕུན་སུམ་ 
ཚོགས་པ་ཐམས་ཅད་དོ། །མཛོ་ད་ཅེས་པ་ནི་ཉེ་བར་གནས་པའི་སྐབས་ 
བཞེན་ནོ། །ཚིགས་བཅད་དུ། བདག་ལ་བརྟན་རྒྱས་ཆགས་ཤིང་དགྱེས་ 
པར་མཛོད། །ཞེས་སོ། །སརྦ་སིདྡྷི་མྨེ་པྲ་ཡྩྫ་ཞེས་པའི་སརྦ་སིདྡྷཝ་དངོས་ 
གྲུབ་ཐམས་ཅད་ཅེས་པ་ལ། མཐའི་མ་ཡིག་ནི་རྣམ་དབྱེ་གཉིས་པ་ལས་སུ་ 
བྱ་བ། ཐམས་ཅད་ཅེས་པའང་རལ་གྲི་དང་མིག་སྨན་སོགས་ཐུན་མོང་བ་ 
དང་། རྡོ་རྗེ་སེམས་དཔའི་གོ་འཕང་དང་ཉེ་བའི་མཆོག་གི་དངོས་གྲུབ་ 
རྣམས་ཏེ། འདེ་ཡན་ལ་ཡི་གེ་ལྔ་བཅུ་དང་མན་ལའང་ལྔ་བཅུའོ། །མེ་ཞེས་ 
པ་བདག་ལ། པྲ་ཡཛ་ཞེས་པ་རབ་ཏུ་སྩོལ་ཅིག་པ་སྟེ། རྗེས་སུ་འདོད་པ་ 
ལ་པཉྩ་མཱིའི་ཧི་འོ། །ཞེས་སོ། །སརྦ་ཀརྨ་སུ་ཙ་མེ་ཞེས་པ་ལས་ཐམས་ 
ཅད་ལ་ཡང་ཞེས་ཏེ། སརྦ་ཀརྨན་དེ་ལ་བདུན་པའི་མང་ཚིག་སཔ་བྱིན། པ་ 
ཡིག་སྣ་ཚོགས་པའི་དོན་ཏེ། རྟགས་མཐའི་ན་ཡིག་གོ་ཞེས་པས་ཕྱིས། དེ་ 
ལ་ཆོ་ག་སྔ་མ་ལ་མ་ཕྱིས་པ་བཞིན་ཞེས་པས་མང་ཚིག་ལ་ཨེ་མེད། ཙ་ 
ཞེས་པ་མི་ཟད་པ་སྟེ་ཀྱང་དང་ཡང་གི་དོན། དེའེ་ཕྱིར་ལས་ཐམས་ཅད་ལ་ 
ཡང་ཞེས་པའོ། །ཡང་གི་སྒྲས་འདོད་དོན་སྔ་མར་མ་ཟད་ལས་ཐམས་ཅད་ 
པའི་དངོས་གྲུབ་ཀྱང་སྩལ་དུ་གསོལ་ཞེས་པའི་དོན་ནོ། །དེས་ན་མེ་ཞེས་ 

འགལ་རྐྱེན་སྡིག་སྒྲིབ་སྦྱོང་བར་བྱེད་པ་རྡོ་རྗེ་སེམས་དཔའི་སྒོམ་བ ཟླས་ཀྱི་ཁྲིད། 

ལ་སྙེག་པའི་ཚིག་གོ །ཅེཏྟཾ་ཤྲེ་ཡཿཀུ་རུ་ཞེས་པའི་ཙི་ཏྟ་སེམས། ཀླད་ཀོར་ 
མ་ཡིག་ནི་སེམས་ལ་ཞེས་པའི་གཉིས་པ། བརྡ་སྤྲོད་ཀྱི་གཞུང་ལས། པྲ་ 
པ་ལས། མ་ནིང་གི་ཨནུ་དྷ་དང་སི་ཕྱིས་པས་ཤྲེ་ཡཿམངོན་མཐོ་དང་ 
ངེས་ལེགས་གཉིས་ཀྱི་ནང་ཚན་ངེས་པར་ལེགས་པའི་དོན་མ་གོ་བར་ཤྲེ་ 
ཡཾ་ཞེས་གྱ་ཚོམས་སུ་འདོན་པ་མ་དག་པའོ། །ཀུ་རུ་ཞེས་པ་མཛོད་ཅེས་ 
ཏེ་བདག་གི་སེམས་ངེས་ལེགས་ཐར་ལམ་གྱི་སྣོད་དུ་འགྱུར་བར་མཛོད་ 
ཅེས་པ་མཆོག་གི་དངོས་གྲུབ་དང་སྦྱོར་ཅིག་པའོ། །ཚིགས་བཅད་དུ། ལས་ 
ཀུན་ལ་ཡང་བདག་སེམས་ངེས་ལེགས་མཛོད། །ཅེས་སོ། །ཧྷཱཾ་ཞེས་པ་ 
ཐུགས་རྡོ་རྗེའེ་རང་བཞིན། ཧ་བཞི་ཧོཿདང་ལྔ་ལ་རྟོག་བཏགས་མིན་པའི་ 
བཤད་པ་མ་འཚལ་ཡང་། བརྗོད་མ་ཐག་པའི་དངོས་གླུབ་དང་། འཕྲིན་ 
ལས་དང་། ལམ་ལ་དགའ་ཞེང་སྤྲོ་བའི་གད་རྒྱངས་དང་སྦྱར་ན་གོང་གི་ 

འབྲེལ་དང་མཚུངས་ སོ། །བྷ་ག་ཝན་ ཞེས་བཅོམ་ལྡན་འདས་ལ ་བོད་པའེ་ 
དོན་དུ་འཆད་པ་དེ་ལྟ་ན། གྱུ་ཊ་ལ་ ཡང་སཾ་ བུདྡྷེ་མ་ཡིན་པ་ ལའོ། །ཞེས་ 
པས་བོད་པའི་ཚེ་ཝན་གྱི་ཝ་ཡིག་ལ ་རིང་པོ་མེད་དོ། །དེ་ལྟར་བོས་ནས། 
སྤརྦ་ཏ་ཐཱ་ག་ཏ་བཛྲ་སཱ་མེ་མུཉྩ་ཞེས་པ་ལས། སྤར་ཏ་ཐཱ་ག་ཏ་བཛྲ་དེ་ 
བཞིན་གཤེགས་པ་ཐམས་ཅད་ཀྱི་རྡོ་རྗེ། སཱ་ཞེས་པ་དགག་ཚིག་སྟེ། མེ 
མུཉྩ་ཞེས་བདག་ལ་གྲོལ་བ་བཀག་སྟེ་བདག་ལ་གྲོལ་བར་མི་མཛད་དུ་ 
གསོལ་བའི་ཚིག་སྟེ། བདག་ལས་མ་བལ་བར་འདོད་པའི་ཞུ་བའོ། །བྲལ་ 

སྒོ་ཆེན་བཞུགས་སོ། 
བའི་དོན་ལ་གྲོལ་བ་ཞེས་པ་ཡོད་དམ་ཞེ་ན་ཡོད་དེ། མཐའ་བྲལལ་ 
དགོངས་ནས། མཐའ་བཞི་ལས་གྲོལ་དབུ་མ་པ། །མཁས་པ་རྣམས་ཀྱི་དེ་ 
ཁོ་ན། །ཞེས་པ་བཞིན་ནོ། །དེ་བཞིན་གཤེགས་པ་ཐམས་ཅད་ཀྱི་རྡོ་རྗེ་ 
ཞེས་པའང་། སྐུ་གསུང་ཐུགས་ཀྱི་རྡོ་རྗེ་གསུམ་དབྱེར་མི་ཕྱེད་པའི་ངོ་བོ་ 
ཉིད་ལ་རྡོ་རྗེ་ཞེས་བཏགས་པ་དེ་སྟེ། རྡོ་རྗེ་སེམས་དཔའེ་མཚན་བརྒྱ་ལས། 
རྡོ་རྗེ་རྡོ་རྗེ་མཆོག་ཆེན་པོ། །ཞེས་དང་། སེམས་དཔའ་རྡོ་རྗེ་ཆེ་རང་ 
བཞིེན། །ཞེས་པས་སོ། །གོ་འཕང་དེ་མ་ཐོབ་ན་འབྲལ་བ་མེད་པ་མཛོད་ 
ཅེས་པ་ཇི་ལྟར་འགྲེལ་ཞེ་ན། བྲལ་བ་ལ་ཐོབ་མ་ཐོབ་ཀྱི་བྲལ་བ་ཞེས་རྣམ་ 
པ་གཉེས་གསུང་རབ་ཀྱི་བརྡའ་ལ་ཡོད་པ་ལས། འདེར་ནི་མ་ཐོབ་པའི་སྒོ་ 
ནས་འབྲལ་བ་མེད་པ་སྟེ། དོན་དུ་ན་ཐོབ་པར་མཛོད་ཅེས་པའོ། །ཉེ་བསྒྱུར་ 
གྱི་དབང་ལས་སྒྲར་བསྒྲུབ་ཚུལ་གྱི་རྣམ་གྲངས་གཞན་ཞིག ཚིགས་བཅད་ 
དུ། བཅོམ་ལྡན་ཁྱོད་དང་དེ་བཞིན་གཤེགས་ཀུན་གྱིས། །རྡོ་རྗེའི་བར་དུ་ 
བདག་ནི་རྣམ་གྲོལ་མཛོད། །ཅེས་སོ། །བཛཱི་ཐྷ་ཝ་རྡོ་རྗེ་ཅན་གྱི་དངཾས་པོ་ 
ཞེས་སམ། རྡོ་རྗེ་ཅན་ཁྱོད་ཅེས་ཏེ་སྐུ་གསུང་ཐུགས་རྡོ་རྗེ་དང་ལྡན་པས་ 
ྡ་ྗེ་ཅན་ཏེ་རྡ་རྗེ་འཛིན་པའི་གོ་འཕང་ལ་རེག་པར་མཛོད་ཅིག་པའོ། །དེ་ 
ཡང་བཛྲ་རྡོ་རྗེ་ལ་ལྡན་པའི་དོན་དུ་ཨིན་བྱིན། སིའི་རྣམ་དབྱེ་ཡོད་པ་ལས། 
ཨིན་ཧན་ཞེས་སོགས་ཀྱིས་སི་ལ་ཨཱི་རིང་པོར་སོང་། སི་དང་རྟགས་མཐའི་ 
ན་ཕྱིས་པས་བཛྙེ་ཞེས་པར་གྲུབ། མཧཱ་ས་མ་ཡ་སཏྭ་ཞེས་པ་དམ་ཚིག་ 
ཆེན་པོའི་སེམས་དཔའ་ཞེས་རྡོར་སེམས་ལ་བོད་པ་སྟེ། བཅོམ་ལྡན་འདས་ 
འདེ་ཉིད་བྱང་ཆུབ་སེམས་དཔའ། སེམས་དཔའ་ཆེན་པོ། དམ་ཚིག་སེམས་ 

འགལ་རྐེན་སྡིག་སྒྲིབ་སྦྱོང་བར་བྱེད་པ་རྡོ་རྗེ་སེམས་དཔའི་སྒོམ་བཟླས་ཀྱི་ཁིད། 
དཔའ། རྡོ་རྗེ་སེམས་དཔའ་ཞེས་སེམས་དཔའ་བཞིའི་བདག་ཉིད་ཡིན་པས་ 
ན་དམ་ཚིག་ཆེན་པོའི་སེམས་དཔའ་ཞེས་བྱ་སྟེ། འདིའེ་དོན་རྡོ་རྗེ་སྙིང་ 
འགྲེལ་དུ་རྒྱས་པར་ཕྱེའོ། །ཨཱཿཞེས་གསུང་རྡོ་རྗེའེ་བདག་ཉེད། ཐོག་མའི་ 
ཨོ་སྐུ་རྡོ་རྗེ། བར་གྱི་ཧཱུཾ་ཐུགས་རྡོ་རྗེ་དང་བཅས་པས་རྡོ་རྗེ་གསུམ་གྱི་རང་ 
བཞེན་ནོ། །འདིར་སྨོས་པའི་སྒྲའི་བརྡ་ཆད་རྣམས་ཀྱི་ཐད་དུ་རྟོགས་པ་མཐོ་ 
ྒྱ་བའི་བློ་རྩིང་མི་བྱ་བར་བློ་གྲོས་ཞིབ་མོས་འདྲ་ལེན་དུ་བྲིས་ལ། དག་ 
པར་བཀླག དག་པར་བརྒྱུར། དག་པར་བཤད་ན་རང་གཞན་ལ་སྨན་ཡོད་ 
དུ་འགྱུར་གྱི། གཞན་དུ་ལྕེ་མཆུ་ངལ་བ་ཙམ་མོ། ། ཡི་གེ་བརྒྱ་པ་ཞེས་ 
གྲགས་པ་འདེར་མ་ཟད། དམ་ཚིག་བསྐང་བ་སོགས་ཀྱི་དགོས་པ་ཁྱད་ 
པར་ཅན་བསྒྲུབ་པའི་སླད་དུ་ཡི་གེ་བརྒྱ་ཕྱེད་པ་ཞེས་བྱ་བ་ཡང་ཡོད་ 
དོ། །ཏིང་བཛྲ་དྲཾཟྷོ་མེ་ཐྷ་ཝ། ཤཱ་ཤཱཏོ་མེ་བྷ་ཝ། ཧྲཾ་ད་ཡོ་མེ་ཨ་རྷི་ཏིྟ། 
སྭ རྲ་སིདྡྷིསྨེ་པྲ་ཡ ཙྩྱ་སརྦ་ཀརྨ་ སུ་ཙ་མེ་ཙྭིཏཾ་ཤྲེ་ཡཿཀུ་རུ་ཧཱུཾ། ཧ་ཧ་ཧ་ཧ་ 
ཧོཿཞེས་པའོ། །འདིའི་ཡི་གེའི་གྲངས་ལ་དེ་ཉིད་བསྡུས་པའི་རྒྱུད་ཚིག་དང་། 
རྡོ་རྗེ་འབྱུང་བ་སོགས་འགའ་རེར་སརྦ་ཀརྨ་སུ་ཙ་མེ་ཙིཏྟ ་ཤྲེ་ཡཿཀུ་རུ། 
ཞེས་པའི་ཡི་གེ་བཅུ་གསུམ་མ་ཚང་བས་བརྒྱ་ཕྱེད་དུ་མ་ལོངས། ཆོས་ 
དབྱིངས་གསུང་དབང་སོགས་གཞུང་གཞན་འགར་བརྒྱ་ཕྱེད་བརྒལ་བའང་ 
སྣང་མོད། དོན་གྲུབ་ནག་འབྱམས་སོགས་ལས་ཡི་གེ་ལྔ་བཅུ་ལྷག་ཆད་ 
མེད་པར་འབྱུང་བ་བཞེན། བཟླས་ཀྱང་ཡིག་བ རྒྱ་དང་འདྲ་བའི་དགོས་པ་ 
འགྲུབ་བོ། །དེ་ལྟར་གོ་བས་རྒྱ་བཀྱེད་ནས། ཁག་ལེན་སྙིང་པོར་དྲིལ་བ་ 
ནི། སྐྱབས་འགྲོ་སེམས་བསྐྱེ་ དྲ་ཀྱི་རྗེས་སུ། རང་གི་སྤྱི་བོར་པཾ ་ལས་པདྨ་ 

སྒོ་ཆེན་བཞུགས་སོ། 
ལས་རྡོ་རྗེ་དཀར་པོ་རྩེ་ལྔ་པའི་ལྟེ་བ་ལ་ཧཱུཾ་གེས་མཚན་པ་དེ་ལས་འོད་ཟེར་ 
འཕྲོས། འཕགས་པ་མཆོད། སེམས་ཅན་གྱི་དོན་བྱས། ཚུར་འདུས་ཛཱུཾ་ལ་ 
ཐིམ། དེ་ཡོངས་སུ་གྱུར་པ་ལས་དཔལ་རྡོ་རྗེ་སེམས་དཔའ་སྐུ་མདོག་དཀར་ 
པ། ཡུམ་རྡོ་རྗེ་སྟེམས་མ་དཀར་མོ་གྲི་གུག་དང་ཐོད་ཁྲག་འཛིན་པས་ཡབ་ 
ལ་འཁྱུད་པ་གཉིས་གའང་རུས་པ་དང་རིན་པོ་ཆེའི་རྒྱན་གྱིས་བརྒྱན་པ། 
ཞབས་རྡོ་རྗེའེ་སྐྱིལ་མོ་ཀླང་གིས་བཞུགས་པའི་དཔྲལ་བར་ཨོ། མགྲིན་ 
པར་ཨཱཿཐུགས་ཀར་ཧཱུཾ། ཧྷཾ་ལས་འོད་འཕྲོས་སངས་རྒྱས་དང་བྱང་ཆུབ་ 
སེམས་དཔའ་ཐམས་ཅད་རྡོ་རྡེ་སེམས་དཔའ་ཡབ་ཡུམ་གྱི་རྣམ་པར་སྤྱན་ 
དྲངས། ཛཿཧཱུཾ་བཾ་ཧོཿབཅོམ་ལྡན་འདས་བདག་དང་མཐའ་ཡས་པའི་སེམས་ 
ཅན་ཐམས་ཅད་ཀྱི་སྡེག་སྒྲིབ་ཉེས་ལྟུང་དྲེ་མའི་ཚོགས་ཐམས་ཅད་བྱང་ཤིང་ 
དག་པར་མཛད་དུ་གསོལ། རྡོར་སེམས་ཀྱི་ཐུགས་ཀར་ཟླ་བའི་དཀྱིལ་ 
འཁོར་གྱི་སྟེང་དུ་རྡོ་རྗེ་དཀར་ཕོ་རྩེ་ལྔ་པའི་ལྟེ་བར་ཧྲུཾ་དཀར་པོ་གྱེན་དུ་ 
ལངས་པའི་མཐར་མདུན་ནས་གཡས་བསྐོར་གྱིས། ཨོཾ་བཛྲ་སཏྭ་ས་མ་ཡ། 
མ་ནུ་པཱ་ལ་ཡ། བཛྲ་ སཏཱ་ཏེ་ནོ་པ་ཏེཏྟ། དྲི་ཟྷོ་མེ་བྷ་ཝ། སུ་ཏོངྱོ་མེ་ཐྷ་ཝ། 
ཨ་ནུ་རོ་མེ་ཐྷ་ཝ། སུ་བྱོའོ་མེ་བྷ་ཝ། སྦརྦ་སིདྡྷི་མྨེ་པྲ་ཡརྫ། སརྦ་ཀརྨ་ 
སུ་ཙ་མེ་ཙིཏྟཾ་ཤྲེ་ཡཊཀུ་རུ་ཧཱུཾ། ཧ་ཧ་ཧ་ཧ་ཧོཿབྷ་ག་ཝན་སརྦ་ཏ་ཐཱ་ག་ཏ་ 
བྲཛ་སྭ་མེ་མུཉྩ། བཛྲི་བྷ་ཝ་མཧཱ་ས་མ་ཡ་སཏྭ་ཨཱཿ ཞེས་ཡིག་འབྲུ་དཀར་ 
པོས་བསྐོར་བར་བསམས་ལ་མང་དུ་བཟླས། དེའི་ཚེ་རྡོར་སེམས་ཀྱི་སྐུ་ 

ཚོགས་རྫོགས་པར་བྱེད་པ་མཉྫལ་གྱི་ཁྲིད། 

དག་གསར སསདིིདིེིེེོེསསྣསྣསདེདནང༩ངི་་ ཤི ཤཨ༼!{ི 
ཀྱི་བདུད་རྩིའི་རྒྱུན་བབས། སྦྱོར་མཚམས་ནས་འཐོན། རང་གི་ཚངས་བུག་ 
ཁ་བྱེ་བའི་ནང་ནས་མར་ཞུགས་པས། སྡིག་ལྟུང་དང་། དེ་དག་གིས་བཞག་ 
པའི་བག་ཆགས་སོགས་ཉེས་པ་ཐམས་ཅད་དུད་ཁུའི་རྣམ་པར་བཤང་ 
གཅིའི་སྒོ་དང་། བ་སྤུའེ་བུ་ག་ཐམས་ཅད་ནས་ཕྱིར་འབོན། གདོན་བགེགས་ 
ནད་རིགས་ཐམས་ཅད་སྲོག་ཚགས་མི་སྡུག་པའི་གཟུགས་ཀྱིས་དབང་ 
པོའི་སྒོ་ནས་ཕྱིར་ཕྱུང་། ལུས་ཀྱི་ནང་ཐམས་ཅད་བདུད་རྩིས་གང་བར་ 
བསམས། མཐར། མགོན་པོ་བདག་ནི་མི་ཤེས་རྨོངས་པ་ཡིས། །དམ་ 
ཚིག་ལས་ནི་འགལ་ཞིང་ཉམས། །བླ་མ་མགོན་པོས་སྐྱབས་མཛོད་ཅིག 
།གཙོ་བོ་རྡོ་རྗེ་འཛིན་པ་སྟེ། །ཐུགས་རྗེ་ཆེན་པོའི་བདག་ཉིད་ཅན། །འགྲོ་ 
བའི་གཙོ་ལ་བདག་སྐྱབས་མཆི། །སྐུ་གསུང་ཐུགས་རྩ་བ་དང་ཡན་ལག་ 
གི་དམ་ཚིག་ཉམས་པ་ཐམས་ཅད་མཐོལ་ལོ་བཤགས་སོ། །སྡེག་སྒྲིབ་ 
ཉེས་ལྟུང་དྲི་མའི་ཚོགས་ཐམས་ཅད་བྱང་ཞིང་དག་པར་མཛད་དུ་གསོལ། 
ཞེས་གསོལ་བ་བཏབ་པས། རྡོ་རྗེ་སེམས་དཔའི་ཞལ་ནས། རིགས་ཀྱི་བུ་ 
ཁྱོད་ཀྱི་ལྡིག་ལྟུང་ཐམས་ཅད་དག་པ་ཡིན་ནོ་ཞེས་གནང་བ་སྦིན་པར་ 
བསམ། དེ་འོད་དུ་ཞུ་ནས་རང་ལ་ཐིམ། དེའི་ངང་ལ་ཅུང་ཞིག་གློད། དགེ་ 
བ་རྫོགས་བྱང་དུ་བསྔོ་སྟེརྡོརྗེ་སེམས་དཔའི་སྒོམ་བཟླས་ཀྱི་ཁིད་དོ།། །། 

- གསུམ་པ་ཚོགས་རྫོགས་པར་བྱེད་པ་མཐྫལ་གྱི་ཁྲིད་ལ། གོ་བས་ 
ཁོག་ཕུབ་པ་དང་། ལག་ལེན་འཕྲེང་བར་བསྟར་བ་གཉིས་ལས། དང་པོ་ 
ནི། བླ་མ་ལྔ་བཅུ་པ་ལས། མཆོག་ཏུ་དད་པས་དུས་གསུམ་དུ། །དཀྱིལ་ 

སྒོ་ཆེན་བཞུགས་སོ། 
འཁོར་མེ་ཏོག་བཅས་ཐལ་མོས། །སྟོན་པ་བླ་མ་བསྟེན་བཀུར་ 
ཞིང་། །ཞབས་ལ་མགོ་བོས་ཕྱག་བྱའོ། །ཞེས་དང་། རྗེ་བཙུན་སྤྱན་རས་ 
གཟེགས་ཀྱི་དོན་དམ་པའི་བསྟེན་པ་ལས། ཐུན་མཚམས་གསུམ་དུ་ཤིན་ 
ཏེ། །མེ་ཏོག་ཡང་དག་བླངས་ནས་བླ་མའི་སྤྱན་སྔར་ནི། །རྒྱལ་བ་རྣམས་ 
ཀྱི་དཀྱེལ་འཁོར་ཤིན་ཏུ་ཟླུམ་པར་བྱ། །བླ་མའེ་ཞབས་ཀྱི་ཆུ་སྐྱེས་མེ་ཏོག་ 
གིས་མཆོད་ཅིང་། །ཤིན་ཏུ་གུས་པས་སྤྱི་བོར་ལག་པས་ཕྱག་བྱའོ། །ཞེས་ 
གསུངས་པ་བཞིན་མཆོད་རྫས་ཀྱི་གཙོ་བོར་གྱུར་པའི་མཆྫལ་འབུལ་ཏེ། དེ་ 
ཡང་མཆྫལ་ཞེས་པ་སྙིང་པོ་ལེན་པའི་ཕྱིར་དཀྱིལ་འཁོར་ཏེ་རྒྱ་སྐད་སོར་ 
བཞག་པ་དང་བོད་སྐད་དུ་བསྒྱུར་བའི་ཁྱད་པར་ཙམ་ལས་དོན་དུ་གཅིག་ 
པ་ཉིད་དོ། །གང་ལ་འབུལ་བའི་ཡུལ་ཚོགས་ཞིང་མདུན་དུ་བསྒོམ་པ་ལ་ 
སྒྲུབ་པའི་མཐྫལ་དང་། གང་འབུལ་བའེ་དངོས་པོ་མཇྫལ་གྱི་མཆོད་པ་གཙོ་ 





བོར་གྱུར་པའི་ཡན་ལག་བདུན་པ་ལ་མཆོད་པའི་མཐྫལ་ཞེས་མིང་དུ་ 
བཏགས་པར་ཟད་ཀྱི་གཞན་དུ་མི་བསམ་མོ། །དེ་ཡང་འོག་ནས་འབྱུང་བ་ 
བཞིན་ཚོགས་རྟེན་དམིགས་ལ། དེའི་སྤྱན་སྔར། ཕྱག་འཚལ་བའི་ཡན་ 
ལག་ནེ། འཕགས་པ་བཟང་པོ་སྤྱོད་པའི་སྨོན་ལམ་གྱི་རྒྱལ་པོ་ལས། ཇི་ 
སྟེད་སུ་དག་ཅེས་པའི་ཚིགས་བཅད་གཅིག་གིས་སྒོ་གསུམ་གཅིག་ཏུ་ 
འདུས་པའི་ཕྱག་སྟེ། དེའི་དོན། འཇིག་རྟེན་གྱི་ཁམས་ཕྱོགས་རེ་རེ་བ་དང་ 
དུས་རེ་རེའེ་སངས་རྒྱས་ཙམ་མ་ཡིན་གྱི། ཕྱོགས་བཅུ་ཀ་དང་དུས་གསུམ་ 
ཀར་བཞུགས་པའི་རྒྱལ་བ་ཐམས་ཅད་ལ་དམིགས་ནས་བསམ་པ་ཐག་ 

ཚོགས་རྫོགས་པར་བྱེད་པ་མཆྫལ་གྱི་ཁྲིད། 
གིག 0 དཤི་ིཾཤ་ིི དི ཾིཾཾཾཾིཾཾཾིཾསཾིིིཾཾླཾོ ོ་ྒལ 
པས་སྒོ་གསུམ་གུས་པས་ཕྱག་འཚལ་བའོ། །སྒོ་སོ་སོའི་ཕྱག་ལ་ཐོག་མར་ 
ལུས་ཀྱི་ཕྱག་ནི། བཟང་པོ་སྤྱོད་པའི་ཞེས་ཚིགས་བཅད་གཅིག་སྟེ། ཕྱོགས་ 
དང་དུས་ཀྱིས་བསྡུས་པའི་རྒྱལ་བ་ཐམས་ཅད་ཡིད་ཀྱི་ཡུལ་དུ་མངོན་སུམ་ 
པ་ལྟར་དམིགས་པ་ལ། རང་གི་ལུས་རྡུལ་ཕྲ་རབ་དང་གྲངས་མཉམ་པར་ 
སྤྲུལ་ལ་ཕྱག་བྱའོ། །དེ་ཡང་ཡུལ་རྣམས་ཀྱི་བཟང་པོའི་སྤྱོད་པ་སྟེ་དགེ་བའི་ 
སྤྱོད་པ་ལ་དད་པའི་སྟོབས་བསྐྱེད་ལ། དེས་ཀུན་ནས་བླངས་ཏེའོ། །ཡིད་ 
ཀྱི་ཕྱག་ནི། རྡུལ་གཅིག་སྟེང་ན་ཞེས་པའི་ཚིགས་བཅད་གཅིག་སྟེ། རྡུལ་ 
ཕྲ་རབ་རེ་རེའི་སྟེང་ན་ཡང་། རྡུལ་ཕྲ་རབ་ཀྱི་གྲངས་དང་མཉམ་པའི་སངས་ 
རྒྱས་ལ་བྱང་སེམས་ཀྱིས་བསྐོར་བའི་དབུས་ན་བཞུགས་པ་ལ། དེ་དག་ 
གི་ཡོན་ཏན་རྗེས་སུ་དྲན་པའི་མོས་པ་བསྐྱེད་པའོ། །ངག་གི་ཕྱག་ནི། དེ་ 
དག་བསྔགས་པ་ཞེས་སོགས་ཚིགས་བཅད་གཅིག་སྟེ། ཡུལ་རྣམས་ཀྱི་ 
ཡོན་ཏན་གྱི་བསྔགས་པ་ཟད་མི་ཤེས་པ་རྣམས་ལུས་རེ་རེ་ལ་མགོ་བོ་ 
དཔག་ཏུ་མེད་པ་དང་། མགོ་རེ་རེ་ལའང་ལྕེ་དཔག་ཏུ་མེད་པར་སྤྲལ་ནས་ 
སྙན་པའེ་དབྱངས་ཀྱིས་བརྗོད་པའོ། །འདེར་དབྱངས་ནི་བསྟོད་པ་ཡིན་ལ། 
ངོ་། །མཆོད་པའི་ཡན་ལག་གི་གཙོ་བོ་མཉྫལ་ནི་འབྱོར་པ་དང་ལྡན་པ་ཞིག་ 
ན་གསེར་དངུལ་ལ་སོགས་པ་རིན་པོ་ཆེ་ལས་གྲུབ་པ་དང་། མ་འབྱོར་ན་ 
ས་ལས་བྱས་པ་ལ་བྱུང་དང་དྲི་བཟང་གིས་བྱུགས་པ་ལ། རིན་པོ་ཆེའམ། 
མེ་ཏོག་གམ། འབྲུའི་ཚོམ་བུ་བཀོད་དེ། དེ་ཡང་རྒྱས་པར་སྤྲོ་ན། རི་ཆབ། 
གླིང་བཅུ་གཉེས། རིན་པོ་ཆེའི་རི་བོ། དཔག་བསམ་གྱི་ཤིང་། འདོད་འདོའི་ 

སྒོ་ཆེན་བཞུགས་སོ། 
བ། མ་རྔོས་པའི་ལོ་ཏོག རིན་ཆེན་སྣ་བདུན། གཏེར་བུམ། སྒེག་སོགས་ 
བརྒྱད། ཉི་ཟླ། རིན་པོ་ཆེའེ་གདུགས། ཕྱོགས་ལས་རྣམ་པར་རྒྱལ་བའེ་ 
རྒྱལ་མཚན་ཏེ་ཚོམ་བུ་སོ་བདུན་པའམ། འབྲིང་ཙམ་ན། རི་གླིང་། རྒྱལ་ 
སྲིད་བདུན་གཏེར་བུམ་དང་བཅས་པ། ཉི་ཟླ་སྟེ་ཚོམ་བུ་ཉེར་གསུམ་པའམ། 
བསྡུས་པར་ན། རི་རབ་གླིང་བཞི་ཉི་ཟླ་སྟེ་ཚོམ་བུ་བདུན་པ་གང་རུང་ 
སྐབས་དང་སྦྱར། འདིེ་དག་གི་ཞིབ་ཆ་ཇོ་བོས་ཆོས་ཆཚུང་བརྒྱ་རྩ་སོགས་ 
སུ་བཤད་ཀྱང་ཡི་གེ་མང་བས་བཞག ཤིན་ཏུ་སྤྲོས་པ་ཆུང་ན་ཡིད་ཀྱིས་ 
བསྒོམས་ཞིང་ངག་ཏུ་བརྗོད་པ་ཙམ་གྱིས་ཀྱང་ཆོག་གོ །བཟང་སྤྱོད་ཀྱི་ 
འཕྲོར་བླ་ན་ཡོད་པའི་མཆོད་པ་ནི། མེ་ཏོག་དམ་པ་ཞེས་སོགས་ཚིགས་ 
བཅད་གཉིས་ཀྱིས་བསྟན་ཏེ། མེ་ཏོག་དམ་པར་ནི། ལྷ་དང་མིའི་མེ་ཏོག་ 
རྨད་དུ་བྱུང་བ་གསིལ་མ་རྣམས་སོ། །འཕྲེང་བ་ནི་མེ་ཏོག་སྣ་ཚོགས་སྤེལ་ 
ཏེ་བརྒྱས་པ། དེ་གཉིས་ཀའང་དངོས་སམ་བཅོས་མའི་རིགས་ཐམས་ཅད། 
སིལ་སྙན་ནི་རྒྱུད་ཅན་ལ་སོགས་པ་སྒྲ་སྙན་པའི་རོལ་མོ་ཐམས་ཅད། བྱུག་ 
པ་ནི་སྤོས་ཞིམ་པོའི་ལྡེ་གུ། གདུགས་མཆོག་ནི་རིན་པོ་ཆེས་བརྒྱན་པའི་ 
གདུགས། མར་མེ་ནི་སྤོས་དྲི་ཞིམ་པོ་བཏབ་པའི་མར་མེའི་འོད་གསལ་བ་ 
དང་། ནོར་བུའི་འོད་འབར་བ། བདུག་པ་ནི་ལྷན་སྐྱེས་སྣ་གཅིག་པའམ་ 
སྦྱར་སྤོས། ན་བཟའ་དམ་པ་ནི་གོས་ཀྱི་མཆོག དྲི་མཆོག་ནི་སྟོང་གསུམ་ 
དུ་ངད་ལྡང་བའི་དྲིས་བསྒོས་པའི་ཆུ་སོགས། ཕྱེ་མའི་ཕུར་མ་ནི་སྤོས་དྲི་ 
ཞིམ་པོའི་ཕྱེ་མ་ཐུམ་བུར་བྱས་པ། སྤོས་ཀྱི་རྒྱུ་མཚོན་ཕྱེས་བྲེས་པའང་ 
འདིར་བསྡུ། དེ་དག་རྒྱ་རྔམས་རི་རབ་དང་མཉམ་པ། བཀོད་པ་ནི་གོང་མ་ 

ཚོགས་རྫོགས་པར་བྱེད་པ་མཆྫལ་གྱི་ཁྲིད། 
ཀུན་གྱི་མཐར་ཡང་སྦྱོར་བ་སྟེ། ཕལ་ཆེ་བ་དང་། སྤྲས་པ་དང་། སྣ་ཚོགས་ 
པའི་དོན་དུ་བཟུང་ངོ་། ། བླ་ན་མེད་པའི་མཆོད་པ་ནི། མཆོད་པ་གང་རྣམས་ 
ཞེས་སོགས་ཚིགས་བཅད་གཅིག་སྟེ། བླ་ཞེས་པ་གོང་མ་སྟེ་སྟེང་ཡིན་ལ། 
དེ་གང་ལ་ཡོད་པ་ནི་འཇིག་རྟེན་པའི་མཆོད་པ། འདེར་ནི་འདིའི་གོང་ངམ་ 
བླ་ན་གཞན་མེད་པས་ཕུལ་དུ་བྱུང་བར་བསྟན་ཏེ། དེ་གང་ཞེ་ན་བྱང་སེམས་ 
སོགས་མཐུ་ཆེ་བ་རྣམས་ཀྱིས་བཟང་དགུ་སྦྲུལ་པའོ། །ཚིག་རྐང་ཐ་མ་ 
གཉིས་ནི་གོང་མ་དེ་གཉིས་མ་ཚང་བ་ཐམས་ཅད་ལ་སྦྱར་ཏེ་ཕྱག་དང་ 
མཆོད་པ་རྣམས་ཀྱི་ཀུན་སློང་དང་ཡུལ་བསྟན་པའོ། །བཤགས་པའིེ་ཡན་ 
ལག་ནེ། འདོད་ཚགས་ཞེས་སོགས་ཚིགས་བཅད་གཅིག་སྟེ། རྒྱུ་དུག་ 
གསུམ་ལ་བརྟེན་ནས། གཞི་ལུས་ངག་ཡིད་གསུམ་གྱི། སྡིག་པ་བདག་ 
གིས་བགྱིས་པ་དང་། གཞན་ལ་བྱེད་དུ་བཅུག་པ་དང་། གཞན་གྱིས་བྱས་ 
པ་ལ་རྗེས་སུ་ཡི་རང་བ། དེ་དག་སྤྱིར་བསྡུས་པ་ནི་ཅི་མཆིས་པ་ཞེས་པ་ 
པའི་སེམས་ཀྱིས་སྙིང་ཐག་པ་ནས་བཤགས་ན་སྔར་བྱས་འཕེལ་འཕྲོ་ཚད་ 
བཅུའི་རྒྱལ་བ་ཞེས་སོགས་ཚིགས་བཅད་གཅིག་སྟེ། གང་ཟག་ལྔ་པོ་དེ་ 
སོགས་ཀྱི་དགེ་བའི་ཕན་ཡོན་དྲན་ནས་དགའ་བ་བསྒོམ་པའོ། །ཆོས་འཁོར་ 
བསྐོར་བར་བསྐུལ་བའི་ཡན་ལག་ནི། གང་རྣམས་ཕྱོགས་བཅུའི་འཇིག་ 
རྟེན་ཞེས་སོགས་ཚིགས་བཅད་གཅིག་སྟེ། ཕྱོགས་བཅུའི་ཞིང་དུ་བྱང་ཆུབ་ 
ཆེན་པོར་མངོན་པར་སངས་རྒྱས་ཏེ། མ་ཆགས་ཤིང་ཐོགས་པ་མེད་པའི་ 

སྒོ་ཆེན་བཞུགས་སོ། 
སྤྲུལ་ནས་ཆོས་སྟོན་པར་བསྐུལ་མ་གདབ་བོ། །མྨྱ་ངན་ལས་མི་འདའ་བར་ 
གསོལ་བ་གདབ་པའི་ཡན་ལག་ནེ། མྨྱ་ངན་འདའ་སྟོན་ཞེས་སོགས་ཚིགས་ 
བཅད་གཅིག་སྟེ། ཕྱོགས་བཅུའི་ཞེང་དུ་མྱ་ངན་ལས་འདའ་ཚུལ་སྟོན་པ་ 
རྣམས་ལ། འགྲོ་བ་ཀུན་ལ་ཕན་པ་དང་བདེ་བ་སྐྱེད་པའི་ཕྱིར་དུ། ཞིང་རྡུལ་ 
ཕྲ་རབ་ཀྱི་གྲངས་དང་མཉམ་པའི་བསྐལ་པར་མྱ་ངན་ལས་མི་འདའ་བར་ 
བཞུགས་པར་གསོལ་བ་གདབ་པའོ། །བསྔོ་བའི་ཡན་ལག་ནི། ཕྱག་འཚལ་ 
བ་དང་ཞེས་སོགས་ཚིག་བཅད་གཅིག་སྟེ། གོང་སྨོས་ཀྱི་ཡན་ལག་དྲུག་ 
པོའི་དགེ་བས་མཚོན་ནས་ཚོགས་གཉིས་ཀྱིས་བསྡུས་པའི་དུས་གསུམ་ 
པའི་ཀྱང་ཆུབ་ཀྱི་རྒྱུར་འདུན་པ་དྲག་པོས་བསྔོས་པས་ནམ་ཡང་ཟད་པར་ 
མི་འགྱུར་རོ། །དེ་ལྟར་བཤད་དགོས་པའི་རྒྱུ་མཚན། གོ་བ་ཡིད་ཡུལ་ཙམ་ 
དུའང་མེད་པར། སེམས་རྒྱ་ཡན་གྱི་ངང་ནས་ཚིག་མ་དག་པར་འདོན་པ་ 
དག་ལ་དགེ་བའི་འབྲས་བུ་གང་ཡང་མེད་ལ། ཚིག་དོན་གོ་ནས་མ་ཡེངས་ 
པར་ཉམས་སུ་ལེན་ན་བསོད་ནམས་ཀྱི་ཕུང་པོ་དཔག་མེད་འཛིན་པར་ 
གདོན་མི་ཟ་བས་དེ་བསྒྲབ་པའི་སླད་དུའོ། །དེ་ལྟ་ན་ཡན་ལག་བདུན་ལས། 
ཕྱག མཆོད་པ། ཡི་རང་། བསྐུལ་བ། གསོལ་གདབ་ལྔ་ནི་ཚོགས་བསག 
བཤགས་པས་སྒྲིབ་སྦྱོང་། ཡི་རང་གི་ཕྱོགས་གཅིག་རང་གི་དགེ་བ་ལ་ 
དགའ་བ་བསྒོམ་པ་ནི་དགེ་བ་སྤེལ་བ་དང་། བསྔོ་བས་ནི་བསགས་སྦྱངས་ 
སྤེལ་བའི་དགེ་བ་ཉུང་ངུ་ཡང་མང་པོར་སྤེལ་བ་དང་། གནས་སྐབས་སུ་ 

ཚོགས་རྫོགས་པར་བྱེད་པ་མཐྫལ་གྱི་ཁྲིད། 





པ་སྟེ་བསགས་སྦྱང་སྤེལ་ཞིང་མི་ཟད་པར་བྱེད་པ་གསུམ་དུ་བསྡུའོ། །དེ་ 
ལྟར་ཡན་ལག་བདུན་པ་འདི་ཉིད་ནི་བླ་ན་མེད་པའི་བྱང་ཆུབ་མྱུར་དུ་ཐོབ་ 
པའི་ཐབས་ཡིན་པར་མི་ཕམ་མགོན་པོས་གསུངས་ལ། ཁྱད་པར་མྫལ་ 
གྱི་མཆོད་པ་ཕུལ་བའི་ཕན་ཡོན་ནི། སློབ་དཔོན་དགྲ་ལས་རྣམ་རྒྱལ་གྱིས། 
བ་ཡི་ལྕི་བ་ཆུར་བཅས་སྦྱིན་པ་སྟེ། །ལེགས་པར་བྱུགས་པར་བྱེད་པ་ཚུལ་ 
ཁྲིམས་སོ། །སྲིན་དང་གྲོག་སྦུར་བསལ་བ་བཟོད་པ་ཡིན། །བྱ་བ་ལ་ནི་ 
ཉེར་ཞུགས་བརྩོན་འགྲུས་ཏེ། །དེ་ལ་སྐད་ཅིག་སེམས་ནི་གཅིག་ཕྱེད་ 
པ། །བསམ་གཏན་ཤེས་རབ་རི་མོ་གསལ་བ་འོ། །ཐུབ་པའི་མཐྫལ་བྱས་ 
པ་ཡིས། །ཕ་རོལ་ཕྱིན་པ་འདི་དྲུག་ཐོབ། །ཞེས་སོགས་གསུངས་ 
ཤིང་། །འགྲོ་བའི་མགོན་པོ་རྒྱ་རས་པས། ཞིང་ཁམས་ཀྱི་རྟེན་འབྲེལ་ 
ཐམས་ཅད་མཆྫལ་ལ་ཡོད་པར་ཡང་གསུངས་སོ། །གཉེས་པ་ལག་ལེན་ 
ནི། དངཔོར་སྒྲུབ་པའི་མརྫལ་འདི་ལྟར་དུ་བསྒོམ་སྟེ། མདུན་གྱི་ནམ་མཁར་ 
རིན་པོ་ཆེ་སྣ་བཞིའི་རང་བཞིན་གྱི་རི་རབ་ལྷུན་པོ་རྒྱ་ཁྱོན་ཚད་མེད་པ། གྲུ་ 
བཞི་བང་རིམ་བཞི་ལྕོགས་བརྒྱད་ཀྱིས་མཛེས་པའི་སྟེང་དུ། སྣ་ཚོགས་ 
པདྨ་འདབ་བཞིའི་ལྟེ་བར་སེངྒེའི་ཁྲི་ལ་རྩ་བའི་བླ་མ་རྡོ་རྗེ་འཆང་གི་རྣམ་ 
པར་བཞུགས་པ་ལ་བརྒྱུད་པའི་བླ་མས་བསྐོར་བ། མདུན་གྱི་འདབ་མར་ 
གླང་པོའི་ཁྲི་ལ་ཡི་དམ་གཅོ་འཁོར། གཡས་སུ་རྟའི་ཁྲི་ལ་སངས་རྒྱས་ 
མཁའ་ལྡིང་གི་ཁྲི་ལ་སྤྱན་རས་གཟིགས་གཙོ་འཁོར། བར་མཚམས་ཐམས་ 

སྒོ་ཆེན་བཞུགས་སོ། 
ཅད་དཔའ་བོ་མཁའ་འགྲོ་དམ་ཅན་སྲུང་མ་དང་བཅས་པས་བསྐོར་བར་ 






བསམ་པའོ། །མཆོད་པའི་མཐྫལ་ནི། སྐྱབས་སེམས་སྔོན་དུ་བཏང་ནས། 
ཇི་སྙེད་སུ་དག་ཕྱོགས་བཅུའི་འཇིག་རྟེན་ན། །ཞེས་སོགས་ཀྱིས་ཕྱག་ 
བཙལ་རྗེས། ཨོཾ་བཛྲ་བྷཱ་མི་ཨཱཿཧཱུཾ། དབང་ཆེན་གསེར་གྱི་ས་གཞེ། ཨོཾ་བཛྫ་ 
རེ་ཁེ་ཨཱཿཧཱུཾ། ཕྱི་ལྕགས་རིའི་ཁོར་ཡུག་གིས་བསྐོར་བའེ་དབུས་སུ་དྲུཾ་རིའི་ 
རྒྱལ་པོ་རི་རབ། ཤར་ལུས་འཕགས་པོ། ལྷོ་འཛམ་བུ་གླིང་། ནུབ་བ་ལང་ 
སྤྱོད། བྱང་སྒྲ་མི་སྙན། ཤར་དུ་ལུས་དང་ལུས་འཕགས། ལྷོར་རྔ་ཡབ་དང་ 
རྔ་ཡབ་གཞན། རུབ་ཏུ་གཡོ་ལྡན་དང་ལམ་མཆོག་འགྲོ། བྱང་དུ་སྒྲ་མི་སྙན་ 
དང་སྒྲ་མི་སཱན་གྱི་ཟླ། འཁོར་ལོ་རིན་པོ་ཆེ། ནོར་བུ་རིན་ཕོ་ཆེ། བཙུན་མོ་ 
རིན་པོ་ཆེ། བློན་པོ་རིན་པོ་ཆེ། གླང་པོ་རིན་པོ་ཆེ། རྟ་མཆོག་རིན་པོ་ཆེ། 
དམག་དཔོན་རིན་པོ་ཆེ། གཏེར་ཆེན་པོའི་ཐུམ་པ། ཉི་མ། ཟླ་བ། གཞན་ 
ཡང་ལྷ་དང་མིའི་དཔལ་འབྱོར་ཕུན་སུམ་ཚོགས་པ་མ་ཚང་བ་མེད་པ་ཚང་ 
ཞིང་ཡིད་དུ་འོང་བ། བདག་གཞན་གྱི་ཡུས་ལོངས་སྤྱོད་དུས་གསུམ་གྱི་ 
དགེ་ཚོགས་དང་བཅས་པ་འདི་ཉིད། རྩ་བ་དང་བརྒྱུད་པར་བཅས་པའི་ 
དཔལ་ལྡན་བླ་མ་དམ་པ་རྣམས་དང་། ཡི་དམ་དཀྱིལ་འཁོར་གྱི་ལྷ་ཚོགས། 
དཀོན་མཆོག་རིན་པོ་ཆེ་རྣམ་པ་གསུམ་འཁོར་དང་བཅས་པ་ཐམས་ཅད་ 
ལ་གུས་པས་འབུལ་བར་བགྱི། ཐུགས་རྗེས་འགྲོ་བའི་དོན་དུ་བཞེས་སུ་ 
གསོལ། བཞེས་ནས་བྱིན་གྱིས་བརླབ་ཏུ་གསོལ། གུ་རུ་ཨི་དེ་མཐྫལ་ཁཾ་ 
ནྡིཀཱ་ཏཾ་ལཱ་མི | ཞེས་འབུལ། དོན་དེ་བཞིན་དུ་ཚང་ལ་ཚིག་ཚོགས་བསྡུ་ན། 
རི་རབ་གླིང་བཞེ་གླིང་ཕྲན་ཉི་ཟླ་ལྕགས་རིར་བཅས། །རིན་ཆེན་སྣ་བདུན་ 

བྱིན་རླབས ་འཇུག་པར་བྱེད་པ་བླ ་མའི་རྣལ་འབྱོར་གྱི་ཁྲིད། 





གཏེར་གྱི་བུམ་པས་ལེགས་བཀང་ཏེ། །བདག་ལུས་ལོངས་སྤྱོད་སྣང་སྲིད་ 
བཅས་པ་ཀུན་འབུལ་ན། །ཐུགས་རྗེ་ཆེན་པོ་དགོངས་ཏེ་བཞེས་ནས་བསྐྱབ་ 
ཏུ་གསོལ། །ཞེས་སམ། ཚོ་མ་བུ་བདུན་པའི་དབང་དུ་བྱས་ན། ས་གཞི་ 
སྦོས་ཀྱིས་བྱུགས་ཤིང་མེ་ཏོག་བཀྲམ། །རི་རབ་གླིང་བཞི་ཉི་ཟླས་བརྒྱན་ 
པ་འདི། །སངས་རྒྱས་ཞིང་དུ་དམིགས་ཏེ་ཕུལ་བ་ཡིས། །འགྲོ་ཀུན་རྣམ་ 
དག་ཞེང་ལ་སྤྱོད་པར་ཤོག །ཅེས་སོགས་རྒྱས་བསྡུས་སྐབས་དང་སྦྱར་ 
རོ། །དེ་ནས། མེ་ཏོག་དམ་པ་འཕྲེང་བ་དམ་པ་དང་། །ཞེས་སོགས་ཡན་ 
ལག་ལྷག་མ་རྣམས་ཡིད་དང་འདྲེས་ངེས་པར་བྱའོ། །རྗེས་སུ་བླ་མ་དང་ 
དག་འགག་པ་དང་། གུས་པ་སོགས་ཕྱིན་ཅི་མ་ལོག་པའི་བློ་སྣ་ཐམས་ཅད་ 
བདེེ་བླག་སྐྱེ་བ་དང་། ཕྱི་ནང་གི་བར་ཆད་ཐམས་ཅད་ཉེ་བར་ཞི་བར་བྱིན་ 
གྱིས་བརླབ་ཏུ་གསོལ། ཞེས་འདུན་པ་དྲག་པོས་སྙིང་ཁོང་རུས་པའི་གཏིང་ 
ནས་གསོལ་བ་ཕུར་ཚུགས་སུ་གདབ་བོ། །དེ་ནས་ཚོགས་ཞིང་རྣམས་མེ་ 
ལོང་ལ་ཧས་བཏབ་པ་ལྟར་དབུས་ཀྱི་གཙོ་བོ་ལ་ཐིམ། དེ་རང་ལ་ཐིམ་པའི་ 
ངང་ལ་ཅུང་ཞིག་མཉམ་པར་བཞག མཐར་དགེ་བ་བསྔོ་སྟེ་ཚོགས་རྫོགས་ 
པར་བྱེད་པ་མཉྫལ་གྱི་ཁྲིད་དོ།། །། 
བཞི་པ་བྱིན་རླབས་འཇུག་པར་བྱེད་པ་བླ་མའི་རྣལ་འབྱོར་གྱི་ཁྲིད་ 
ལ། གོ་བས་མཐའ་དཔྱད་པ་དང་། ཉམས་ལེན་ཁྲིགས་སུ་བཀོད་པ་གཉེས་ 
ལས། དང་པོ་ནེ། སྡུད་པ་ལས། སློབ་མ་བཟང་པོ་བླ་མར་གུས་ལྡན་དེ་ 

སྒོ་ཆེན་བཞུགས་སོ། 
བའི་བཤེས་ལ་བསྟེན་ཏོ་ཞེས། །ཡོན་ཏན་ཀུན་གྱི་མཆོག་མངའ་རྒྱལ་བས་ 
དེ་སྐད་གསུང། །ཞེས་དང་། ནད་པའི་ཚོགས་ཀྱིས་གསོ་ཕྱིར་སྨན་པ་ 
བསྟེན་པ་ལྟར། །གཡེལ་བ་མེད་པར་དགེ་བའི་བཤེས་གཉེན་བསྟེན་པར་ 
བྱ། །ཞེས་དང་། བཤེས་པའི་སྤྲིངས་ཡིག་ལས། དགེ་བའི་བཤེས་གཏེན་ 
བསྟེན་པ་ཚངས་པར་སྤྱོད། །ཡོངས་སུ་རྫོགས་པ་ཐུབ་པས་གསུངས་དེའི་ 
ཕྱིར། །སྐྱེས་བུ་དམ་པ་བསྟེན་གྱི་རྒྱལ་བ་ལ། །བརྟེན་ནས་རབ་ཏུ་མང་ 
པོས་ཞེ་བ་ཐོབ། །ཞེས་སོགས་མདོ་དང་རྒྱུད་སྡེ་ལས་མང་དུ་བཤད་པས་ 
ཐར་འདོད་རྣམས་ཀྱིས་དགེ་བའི་བཤེས་གཉེན་ནམ། བླ་མ་ཞེས་སམ། 
སློབ་དཔོན་བསྟེན་པ་ལ་འབད་པར་བྱའོ། །དེ་ཡང་། འདོད་པའེ་དངོས་ 
གྲུབ་སློབ་དཔོན་ཞབས་ཀྱི་རྗེས་འབྲང་བར། །མ་ལུས་རྡོ་རྗེ་ཐེག་པར་ 
ཐམས་ཅད་མཁྱེན་པས་གསུངས། །དེ་ཕྱིར་སློབ་མས་འདོད་པའེ་བླ་མ་ 
གསེར་བཞེན་དུ། །ལེགས་པར་བརྟགས་ན་སྡིག་པ་ཅུང་ཟད་ཡོད་མ་ 
ཡིན། །ཞེས་སོགས་ལུང་མང་པོར་བླ་མར་འོས་པ་དང་མི་འོས་པ་རྣམ་པ་ 
དུ་མའི་སྒོ་ནས་བརྟགས་ཤིང་དཔྱད་པར་བྱ་དགོས། འོ་ན་བླ་མར་འོས་པ་ 
དེ་ཇི་ལྟ་བུ་སྙམ་ན། དཔེར་ན་འདུལ་བར། མཁན་པོ་དང་ལས་ཀྱི་སློབ་ 
དཔོན་ལ་བརྟན་པའི་ཡོན་ཏན་བསྟེན་པར་རྫོགས་ནས་སྡོམ་རྒྱུན་བར་མ་ 
བ་ཉེར་གཅིག་སོགས་བཤད་པ་དང་། རྒྱུའི་ཐེག་ཆེན་དུ། བཤེས་གཉེན་ 
དུལ་བ་ཞི་བ་ཉེར་ཞི་བ། །ཡོན་ཏན་ལྷག་པར་བརྩོན་བཅས་ལུང་གིས་ཕྱུག 

བྱིན་རླབས་འཇུག་པར་བྱེད་པ་བླ་མའི་རྣལ་འབྱོར་གྱི་ཁྲིད། 
།དེ་ཉིད་རབ་ཏུ་རྟོགས་པ་སྨྲ་མཁས་ལྡན། །བརྩེ་བའི་བདག་ཉིད་སྐྱོ་བ་ 
སྤངས་ལ་བསྟེན། །ཞེས་སོགས་དང་། འབྲས་བུའི་ཐེག་པ་ལས་བླ་མའི་ 
མཚན་ཉིད་དང་བསྟེན་ཚུལ་མང་དུ་གསུངས་པ་ཐམས་ཅད་ཀྱི་བརྗོད་དོན་ 
སྙེང་པོར་བསྡུས་པ་ནི་བླ་མ་ལྔ་བཅུ་པ་ཡིན་ལ། དེ་ལས་ཇི་ལྟར་འབྱུང་བ་ 
བཞིན་ཉན་པར་རིགས་སོ་ཞེས་སྟོན་པར་བཞེད་ནས། དེ་ཉིད་དུ། དཔལ་ 
ལྡན་རྡོ་རྗེ་སེམས་དཔའི་གནས་ཐོབ་རྒྱུར་གྱུར་པའི། ། བླ་མའི་ཞབས་ཀྱི་ 
པདྨར་ཇི་བཞིན་བཏུད་བྱས་ཏེ། །དེ་བསྙེན་པ་ནི་དྲི་མེད་རྒྱུད་མང་ལས་ 
གསུངས་པ། །མདོར་བསྡུས་བཤད་པ་འདི་ནི་གུས་པས་མཉན་པར་ 
གྱིས། །ཞེས་གསུངས། འོ་ན་དེ་ལས་ཇི་སྐད་དུ་བཤད་སྙམ་ན། ཐོག་མར་ 
བརྟག་དགོས་པའི་རྒྱུ་མཚན་གྱི་དབང་དུ་བྱས་ནས། བླ་མ་དང་ནི་སློབ་མ་ 
དག །མཚུངས་པར་དམ་ཚིག་ཉམས་འགྱུར་བས། །དཔའ་བོས་དང་པོར་ 
སློབ་དཔོན་དང་། །སློབ་མའི་འབྲེལ་པ་བརྟག་པར་བྱ། །ཞེས་གསུངས། 
བརྟག་ནས་བསྟེན་པར་བྱ་བ་ནི་གང་། སྤང་བར་བྱ་བ་ནི་ཅི་ཞེ་ན། བརྟན་ 
ཞིང་དུལ་ལ་བློ་གྲོས་ལྡན། །བཟོད་ལྡན་དྲང་ལ་གཡོ་སྨྱུ་མེད། །སྔགས་དང་ 
རྒྱད་ཀྱི་སྦྱོར་བ་ཤེས། །སྙིང་རྗེར་ལྡན་ཞིང་བསྟན་བཅོས་མཁས། །དེ་ཉིད་ 
བཅུ་ནེ་ཡོངས་སུ་ཤེས། །དཀྱིལ་འཁོར་བྲི་བའེ་ལས་ལ་མཁས། །སྔགས་ 
བཤད་པ་ཡི་སྤྱོད་པ་ཤེས། །རབ་ཏུ་ཞི་ཞིང་དབང་པོ་དུལ། །ཞེས་པ་ལྟར་ 
ཡིན། སྦང་བྱའི་དབང་དུ་བྱས་ནས། བློ་ལྡན་སློབ་མས་བླ་མ་ནི། །སྙིང་རྗེ 
མེད་ཅིང་ཁྲོ་ལ་གཏུམ། །བེངས་ཤིང་ཚགས་ལ་མ་བསྡམས་དང་། སྐྱོན་ 
དང་བཅས་ལ་མི་བྱའོ། །ཞེས་སོ། །ཡང་དམིགས་བསལ། རྩོད་ལྡན་དབང་ 

སྒོ་ཆེན་བཞུགས་སོ། 
གིས་བླ་མ་སྐྱོན་དང་ཡོན་ཏན་འདྲེས། །རྣམ་པ་ཀུན་ཏུ་ཡོན་ཏན་ལྡན་པ་ 
ཡོད་མ་ཡིན། །གང་གིས་ཡོན་ཏན་ལྷག་པར་ཡང་ནི་ལེགས་སྤྱོད་པ། །བུ་ 
རྣམས་ཀྱིས་ནི་དེ་ལ་བསྟེན་པར་གྱུར་བ་འོ། །ཞེས་དོན་དམ་བསྟེན་པར་ 
གསུངས་སོ། །མཚན་ཉིད་དང་ལྡན་པའི་བླ་མ་རྙེད་ནས་ཇི་ལྟར་བསྟེན་ 
ཚུལ་མདོར་བསྡུས་ན། འདེར་མང་སྨོས་པས་ཅི་ཞིག་བྱ། །བླ་མ་དགྱེས་ 
བྱེད་གང་ཡིན་བྱ། །མི་མཉེས་བྱེད་ཀུན་སྤང་བ་ནི། །དེ་དང་དེ་ལ་འབད་ 
དེ་བརྟག །དངོས་གྲུབ་སློབ་དཔོན་རྗེས་འབྲང་ཞེས། །རྡོ་རྗེ་འཛིན་པ་ཉིད་ 
གསུངས་པར། །ཤེས་ནས་དངོས་པོ་ཐམས་ཅད་ཀྱིས། །བླ་མ་ཡོངས་སུ་ 
མཉེས་པར་བྱ། །ཞེས་མཉེས་པ་སྒྲུབ་པ་དང་། མི་མཉེས་པ་སྤང་བ་ལ་ 
འབད་པའོ། །དེ་ལ་མཉེས་པ་སྒྲུབ་པ་ནི་གསུམ་སྟེ། ཟང་ཟིང་འབུལ་བ་དང་། 
ལུས་ངག་གི་རིམ་གྲོ་སྟེ་གཡོག་དང་། ཇི་ལྟར་གདམས་པ་ལས་མི་འདའ་ 
བར་བཀའ་བཞིན་བསྒྲབ་པ་སྟེ། མདོ་སྡེ་རྒྱན་ལས། །བཀུར་སྟི་རྙེད་པ་དག་ 
དང་རིམ་འགྲོ་དང་། །སྒྲུབ་པའི་སྒོ་ནས་བཤེས་གཉེན་བསྟེན་པར་ 
བྱ། །ཞེས་གསུངས་པ་བཞིན་ཡིན། འོ་ན་དེ་ལྟར་དུ་བསྟེན་པ་ལ་ཕན་ཡོན་ 
གང་ཞིག་ཡོད་སྙམ་ན། སངས་རྒྱས་ཀྱི་གོ་འཕང་ལ་ཉེ་བ་དང་། རྒྱལ་བ་ 
རྣམས་དགྱེས་པ་དང་། དགེ་བའི་བཤེས་གཉེན་གྱིས་མི་འཕོངས་པ་དང་། 
ངན་འགྲོར་མི་ལྟུང་བ་དང་། ལས་ངན་པ་དང་ཉོན་མོངས་པས་ཐུབ་དཀའ་ 
བ་དང་། བྱང་སེམས་ཀྱི་སྤྱོད་པ་དང་མི་འགལ་ཞིང་དྲན་པ་དང་ལྡན་པས་ 
ཡོན་ཏན་གྱི་ཚོགས་ཇྡེ་མཐོ་ཇེ་མཐོར་འགྱུར་བས་གནས་སྐབས་དང་མཐར་ 
ཐུག་གི་དོན་ཐམས་ཅད་བདེ་བླག་ཏུ་འགྲུབ་པ་སོགས་ཕན་ཡོན་མཐའ་དང་ 

ཅི་ལོག་ན་ཉེས་དམེགས་ཀྱང་འདི་འདྲ་ཡོད་དེ། ནམ་ཡང་སློབ་དཔོན་དག་ 
གི་ནི། །ཀུན་ཏུ་སེམས་དཀྲུག་མི་བྱ་སྟེ། །གལ་ཏེ་རྨོངས་པས་བྱས་གྱུར་ 
ན། །དམྱལ་བར་ངེས་པར་འཚེད་པར་འགྱུར། །མནར་མེད་ལ་སོགས་ 
འཇིགས་རུང་བའི། །དམྱལ་བ་བསྟན་པ་གང་ཡིན་པ། །སློབ་དཔོན་ལ་ནི་ 
སྨོད་པ་རྣམས། །དེར་ནི་གནས་པར་ཡང་དག་བཤད། ཅེས་ཕྱི་མ་རྣམས་ 
སུ་དང་། སློབ་དཔོན་ལ་ནི་སྨོད་པ་དེ། །ཡམས་དང་འཚེ་བའི་ནད་རྣམས་ 
དང་། །གདོན་དང་རིམས་དང་དུག་རྣམས་ཀྱིས། །རྨོངས་ཆེན་དེ་ནི་འཚི་ 
བར་འགྱུར། །རྒྱལ་པོ་མེ་དང་སྦྲལ་གདུག་དང་། །ཆུ་དང་མཁའ་འགྲོ་རྐུན་ 
པོ་དང་། །གདོན་དང་ལོག་འདྲེན་རྣམས་ཀྱིས་ཀྱང་། །བསད་ནས་སེམས་ 
ཅན་དམྱལ་བར་འགྲོ། །ཞེས་ཚེ་འདིར་འཚེ། གཞན་ཡང་། དགྲ་ནགགི་ 
དཀའ་འགྲེལ་དུ་རྒྱུད་གཞན་གྱི་ལུང་དྲངས་པར། ཚིགས་བཅད་གཅིག་ 
ཙམ་ཉན་པ་ལ། གང་གིས་བླ་མར་མི་འཛིན་པ། །ཁྱི་ཡི་སྐྱེ་བ་བརྒྱར་སྐྱེས་ 
ནས། །དམེ་ཤ་ཅན་དུ་སྐྱེ་བར་འགྱུར། །ཞེས་གསུངས་མོད་ཀྱང་། དེ་ནི་ 
རྣལ་འབྱོར་པ་རྣམས་མཐོ་སར་གཡང་ཟ་བ་ཙམ་ལ་དགོངས་ཀྱི། བྱིས་པ་ 
ལས་དང་པོ་པ་རྣམས་ཀྱི་བླང་དོར་བྱ་བའི་ཡུལ་ནི་རེ་ཞིག་རྩ་བའི་བླ་མ་ལ་ 
བཟུང་ངོ་། །དེ་ལྟ་ན་བླ་མའི་རྣལ་འབྱོར་ཞེས་པ་ཡང་དམིགས་པ་ཐུན་རེ་ 
ཙམ་བསྒོམ་པའི་ཆོས་འབྲེལ་ལ་མི་ཟེར་གྱི། རྩ་བའི་གནད་འདི་རྣམས་ཚང་ 

སྒོ་ཆེན་བཞུགས་སོ། 
དེ་ལ་སངས་རྒྱས་དངོས་ཀྱི་འདུ་ཤེས་ཀྱིས་དད་པར་བྱ་དགོས་ཏེ། དཀོན་ 
མཆོཀ་ཏ་ལ་ལའི་གཟུངས་ལས། དད་པ་སྔོན་འགྲོ་མ་ལྟར་སྐྱེང་པ་ 
སྟེ། །ཡོན་ཏན་ཐམས་ཅད་སྲུང་ཞིང་འཕེལ་བར་བྱེད། །ཅེས་དད་པས་ཡོན་ 
ཏན་མ་སྐྱེས་པ་སྐྱེད་པ་དང་། །སྐྱེས་ཟིན་གནས་པ་དང་། གོང་ནས་གོང་ 
འདུ་འཕེལ་བར་གསུངས་ལ། ཆོས་བཅུ་པ་ལས་ཀྱང་། གང་གིས་འདྲེན་ 
པ་ངེས་འབྱུང་ལ། །དད་པ་ཐེག་པའི་མཆོག་ཡིན་ཏེ། །དེ་ཕྱིར་བློ་དང་ལྡན་ 
པའི་མིས། །དད་པའི་རྗེས་སུ་འབྲང་བར་བསྟེན། །མ་དད་པ་ཡི་མི་དག་ 
ལ། །དཀར་པོའི་ཆོས་རྣམས་མི་སྐྱེ་ཏེ། །ས་བོན་མེ་ཡིས་ཚིག་པ་ལ། །མྱུ་ 
གུ་སྔོན་པོ་ཇི་བཞིན་ནོ། །ཞེས་རྗེས་སུ་འགྲོ་ལྡོག་གི་སྒོ་ནས་དད་པ་ཡོན་ 
ཉན་ཐམས་ཅད་ཀྱི་གཞིར་གསུངས་སོ། །ཕྱག་རྡོར་དབང་བསྐུར་བའི་རྒྱུད་ 
ལས། གསང་བ་པའི་བདག་པོ་སློབ་དཔོན་ལ་སློབ་མས་ཇི་ལྟར་བལྟ་བར་ 
བྱ་ཞེ་ན། སངས་རྒྱས་བཅོམ་ལྡན་འདས་ལ་ཇི་ལྟ་བ་བཞིན་དུའོ། །ཞེས་ 
གསུངས་ལ། གང་ཞིག་སངས་རྒྱས་ཡིན་པར་ཤེས་ན་དེ་ལ་སྐྱོན་རྟོག་གི་ 
བློ་མི་འབྱང་ཞིང་ཡོན་ཏན་སེམས་པའི་བློ་འབྱུང་བ་ལྟར། བླ་མ་ལ་ཡང་ 
ཆད་དུ་བས་ཏེ་སྦྱན་རྟོག་གི་བློ་རྣམ་པ་ཐམས་ཅད་དུ་འདོར་ཞིང་ཡོན་ཏན་ 
རྟོག་པའི་བློ་སྦྱོང་བའོ། །དེའི་ཕྱིར་རྒྱུད་དེ་ཉིད་དུ། སློབ་དཔོན་གྱིས་ནི་ཡོན་ 
ཏན་བཟུང་། །སྐྱོན་ནི་ནམ་ཡང་བཟུང་མི་བྱ། །ཡོན་ཏན་བཟུང་ན་དངོས་ 
གྲུབ་ཐོབ། །སྐྱོན་རྣམས་བཟུང་ན་དངོས་མི་འགྲུབ། །ཞེས་པ་ལྟར་བྱ་སྟེ། 
བླ་མ་ཡོན་ཏན་ཤས་ཆེ་བ་ཡིན་ཡང་། དེའེ་སྐྱོན་ཅུང་ཟད་ཙམ་ཡོད་པའི་ 
སྒོ་ནས་བརྟགས་ན་རང་གི་དངོས་གྲུབ་ཀྱི་གེགས་སུ་འགྱུར་ལ། སྐྱོན་ཤས་ 

བྱིན་རླབས་འཇུག་པར་བྱེད་པ་བླ་མའི་རྣལ་འབྱོར་གྱི་ཁིད། 
ཆེ་ཡང་སྐྱོན་གྱི་ངོས་ནས་མ་བརྟགས་པར་ཡོན་ཏན་གྱི་ངོས་ནས་དད་པ་ 
སྦྱངས་ནས་དངོས་གྲུབ་ཀྱི་རྒྱུར་འགྱུར་ཏེ། རྒྱུད་ལས། ཏེལ་དང་སེག་མ་ 
འདྲེས་པ་ལ། །སེག་མ་དག་ལ་ཁྲོ་མེད་པར། །ཏིལ་བསྡུས་ནས་ནི་སྐུ་དྱུག་ 
བྱ། །དེ་ལྟར་བླ་མའི་ཡོན་ཏན་བཟུང་། །ཞེས་པའི་ཚུལ་དུའོ། །གལ་ཏེ་བག་ 
མེད་པའི་དབང་གིས་སྐྱོན་གྱི་ལོག་རྟོག་ཤོར་ན་འགྱོད་པས་བཤགས་སྡོམ་ 
ལ་འབད་པར་བྱ་དགོས་སོ། །དེ་བཞིན་གོམས་པ་ན་སྐྱོན་ཐན་ཐུན་ཡོད་ 
པར་མཐོང་ཡང་། རང་བློས་ཡོན་ཏན་གྱི་ཕྱོགས་འཛིན་པས་དད་པ ལ་ 
གེགས་སུ་མི་འགྲོ་སྟེ། དཔེར་ན་ཇོ་བོ་རྗེ་དབུ་མ་ཐལ་འགྱུར་པའི་ལྟ་བ་ 
འཛིན་ཅིང་། ཇོ་བོ་གསེར་གླིང་པ་སེམས་ཙམ་རྣམ་བདེན་པའི་ལྟ་བ་འཛིན་ 
པས་ལྟ་བའི་སྒོ་ནས་མཆོག་དམན་ཡོད་ཀྱང་། ཐེག་པ་ཆེན་པོའི་ལམ་རིམ་ 
སྤྱི་དང་། ཁྱད་པར་བྱང་ཆུབ་ཀྱི་ཐུགས་ཁོང་ལ་བརྟེན་ནས་འཁྲུངས་པའི་ 
རྒྱ་མཚན་གྱིས་གསེར་གླིང་པ་བླ་མའི་གཙོ་བོར་འཛིན་པ་བཞིན་ནོ། །ལར་ 
གྱིས་ནམ་མཁའ་ལ་སྐྲ་ཤད་མཐོང་བ་ལྟ་བུ། སངས་རྒྱས་ཀྱི་འདུ་ཤེས་ལ་ 
གོམས་སུ་བཅུག་ན་སངས་རྒྱས་དངོས་སུ་མཐོང་བ་ཡིན་ལུགས་ཡིན་ 
བཞིན་པར་རྟོགས་པ་ལྟ་བུ། དེ་ལྟར་དེ་ལ་སྦྱང་བ་ཡང་དྲིན་དྲན་པའི་སྒོ་ 
ནས་སྦྱང་བར་བྱ་སྟེ། ཆོས་བཅུ་པ་ལས། བདག་ཡུན་རེང་དུ་འཁོར་བར་ 
འཁྱམས་པ་འཚོལ་བར་བྱེད་པ་དང་། ཡུན་རིང་དུ་གཏི་མུག་གིས་བསྒྲིབས་ 
ཤིང་གཉིད་ལོག་པའི་སད་བྱེད་དང་། སྲིད་པའི་རྒྱ་མཚོའི་ནང་དུ་བྱིང་བ་ 
འབྱིན་བྱེད་དང་། ལམ་ངན་པར་ཞུགས་པ་ལ་ལམ་བཟང་པོ་སྟོན་བྱེད་དང་། 

སྒོ་ཆེན་བཞུགས་སོ། 
སྲིད་པའི་བཙོན་རར་བཅེངས་པ་འགྲོལ་བྱེད་དང་། ཡུན་རིང་པོར་ནད་ 
ཀྱིས་ཉམ་ཐག་པའི་སྨན་པ་དང་། བདག་འདོད་ཚགས་ལ་སོགས་པའི་མེས་ 
ཀུན་ཏུ་འབར་བ་ཞི་བར་བྱེད་པའི་ཚར་སྤྲིན་གྱི་འདུ་ཤེས་སྐྱེད་དེ། ཞེ ས་པ་ 
དང་། སྡང་པོ་བཀོད་པ་ལས་ཀྱང་།འདི་ནིབདག་གི་དགེ་བཤེས་ཆོས་སྨྲ 
བ། །ཆོས་ཀུན་ཡོན་ཏན་ཡོངས་སུ་སྟོན་བྱེད་དེ། ། བྱང་ཆུབ་སེམས་དཔའེ་ 
སྤྱོད་ལམ་ཡོངས་སྟོན་པ། །ཡིན་ཅེས་སེམས་ཅིག་བསམས་ནས་འདེར་ 
འོངས་སོ། །འདེ་དག་སྐྱེད་པས་བདག་གི་མ་ལྟ་བུ། །ཡོན་ཏན་འོ་མ་ལྡུད་ 
པས་མ་མ་འདྲ། ། བྱང་ཆུབ་ཡན་ལག་ཡོངས་སུ་སྦྱོང་བ་ཡིན། །དགེ་བཤེས་ 
འདི་དག་གནོད་པ་རྣམ་པར་བཟློག །རྒ་ཤི་མཐར་བྱེད་སྨན་པ་ལྟ་བུ་ 
སྟེ། །བདུད་རྩིའེ་ཆར་འབེབས་ལྷ་དབང་བརྒྱ་བྱིན་འདྲ། །ཟླ་ཉ་ལྟ་བུར་ 
དཀར་པོའི་ཆོས་ཀྱིས་རྒྱས། །ཞེ་བའི་ཕྱོགས་སྟོན་ཉི་མ་གསལ་བར་ 
འདྲ། །དགྲ་དང་གྲོགས་ལ་རི་བོ་འདྲ་བ་སྟེ། །རྐྱ་མཚོ་བཞིན་དུ་མི་འཁྲུགས་ 
སེམས་དང་ལྡན། །ཡོངས་སུ་སྐྱོང་དང་མཉན་པ་འདྲ་བ་ཞེས། །དེ་འདྲའི་ 
སེམས་ཀྱི་ནོར་བཟང་འདེར་འོངས་སོ། ། བྱང་ཆུབ་སེམས་དཔའ་བདག་ 
གི་བློ་སྐྱེད་པ། །སངས་རྒྱས་སྲས་པོ་བྱང་ཆུབ་སྐྱེད་བྱེད་པ། །འདི་དག་ 
བདག་བཞེས་སངས་རྒྱས་བསྔགས་པ་ཞེས། །དེ་ལྟར་དགེ་བའི་སེམས་ 
ཀྱིས་འདེར་འོངས་སོ། །འཇིག་རྟེན་སྐྱོབ་པས་དཔའ་བོ་ལྟ་བུ་སྟེ། །དེད་ 
དཔོན་མགོན་དང་སྐྱབས་སུ་གྱུར་བ་ཡིན། །འདེ་དག་བདག་ལ་བདེ་སྟོབས་ 
མིག་ཡིན་ཅེས། །དེ་འདྲའི་སེམས་ཀྱིས་དགེ་བཤེས་བསྟེན་བཀུར་ 
བྱེད། །ཞེས་གསུངས་པ་ལྟར། ཚིགས་སུ་བཅད་པའི་དབྱངས་ཀྱིས་ཀྱང་ 

བྱིན་ རླབས་འཇུག་པར་བྱེད་པ་བླ་མའི་རྣལ་འབྱོར་གྱི་ཁིད། 


བླབས ིཁཀཀཀ;;(༼༈༼ཨ༼ཨངཾཾིཾིིིིིཾེེ 
དྲན་པར་བྱ་སྟེ། ནོར་བཟང་ནི་རང་མི ང་དུ་འདོན་པ་བསྒྱར་རོ། །མདོར་ 
དྲིལ་ན། བླ་མ་དེ་ཉིད་སྣང་ཚུལ་ཇི་ལྟར་སྣང་ཡང་། རྡོ་རྗེ་འཆང་ཆེན་དེ་ཉད་ 
རང་རང་གི་སྐལ་བ་དང་འཚམས་པའི་དགེ་བའི་བཤེས་གཉེན་དུ་སྣང་བ་ 
ཁོ་ན་ཡིན་ཏེ། གུར་ལས། གང་ཕྱིར་རྡོ་རྗེ་སེམས་དཔའ་ཞེས། །དེ་ཉིད་ 
སློབ་དཔོན་གཟུགས་སུ་སྣང་། །འཇིག་རྟེན་ཕན་དག་དམིགས་ནས་ནི། །ཐ་ 
མལ་པ་ཡི་གཟུགས་སུ་གནས། །ཞེས་གསུངས་ལ། དེ་ལྟ་བུའི་བླ་མ་ཚད་ 
མ་ནི་སྨན་པ། དེས་བསྟན་པའི་གདམས་ངག་ནི་སྨན་ལྟ་བུ་ཡིན་པས། ཇི་ 
ལྟར་བཀའ་སྩལ་པ་བཞིན་དུ་མཉན་པར་བྱ་སྟེ། སྤྱོད་འཇུག་ལས། ཐ་མལ་ 
ནད་ཀྱིས་བཏབ་ན་ཡང་། །སྨན་པའི་ངག་བཞིན་བྱེད་དགོས་ན། །འདོད་ 
ཆགས་ལ་སོགས་ཉེས་བརྒྱ་ཡི། །ནད་ཀྱིས་རྟག་བཏབ་སྨོས་ཅི་ 
དགོས། །ཞེས་བཤད་པ་བཞིན་ནོ། །དེ་ལྟར་ལུང་རིགས་མན་ངག་དུ་མའི་ 
སྒོ་ནས་ངེས་པའི་ཤེས་པ་བསྐྱེད་ནས་རྣལ་འབྱོར་དུ་བྱ་བ་ལ་ཉིན་མཚན་ 
ཕྱེད་པར་འབད་པའི་བརྩོན་འགྲུས་བརྩམས་པས་མཆོག་གི་དངོས་གྲུབ་ 
ཀྱང་ཚ་འདིར་རྙེད་པར་མི་དཀའ་ན་གཞན་ལྟ་ཅི་སྨོས་སོ། །གཉིས་པ་ལག་ 
ལེན་ཁྲིགས་སུ་བཀོད་པ་ནེ། སྐྱབས་འགྲོ་ནས་ཡན་ལག་བདུན་པའི་བར་ 
སྔོན་དུ་བཏང་ལ། སྣོད་ བཅུད་ ཀྱི་ དངོས ་པོ་ཐམས་ཅད་རང་བཞིན་གྱིས་ 
སྟོང་པ་ཉ ཉེད་དུ་གྱུར། དེའེ་ མདངས་མ་འགགས་ པའི་རྩལ་ སྣང་ལས། པདྨ་ 
དང་ཉི་མའི་དཀྱིལ་ འཁོར་གྱི་སྟེང་དུ། རོ་དམར་སེར་གན་རྐྱལ་ དུ་འགྱེལ་ 
བའི་སྙིང་ཁར། རང་ཉིད་སྐད་ཅིག་གིས་རྗེ་བརུན་རྡོ་རྗེ་རྣལ་འབྱོར་མ་སྐུ་ 
མདོག་དམར་མོ་ཞི་མ་ཁྲོ་ཆགས་པའི་ཉམས་ཅན། བྲིམ་ལྟར་དམར་བའི་ 

སྒོ་ཆེན་བཞུགས་སོ། 
གསུམ་རྣམ་པར་འགྱུར་བའི་སྨིན་མ་འཁྱོག་པོར་བསྐྱོད་པ་ཆོས་ཅན་ཀུན་ 
བོ་ཁྲོས་པའི་བཞིན་རས་སྤྱན་གསུམ་གྱེན་དུ་འབར་ཞིང་མཆེ་བ་བཞི་ 
གཟིངས་པ་ཆོས་ཉིད་དོན་དམ་པའིེ་བདེན་པ་མཚོན་པའི་ཞལ་མངའ་བ། 
བཅུ་དྲུག་ལོན་པའི་ལང་ཚོ་དང་ལྡན་པས་གར་དགུའི་ཉམས་ལ་འཇུག་པ། 
དཔལ་འབྲས་ལྟ་བུའི་ནུ་འབུར་ངོམ་ཞེ ང་རྐེད་སྐབས་ཀྱི་འཁྲི ་ཤེ ང་ཕྲ་བ་ 
ལས་འཕྱང་བའི་འོག་པག་ལས་དྲེལ་བུ་གཡེར་ཁའི་སྒྲ་སྒྲོགས་པ། རུས་ 
པའི་འཁོར་ལོ་དང་། རྣ་ཆ་དང་། མགུར་ཆུ་དང་། དོ་ཤལ་དང་། གདུ་བུས་ 
སྤྲས་པ། དབུ་སྐྲ་བུང་བ་ལྟར་གནག་པ་གསིལ་བུར་འཕྱང་བས་སྟོད་ཁེབས་ 
བ། དབུ་ལ་ཐོད་སྐམ་རྫོགས་པ་ལྔའི་ཅོད་པན་ལས་གཡས་གཡོན་དུ་དར་ 
དཔྱངས་གསུམ་ཁུགས་སུ་འཁྱོག་པ། ཁྲག་རྒྱུན་འཛག་པའི་མི་མགོ་ལྔ་ 
བཅུ་རྩ་གཅིག་གི་དོ་ཤལ་རིང་པོ་མགྲིན་པར་འཕྱང་བ། ཕྱག་གཡས་ 
སྡིགས་མཛུབ་དང་བཅས་པས་རྡོ་རྗེའེ་གྲི ་གུག་ནམ་མཁར་འཕྱར་ནས་ 
བགེགས་ཀྱི་ཚོགས་སྐྲག་པར་མཛད་པ། གཡོན་པས་བདུད་ཀྱི་ཁྲག་གིས་ 
གང་བའི་པདྨའི་སྣོཿ ད་ཐུགས་ཀར་བཟུང་ནས་བདེ་བ་ཆེན་པོའི་རོས་ཚིམ་ 
པར་མཛད་པ། ཡབ་ཀྱི་རང་བཞེན་ཁ་རྭི་གྲ་མོར་བརྟེན་པ། སྐུ་སྨད་རབ་ 
ཏུ་རྒྱས་པའི་དབལ་སིནྷུ་རའི་རྒྱུན་ཐིག་པའི་བྷ་གས་མཛེས་པ། ཞབས་ 
སྐུ་ལས་མཆེད་པའི་མེ་དང་འཇའ་འོད་ཀྱི་སྤྲིན་འཕྲེང་རྣམ་པར་འཁུགས་ 

བྱིན་རླབས་འཇུག་པར་བྱེད་པ་བླ་མའི་རྣལ་འབྱོར་གྱི་ཁྲིད། 

ལྟེ་བར་བཾ་ཡིག་གི་མཐར་ཨོཾ་ཨོཾ་ཨོཾ་སརྦ་བུདྡ་ཌཱ་ཀི་ནཱི་ཡེ་བཛྲ་ཝ༔ྫ་ནཱི་ཡེ་ 
འཕྲེང་བ་ལྟ་བུས་བསྐོར་བ་ལ་དམིགས་ནས་སྔགས་དེ་ཇི་ཙམ་ནུས་ཀྱི་ 
རྡོ་རྗེ་འཆང་གི་རྣམ་པར་བཞུགས་པ་ལ་ཕྱག་རྒྱ་ཆེན་ཕོ་སོཿ གས་ཁྲིདསོ་ 
སོའི་བརྒྱུད་པའི་བླ་མས་བསྐོར་བ། དེ་ཐམས་ཅད་ཀྱང་ངོ་བོ་ཆོས་ཉིད་དུ་ 
གཅིག་པ། རྣམ་པ་གང་ལ་གང་འདུལ་གྱི་སྐུར་སྣང་བ། ཐུགས་རྗེ་ལ་བྲི་ 
གང་མེད་པ། འཕྲིན་ལས་ལ་ཆེ་ཆུང་མེད་པ། རྫོགས་པའེ་སངས་རྒྱས་ཉག་ 
གཅིག་ཏུ་བསྒོམས་པ་ལ། བདག་གིས་ལུས་དང་ལོངས་སྤྱོད་ཐམས་ཅད་ 
དང་། །མཁའ་དང་མཉམ་པའི་འགྲོ་བ་མ་ལུས་པ། །སྐྱེས་མཆོག་ཁྱེད་ཀྱི་ 
འབངས་སུ་འབུལ་ལགས་ན། །ཐུགས་རྗེས་དགོངས་ལ་བཞེས་ནས་བསྐྱབ་ 
ཏུ་གསོལ། །ཞེས་སྙིང་ཐག་པ་ནས་ལེངས་ཀྱིས་ལྟོས་མེད་དུ་ཕུལ། ཕར་ 
ཐིམ་འགྲོ་བ་ལྟ་བུ། ཚུར་འབྲལ་མི་ཕོད་པ་ལྟ་བུའི་མོས་གུས་ཚད་མེད་པའེ་ 
ངང་ནས་སྐད་གདངས་སྙན་པོས། ན་མོ་མཧཱ་མུ་དཱ་ཡ། སྐུ་གསུམ་གྱི་འབྲས་ 
བུ་སྨིན་པའེ་ས། །གནས་འོག་མིན་ཆོས་ཀྱི་ཕོ་བྲང་ན། །ཆོས་སྐུ་རྡོ་རྗེ་ 
འཆང་ཆེན་ལ་གསོལ་བ་འདེབས། ཞེས་སོགས་ཤམ་བུ་དང་བཅས་པས་ 
སེམས་རྒྱུད་འཁུལ་ངེས་པའི་གསོལ་བ་ཕུར་ཚུགས་སུ་བཏབ་པས། བླ་མ་ 
ཞོག་མ་འོག་མའི་མོས་གུས་ཀྱིས་གོང་མ་གོང་མ་འོད་དུ་ཞུ་ནས་རྩ་བའི་ 
བླ་མ་ལ་ཐིམ། དེའི་སྨིན་མཚམས་ནས་སྐུའི་བྱིན་རླབས་འོད་ཟེར་དཀར་ 

ལུས་ཀྱི་དྲི་མ་སྦྱངས། བུམ་དབང་ཐོབ། སྤྲུལ་སྐུའི་ས་བོན་བཞག བླ་མའེ་ 
མགྲིན་པ་ནས་གསུང་གི་བྱིན་རླབས་འོད་ཟེར་དམར་པོ་པདྨ་ རཱ་གའི་འཕྲེང་ 
བ་ལྟ་བུ་བྱང་བ་བདག་གི་མགྲིན་པར་ཞུགས་པས་ངག་གི་དྲི་མ་སྦྱངས། 
གསང་དབང་ཐོབ། ལོངས་སྤྱོད་རྗོགས་སྐུའི་ས་བོན་བཞག བླ་མའི་ཐུགས་ 
བྱང་བ་བདག་གི་སྙིང་ཁར་ཞུགས་པས་ཡིད་ཀྱི་དྲི་མ་སྦྱངས། ཤེར་དབང་ 
ཐོབ། ཆོས་སྐུའི་ས་བོན་བཞག བླ་མའི་ལྟེ་བ་ནས་ཡེ་ཤེས་ཀྱི་བྱིན་རླབས་ 
སྦྱངས། ཚིག་དབང་ཐོབ། ངོ་བོ་ཉིད་སྐུའི་ས་བོན་བཞག མཐར་མོས་གུས་ 
གདུང་པ་གཅིེ གྭ་བས་པས་བ་མ་རྡོ་རྗེ་འཆང་གདན་ཁྲི་དང་བཅས་པ་འོད་ 
ཀྱི་ཕུང་པོར་ཞུ་ནས་རང་ལ་ཐིམ་པའི་ངང་ལ་འདས་པར་མི་མནོ། མ་འོངས་ 
པར་མི་བསམ། ད་ལྟ་བ་ལ་མི་དཔྱད་པ་རང་བབས་དེ་ཀར་ལྟོད་དེ། ཤིགས་ 
སེ། འབོལ་ལེར་བཞག མཐར་དགེ་བ་བྱང་ཆུབ་ཏུ་ཡོངས་སུ་བསྔོ་བ་སྟེ་ 
བྱིན་རླབས་འཇུག་པར་བྱེད་པ་བླ་མའི་རྣལ་འབྱོར་གྱི་ཁྲིད་དོ། །དེ་ལྟར་ 
སྔོན་འགྲོ་བཞི་སྦྱོར་ལ་ཁྲིད་ཀྱི་སྔོན་འགྲོ་དང་ཐུན་གྱི་སྔོན་འགྲོ་ཞེས་གཉིས་ 
སུ་མཛད་པ་དཀར་བརྒྱུད་གོང་མའི་ཕྱག་བཞེས་ཡིན་ལ། དེའི་གོ་དོན་ཀྱང་ 
ཐོག་མར་སློབ་མ་ཉམས་ཁྲིད་ཀྱི་ལམ་དུ་བཀྲི་བའི་ཚེ། སྐྱབས་འགྲོ་ནས་ 
ཁྲེད་པ་དང་། ཉམས་ལེན་དངོས་གཞིའེ་དུས་སུ་ཐུན་སོ་སོའི་སྔོན་དུ་བཞི་ 

ཀྱིན་ནན་ཏན་དུ་བཤད་ན་ལེགས་ཤིང་ཟབ་ལ། ཁྱབ་བདག་རྡོ་རྗེ་སེམས་ 
དཔའི་ངོ་བོར་ཞུགས་པ་རྗེ་བཙུན་ངག་དབང་བཟང་པོའི་ཞབས་ཀྱིའང་ 
དགོངས་པ་ཡིན་ནོ།། །། 
ད་ནི་སྔོན་འགྲོའི་ཁྲིད་ཚར་བ་དང་མ་ཚར་བའིེ་མཚམས་དབྱེ་བར་ 
བྱ་སྟེ། ཐོག་མར་དལ་འབྱོར་གྱི་མི་ལུས་རྙེད་དཀའ་ཞིང་དོན་ཆེ་བར་གོ་ 
ནས་ཆུད་ཐོས་སུ་གཏོང་བར་ཕངས་པའེ་བསམ་པས་མི་ལུས་དོན་ཅན་དུ་ 
སྤྱོད་ན་དལ་འབྱོར་རྙེད་དཀའི་ཁྲིད་ཚར། ད་དུང་དོན་མེད་གྱི་ནར་འབྱམས་ 
ན་མ་ཚར། འཆེ་བ་སྙིང་ལ་ཟུགས་པས་ཆེ་འདིའི་སྣང་ཤས་ལོག་ན་འཆི་བ་ 
མི་རྟག་པའི་ཁྲིད་ཚར། ད་དུང་འཇིག་རྟེན་གྱི་ཤོམ་ར་ལྡིངས་ན་མ་ཚར། རྒྱ 
ཁྲིད་ཚར། ངེས་ཤེས་མ་སྐྱེས་པར་ནག་པོ་ཁ་འབྱམས་ན་མ་ཚར། འཁོར་ 
ངེས་འབྱུང་གཤའ་མ་སྐྱེས་ན་འཁོར་བའི་ཉེས་དམིགས་བསམ་པའི་ཁྲིད་ 
ཚར། སྐྱོན་མཚང་མ་རིག་པས་འཁོར་བར་བསྒྲུབ་ན་མ་ཚར། དེ་བཞིན་དུ། 
དཀོན་མཆོག་གསུམ་ལ་ཡིད་ཆེས་ཀྱིས་སྐྱབས་སུ་འཛིན་ཅིང་འགྲོ་ཀུན་ཕ་ 
མར་ཤེས་པའི་དྲིན་ལན་འཇལ་ན་སྐྱབས་འགྲོ་སེ མས་བསྐྱེད་ཀྱི་ཁྲིད་ཚར། 
ལྡོག་ན་མ་ཚར། སྐུལ་བྱེད་ཀྱི་གཟུངས་ལས་བཤད་པའི་སྡིག་ལྟུང་དག་ 
རྟགས་བྱུང་ན་རྡོར་སེམས་བསྒོམ་བཟླས་ཀྱི་ཁྲིད་ཚར། ལྡོག་ན་མ་ཚར། 

མདོ་རྒྱུད་གཞན་དུ་བཤད་པའི་ཚོགས་རྫོགས་རྟགས་བྱུང་ན་མརྫལ་གྱི་ 
ཁྲིད་ཚར། ལྡོག་ན་མ་ཚར། རྒྱུད་སྡེ་ལས་བཤད་པའི་བྱིན་རླབས་ཞུགས་ 
རྟགས་བྱུང་ན་བླ་མའི་རྣལ་འབྱོར་གྱི་ཁྲིད་ཚར། ལྡོག་ན་མ་ཚར། ཚར་ 
སྐྱེས་པ་ལ་ངོས་འཛིན་ཏོ། །ཁོ་བོ་ངག་དབང་སངས་རྒྱས་རྡོ་རྡེས་ཐུན་མོང་ 
གི་སྔོན་འགྲོ་ཐར་ལམ་མཆོག་གི་ཐེམ་སྐས་ཞེས་བྱ་བའི་ཟིན་བྲིས་ཤིག་སྔ་ 
མོ་ནས་བཀོད་ཀྱང་རྣམ་པར་གཡེང་བའི་གཞན་དབང་གེས་འཕྲོ་ཅན་དུ་ 
ལུས་པ། སླད་ཀྱི་གྲོགས་པོ་ཤེས་ལྡན་དབང་པོས་ཤོང་དཀར་རྩེད་མོའི་ 
ཡོན་དང་བཅས་བསྐུལ་བས་རྐྱེན་བྱས་ཏེ། ཐུན་མོང་མ་ཡིན་པའི་སྔོན་འགྲོ་ 
འདི་བཀའ་དགོངས་འགྲེལ་དང་བཅས་པ་ལས་འོས་རིགས་ཙམ་བཏུས་ཀྱི། 
རང་ལུགས་ཀྱི་བླ་མའི་ལུང་འདྲེན་མང་ན་ཨ་ཕ་ལགས་ཀྱི་བཞེས་ཞལ་ལྟ་ 
བུར་གྲུབ་མཐའ་འཛིན་པ་གཞན་གྱི་དགོངས་སྲིད་དམ་སྟམ་རེ་ཞིག་བཏང་ 
སྙོམས་སུ་བཞག་གོ། །བླུན་པོའི་ངག་གི་སྲད་བུ་ལ་བརྒྱུས་པའི། །གཏེ་ཐུག་ 
ཁྲིགས་ཀྱི་འཕྲེང་བ་མི་མཛེས་ཀྱི། །དབྱངས་ཅན་མགུལ་དུ་གདགས་འོས་ 
རིན་པོ་ཆེའི། །དོ་ཤལ་འདི་ནི་བློ་གསལ་རྒྱན་དུ་ལོངས། །བཀྲ་ཤིས།། །། 

པར་ བྱང་སྨོན་ ཚིག 


ཐུབ་དབང་པཌ་གྲུབ་སྲས་དང་བཅས་པ་ཡིས། ། 
ལེགས་གསུང་ལམ་བཟང་དྲི་མེད་ཀེ་ལ་ཤ།། 
བུ་སློབ་དད་བརྩོན་ཉི་གཞོན་གྱིས་བསྐུལ་བས།། 
འགྲོ་ཁམས་སྣ་ཚོགས་མོས་ངོར་ཉེར་འབབ་ཀླུང་། ། 


ཆོས་ཚུལ་རྒྱ་མཚོ་ལས་བྱུང་པུསྟ་ཀ།། 
པར་དུ་བསྐྲུན་པའི་རྣམ་དཀར་ཕུང་པོའི་མཐུས། ། 
རྒྱལ་བསྟན་མི་ནུབ་སྲིད་མཐའི་བར་དུ་གནས། ། 
དེ་འཛིན་སྡེ་ཚོགས་སྡོམ་གསུམ་ཁྲིམས་ཀྱིས་མཛེས། ། 


ཐོས་བསམ་སྒོམ་ལ་རྟག་ཏུ་འགྲུས་པ་ཡིས།། 

` ཡངས་པའི་རྒྱལ་ཁམས་ཐབས་ཅད་གང་བ་དང་།། 
དེའི་མཐུས་སྙིགས་ལྔའི་རྒུད་ཚོགས་དང་བྲལ་ཞིང་།། 
འཇིག་རྟེན་རྫོགས་ལྡན་དཔལ་ལ་སྤྱོད་གྱུར་ཅིག། 


དཔལ་འབྲུག་པའི་གདམས་ཟབ་གཅེས་སྟྱོང་ཁང་ནས་བསྐུལ་ངོར་མདོ་ 
ཁམས་དགུ་མིང་པས། 


རྟེན་འབྱང་གི་རྒྱ་ལས་ཅི་ཡང་འགོང་དུ་མེད་པ་ཡིད་ལ་བཅགས་ 
ཏེ། དེབ་འདི་ཉིད་དཔར་སྨུན་ཐད་དངོས་ཤུགས་བརྒྱུད་གསུམ་ནས་ལྷག་ 
བསམ་ཟོལ་མེད་ཀྱིས་རོགས་རམ་དང་གཞོགས་འདེགས་མཐུན་འགྱུར་ 
དང་རྒྱབ་སྐྱོར་གནང་མཁན་ཡོངས་ལ་ངེད་ ༼ དཔལ་འབྲུག་པའི་གདམས་ 
ཟབ་གཅེ ས་སྐྱོང་ཁང་༽ གི་རྩོམ་སྒྲིག་པས་སྙིང་ཁོང་ནས་བཀའ་དྲིན་དང་ 
ཐུགས་རྗེ་ཚེ་ཞེས་ཞུས་པ་ཡིན། 

